
बादल सरकाराच्या नाटकाचे मूळ नांव ' बोल्लोभपूरेर रुपोक 
कोथा ' अशें आसा . अमोल पालेकार हाणी मराठीत ताचें ‘ वल्लभ 
पूरची दंतकथा ' अशें केल्लें . हांवें चडसो आदार घेतला तो मराठी 
रुपांतराचो . म्हजें बंगाली भाशेचें ज्ञान यथातथाच . 

नेहरूंनी केन्नातरी गोंयकारांक लेखून ‘ अजीब हैं ये गोवा के 
लोग ' अशे उद्गार काडिल्ले . ह्या ‘ अजीब ' उतराचेर आदारीत 
' अजीबपुरीच्या परिसरांत ' नावांचे एक कोंकणी - मराठी मिश्रित 
मिस्किल सदर २५ वरसांफाटी वै . वसंत वैकुंठ कारे ' राष्ट्रमतां'त 
बरयताले . ह्या सदरांच्या माथाळयांतल्यान हांवें · अजीबपूर ' हे उतर 
उखल्लें . कल्पकथा ' हे म्हजें उतर . कल्पकता ' ह्या उतराकडेन 
ताचो साप लागींचो संबंद आसा असो म्हजो कयास . 

बादल सरकाराच्या तीन नाटकांची हांवें आजमेरेन रुपांतरां 
केली तातूंतले हे पयले . हेर दोन नाटकां : ' सगीना महतो ' आनी 

अबू हसन ' . विंगड विंगड संस्थांनी गोंयभर प्रयोग करून चड नांव 
जोडलें तें मात ‘ अजिबपूरांतली कल्पकथा ' हाणेंच . 

ह्या नाटकाचो पयलो प्रयोग फोंडेंचे ' वरदांबिका कलासंघ ' हे 
संस्थेन कला अकादमी स्पर्धेखातीर केल्लो . ही पयलीच निर्मिती . संस्थेन 
हाचे गोंयभर धा एक प्रयोग केले . 

उपरांत कोंकणी भाशा मंडळान गडगंज निर्मिती करून कला 
अकादमी सतीत अभूतपूर्व विक्रम केल्याउपरांत गोंयभर ताचे णव 
प्रयोग केले . 

जांबावले पिंडिके उत्सवाक दो . राजेंद्र हेगडे हाच्या फुडाकारान 
निर्मिती जावन हाचो प्रयोग जालो . 

बोरये सोसरू वर्देच्या मुखेलपणाखालाय एका प्रयोगाची 
निर्मिती जाल्ली . 

मूळ नाटकांतल्या पात्रांची नांवां हांवें मुद्दम तींच दवरल्यांत . 
ह्या नाटकाक संस्थानीक राजवटीची फाटभूय आसा . गोंयच्या संदर्भात 
पुर्तुगेज मुस्तीचो पर्याय हांवें स्वीकारलो . ताकाच लागून चड करून 
हालदाराच्या तोंडांत पुर्तुगेज उतरां आयल्यांत . कांय थळांची नावां 
हांवें मात्शी वडायल्यांत . 


प्रकाश थळी 


पयलो प्रयोग 


ह्या नाटकाचो पयलो प्रयोग ' वरदांत्रिका कलासंघ , ' फोंडे , हे संस्थेन 
१ ९ ८१ च्या गोंय कला अकादमीच्या ५ व्या नाट्य महोत्सवांत पणजेंत सादर 
केलो . 


प्रयोगांतले कलाकार 


: 


: 


संजीव प्रवीण बांदोडकार 
भूपति : अजीत केरकार 
मनोहर : अवधूत के . कामत 
साहूदाद : शाणू नायक 
पवन 

विनय गावणेकार 
श्रीनाथ : दिलीप देसाय 
हालदार : सुरेश केरकार 
स्वप्ना 

सौ . मालिनी कदम 
छंदा कु . आर्या नायक 
चौधरी : प्रो . प्रकाश थळी 


: 


: 


दिग्दर्शक : प्रो . प्रकाश थळी 
उजवाडा येवजण : भालचंद्र केरकार 
नेपथ्य : प्रवीण बांदोडकार 
आवाजा - येवजण : शंभूनाथ केरकार 
रंगभूशा - वेशभूशा : दास कवळेकार 
पड्ड्या फाटल्यान आदार : कु . सरोज बर्वे , कु . गीता कापडी , 
मनोज बांदोडकार , अशोक रायकार , बाळकृष्ण वझे , सदाशीव दाते ; 

सुदीन ढवळीकार , प्रमोद कोरडे . 
सर्तीत अवधूत कामत हांकां अभिनयाचे पयले आनी अजित केरकार हांका 
प्रशस्तीपत्रक . 


गोंय कला अकादमीच्या ७ व्या नाट्यमहोत्सवांत कोंकणी भाशा मंडळ , 
मडगांव , हे मंस्थेन ह्या नाटकाचो प्रयोग १ ९ ८३ वरसा मडगांवां सादर केलो . 


प्रयोगांतले कलाकार 


पवन 


: 


संजीव : राजीव हेदो 
भूपति : श्याम विजिनकार 
मनोहर : श्रीपाद नायक 
साहूदाद : नवीनचंद्र कुवेलकार 

: वैकुंठ पै फोंडेकार 
श्रीनाथ : महेश पै काणो 
हालदार : त्रिविक्रम पै रायतुरकार 
स्वप्ना : सौ . स्वरुपा सत्यवान कुंदे 
छंदा 

कु . वंदना मळये 

प्रकाश आचार्य 
दिग्दर्शन : प्रो . प्रकाश थळी 
नेपथ्य आनंद आमोणकार 
उजवाडा येवजण : राजेंद्र तालक 
आवाज - येवजण : महेश प काणो 
रंगभूशा : विश्वनाथ साळगांवकार 
वेशभूशा : कमल नाटयालंकार भांडार , मडगांव . . 
पड्ड्याफाटल्यान आदार : अॅड . उदय भेंब्रो , बाबली नायक , 
महेश पै फोंडेकार , नारायण मावजो , आनंद आमोणकार . 


चौधरी : 


: 


प्रयोगाचे उजवाडा येवजणेचे ( राजेंद्र तालक ) आवाजा येवजणेचें , ( महेश 
काणो ) , दिग्दर्शनाचे ( प्रकाश थळी ) आनी दादल्या अभिनयाचे ( श्याम 
विजिनकार ) पयलीं इनामां . त्याभायर सौ . स्वरुपा कुंदे आनी राजीव हेदो 
हांकां अभिनयाची प्रशस्तिपत्रकां . 

( संजीव पड्डयाफुडल्यान एप्रन घालून येता . हातांत दांत निखळावपाचे 
आयुध आसा . ) 


संजीव : नमस्कार . हांव संजीव बोस . अपकार करून तुमी मात म्हाका आपणाली 

नांवां सांगू नाकात . अितली सगली नांवां म्हजें तकलेत अरची नात . 
अजिबपुरांतली कल्पकथा तुमी आयकल्या ? तुमच्या जाण्टेल्यांनी तुमको 
सांगूक ना ? तांकांच खबर नासली जांवये , मागीर तुमकां कोण सांगतलो ? 
तुमकां ही खबर सांगपाक म्हाका भूपतीन मुद्दम हांगां धाडला . तशें 
पळेल्यार हे कथेत तसो व्हडलोसो नेट ना . एक दोन कडेन ही कथा 
सामकीच धीलशी जाल्या . कल्पकथा वा दन्तकथा कशी दिसचना . पुण 
कितें करतलो ? भूपति आयकुपाकूच तयार ना . हां , तर आयकात- अंक 
आशिल्लो राजा- ताचें नांव भूपति . ताका अक .. हां , हां , ताका अकूय 
राणी नाशिल्ली . म्हण्टु कूच खरे म्हळ्यार ताका राजकुमारच म्हणूक फावो 
ताका आवय बापूय नाशिल्ली . आतां सगलो घुस्पागोंदळ जाता तो 
हांगांच्यान . म्हळचार , आयजमेरेन खंयचे काणयेंतलो राजा आंकवार अल्ला 
म्हणपाचें तुमी केन्ना आयकलां ? म्हणुनूच हांव भूपतिक एकसारको 
सांगतालों . ( प्रेक्षकांचो काल्पनिक प्रस्न आयकून ) कितें म्हळ ? नाटक 
मूं ? केन्ना जातले काय म्हण्टा ? म्हजी काणी बरी लागली नाशी दिसता ! 
बरें आसा तर . नाटक जाल्यार नाटक पळयात . पुण मागीर मात म्हाका 
धारेर धरूं नाकात हां ? पड्डो झुगडटुकूच अंक मनीस हांगां न्हिदिल्लो 
दिश्टी पडटलो . तोच तो राजा म्हळयार भूपति . अगडात रे . 

( पड्डो उगडटा ) 


देखावो पयलो 


मनोहर : राजाबाब , राजाब ' ब ( भूपति अजून न्हिदेंत ) राजाबाब- ( मनोहर 

ताका हालयता ) 
भूपति : आं मनोहर तूं ? ( सामको जागो जाता ) 
मनोहर : हे बरे तुमचें . आयले कशे ? चलत ? 
भूपति : धुंवला रे ? रातचे गाडयन आयलों . 
मनोहर : तुमका कितें दिसले , रातची गाडी येवचे पयलीच हांव न्हिदलों ? 
भूपति : काल चान्ने अितले झकास पडिल्ले जाणा ? न्हयेच्या काठार बशिल्लो . 
मनोहर : कविता बी सुचली कांय कितें ? 
भूपति : हय . हांवे म्हळे , आमच्या रघुदादान अख्खें जिवित काव्यसाधनेत सारले 

आनी म्हाका अश्या मनभुलोवपी चान्न्यांत चार वळी जुळोवंक येवच्यो 

न्हय ? 
मनोहर : पुरो पुरो , रघुदादांनी केले . तुमकां आपणाले जिवित तशे तरेन सारपाची 

कांयच गरज ना . नाका शिल्ले एकेक . थुमेकालशें 
भूपति : हातूंत रे बाबा कितें थुमेकालशें ? जिविताचो अर्थ तुका कळ्ळा ? 
मनोहर : कळूक ना आनी ताची गरजुय ना . आयले कशे तें पयली सांगात . 
भूपति : सांगलें न्हय , रातचे ट्रेनीन म्हणून ? 
मनोहर : कित्याक ओगी फटी मारतात ? 
भूपति : ( मात्सो रावन ) तू स्टेशनाचेर गेल्लो ? 
मनोहर : हं ! 
भूपति : तुका सांगूक नाशिल्ले वचू नाका म्हणून ? 
मनोहर : कितें जालें गेल्यार ? असोच हांगां बसुन रावू आशिल्लो ? 
भूपति : तुजी पिराय कितें , आरोग्य करों , कितें येवजिला तुवें ? निकतोच एका 

वायटांतल्यान झुठला तूं . येद्या शियांत , रातचो स्टेशनाचेर झुठून 

वचपाक कितें तटिल्लें ? जीव नाका जाला ? 
मनोहर : केन्नाय जाल्यार जीव म्हण्टात तो एक दीस वचपाचोच . तांतूत कितें 

व्हडलेशें ? 
भूपति : आनीक थोडे दीस तरी राव . अितले बेगीन जिवार अठू नाका . सगलें 

रिणाचे वजे म्हजे तकलेर दवरून अितले बेगीन खंय बता ? 
मनोहर : परतेंय तेंच 
भूपति : तुजेय खरेंच , अलोवन कांयच अपकरपाचे ना . विडी आसा रे बोल्सात ? 
मनोहर : विडी ? 
भूपति : हय आसल्यार दी ... 
१० 

मनोहर : विडी ओडटले तुमी ? 
भूपति : सिगारान हाली कॅन्सर जाता , खबर ना ? 
म : गाडो अक्तो जातुकूच हाडून दिता . 
भू : ( वयल्या सुरांत ) नाका . सिगार बिगार काय च नाका . रीणां काडून 

परबो मनवप कोणे सांगलां ? 
: ( विडी भूपतिक दिवंक ती आपुण पेटयता . सुटकेस अखलीत ' सुटकेस 

भितर दवरूं ? 
भ : आनीक काय विचारीना ? 
म : कितें ? 

हुबळीपुरी कित्याक गेल्लों तें खबर ना ( मनोहर मान सकल घालून अबो . 
भूपति मोट्टयान कितेंतरी सांगूक सोदता . मदीच थांबता . हांसूंक लागता . 
मनोहराक कांयच कळूक ना . तोय मात्सो हांसता . ) 
हो एक तुजो बरो गुण मनोहर . आनी दुर्गुण्य बी . सगले जाणा जांवनूय 
कांयच खबर नाशिल्लेवरी दाखोवप . आसू , घे विडी ओड . 
: नाका . भूपतिमुखार ओडपाक फाटीफुडे येता . ) 
भू : हांव सांगता न्हय ? ओड तूं . 

( मनोहर कडेन सरून विडी पेटयता . ) 
भू : आज तूं म्हाका लिपोवक सोदता . काल हांव तुका चुकोवंक पळेतालों . 

पयल्या सिग्नलाकडे गाडी थामली तेन्ना थंयच देंवलों . मनांत म्हळे येनाफुडे 

तूं विचारतलो , कितें जालें काय म्हणून . 
म : कितले सांगता ? 
भू : कितें कितले सांगता ? 
म : पैशे ? 
भू : पैशे ? हां , हां , सादें घर पळवपाकपसून तयार नासलों . तूं पयश्यांचे 

विचारता ( बॉक्सांतली डायरी काडून ) साहू , श्रीनाथ , पवन सातशे 
सत्तावन , तुजे अंकशेवीस , सगले मेळून आठशे सत्यात्तर , म्हजी कोंसुल्तरी , 
म्हळयार एकूण सुमार चार हजार आठशे सत्तर . ताणें पांच हजार म्हणिल्ले 
जाल्यारूय दिवन अडयतलों आशिल्लों . 
: ( तिडकून ) पांच हजारांक दिवन झुडोवपाचे ? 
भू : पांच हजार तरी कोण दिवच्याक पडला ? आयजमेरेन कोणुच घर 

पळोवपाकपसून तयार जायना . 
म : सात एकर भाटबेंस , दोन माळयाचो बंगलो . 
भू : हय व्हय खबर आसा , सगलें खबर आसा . सात एकरांतली स एकर जमीन 


म 

पडिक- दोन माळयांचे घर पुण तातुंतल्यो दोनुच कुडी रावूक मेळटात 
तसल्यो . चारीवटांनी भूतकळा आयल्या असो राजमहाल . बाजार दोन मैल , 

आनो दोतोर हाडचो जाल्यार ट्रेनीन वचचे पडटा . 
म : तरीय जावन 
भू : तरीय पुण हो जावन आसा राजमहाल अशें मरें ? पिश्या , तूं हांगां अितली 

वर्सी नोकरी करता . पगार पडल्यार पडटा , चडसो नाच . तरीय जावन तूं 
सोडून वचना तें एक बरें . पुण जो रोखठोक . पैशे दिवन घर विकतें घेतलो 

ताचे नदरेन हें एक भुताटकेचंच घर , ? 
म : तें जावं , च्या करूं ? 
भू : च्या आसा ? हांव इतलो वेळ तुका कशे विचारचे काय म्हणुन येवजीत 

ओगी राविल्लों . 
म : साहूदादाल्या पसन्यवेल्यान काल तांदुळ , दाळ बी सगले हाडलां , सिगार 

हाडपाक मात विसल्लों . 
भू साहूदादान दिले सगलें ? 
म : कित्याक दिवचो ना ? इतले मात खरें 
भू : एकाफाटोफाट सगले पैशे मागपाक दारार देंवचार कशे अबे रावतले 
न्हय ? अजून 

कशे आयले ना हेंच अजाप . आवय आवय देवा रे - कदेलार 
न्हिदील्ल्यान फाटीन कोण आयलो . 
म : कोणे सांगिल्लें कदेलार न्हीदपाक ? बिशाणे घालुन दवरूंक नाशिल्लें ? 
भू : अशें ? आरे कितें सांगू ? घराकडे पावलों तेन्ना रघुदादान आडायलो . 

कांयच ना म्हळ यार दोन वरां तरी कविता आयकुंची पडली . कसोच 

थामयना . म्हाकाय आयकतां आयकताना सुस्त न्हीद लागली . 
म : रघुदादान अठयलें ना तर तुमकां ? 
भू : चड करून सकाळ जाल्या म्हणपाचे ताका कळ्ळे नाशें दिसता . हांव 

न्हिदिल्लों पुण तो मात फुलून बुल्लसून कविता वाचूंक लागिल्लो . ( भायर 
दारार थापट- अले- मनोहर , ए मनोहर ) चल , आयली रिणकारी 

कंपनी . 
म : साहूदादसो दिसता . 
भू : ( डायरेर पळोवन ) चारशे अठ्ठेचाळीस आदले . 
: त्या भायर कालचें सामान . मनोहर आतां मात एक कोप च्या घेतलेबगर 

नजो रे म्हज्यान . तू ताका भायरूच बसय आनी म्हाका पयलीं च्या 
हाडून दी . ( मात्सो रावून ) नाजाल्यार अशें कर , ताकाय एक कोप च्या 
दी . तितलोच मात्सो खोशी जातलो . 


म 


रावू 

( भूपति भितर वता . मोहर भायर वता आनी साहूदादावांगडा परतो 

भितर येता . ) 
साहू : केन्ना आयले ? 
म : रातचे गाडयेन . 
सा : कितें कळळा व्हय 

? 
म : ना . 
सा : रागरंग कसो कितें ? 

: रागरंग बरो आसा . गिरायक सांपडटलेशे दिसता हे फावट . 
सा : सांपडटलेशे दिसता ? म्हळचार अजून सापडूक ना मूं ? 
म : आतां ते सगले म्हाका खंय खबर ? तुमी तें राजाबाबाकूच वचून 

विचारात . 
सा : केन्ना झुठले तुगेले ते राजाबाब ? 
म : च्या जायत आयलो म्हण्टकीर रोखडोच वचून झुठयतां . 
सा : मात्शें बेगिनूच जावं दी म्हाका अजून माण अक्तो करपाचो आसा . 

( मनोहर भितर वचपाक आनी अितल्यान श्रीनाथ येता . ) 
सा : कितें श्रीनाथ तूंय पावलो ? 
श्रीनाथ : पावना जाल्यार जाता ? गांठीक चड ना आमचे . थोडे आसात ते 

कितलेशे दीस पावतले ? ( अलो मारता ) राजा बाब , ओ राजाबाब ... 
सा : न्हिदला न्हिदला . मनोहर गेला झुठोवपाक . बस यो . 
श्री : कितें पत्तो लागला ? 
सा : आं ? ना . मनोहराक तरी कांयच खबर ना म्हण्टालो तो . 
श्री : म्हळयार ? काम जालें ना तर ? 
सा : म्हाका जाल्यार दिसता , आमचे पैशे तशे बच्चेनात . घर विकलें काय 
आं , पुण घेतलो कोण हे घर ? 

( पवन येता ) 
पवन : नमस्कार , साहूदाद , शिरीदाद . 
सा : तुंवूय पसरो बंद करून आयला ? 

: पसरो धांपल्यार जाता ? जगूक बसयला आनी आयला . 
श्री : जगूक कळटा मूं ? 
प : हय ! अजून पैशे घेवपाक चुकता . जिरें मागल्यार बडीशेप दिता आनी 

नारणे सोदल्यार सांसवां . पुण कितें करतलो ? हांगाय जाल्यार येवकूच 
जाय आशिल्लें . ( भायल्यान कोण अलो मारता ) मनुदाद 

ओ 

मनुदाद . 
सा : मात्सो पळय रे पवन , पोष्टमन सो दिसता . 

( पवन येता ) 


प 

श्री : येदे सकाळी पोष्टमन ? 
सा : तेंच म्हणटालों . 

( मनोहर येता ) 
म : कोणें झुलो माल्लो ? 

पवन येता ) 
प : तेलेग्राम , तेलेग्राम . मनुदाद तेलेग्राम आयला राजाबाबाक . 

( हांगा तेलेग्राम सोपेपणी आनी चडशे येनात ताका लागून सगलेच 

अजापांत . मनोहर भायर वता ) 
सा : तेलेग्राम आयला ! तरी म्हण्टा येदे सकाळी पोष्टमन कसो ? 
श्री : तेलेग्राम ? आता देवाचेरूच भरिभार . 
सा : कित्याक म्हण्टा ? कितें जाला ? 
श्री : कितें जाला काय म्हण्टा ? तू आनी तेले ग्राम येवप आनी कितें बरी खबर 

येवप अशे केन्ना पुण जालां ? 
: राजाबाबाचो कोण आसा वायट खबर येवपाक ? 
श्री : आसतलो कोणूय अिश्ट आमीग बी 
सा : कितें जालें म्हण्टा ? 

: अश्या वेळार आमी हांगां आसप खरे म्हळ्यार बरें न्हय ? 
श्री : हय ह्या दुःखात ... न्हय , आमी वसुलीखातीर आयल्यांत म्हणून म्हण्टा . 
सा : तेवूय खरें ... पुण खबर कितें हाडल्या तें तरी पळोवया 

( मनोहर बेगिबगीन यता . सगले ताजेवसल्यान पळयतात . पुण 

ताकतिकेन सुटकेस घेवन भितर वता ) 
श्री : पळयलें ? सुटकेस घेवन गेलो . रोखडोच भायर सरतलोसो दिसता . 
प : सेर्त कोण पुण दुयेंत आसा . 
सा : पुण ह्या वेळार वचपाक गाडी आसा तर ? 
श्री : अश्या प्रसंगार वेळ चे भान कोणाक आसता साहूदाद ? 

( भूपति बेगिबेगिन येता . फाटोफाट मनोहर . भूपति खोमसाच्या बोल्सां 

तल्यान चाबी काडून मनोहराकडे झुडयता ) 
भू : ही घे चावी . ( मनोहर भायर वता . तिगूय दुःखी तोंडावळे करून मान 

सकल घालतात . भूपति पासयो मारीत तांका पळता ) आरे ? तुमी 

आयल्यात ? हांव तुमची वासपूस लेगीत करपाक विसल्लों . 
सा : जांव , जांव . आसू . आमचो कांय हुस्को करूं नाका राजाबाब . आमी 

त्याखातीर येवंक नात . 
श्री : हय व्हय , तुमी कांयच सितिद जांव नाकात . आता पयलीं बचात आनी तो 


प 


तो 

इतलें करातूच . 

भू : म्हळयार ? समजूक ना हांव . 

: पुण ह्या वेळार गाडी आसा मू वचपाक ? 
भू : गाडी ? 
श्री : हुबळीपुरीची ट्रेन अितल्यान गेली जातली . 
भू : हुबळीपुरी ? 
सा : हां , मुंबापुरीक वचपाचे म्हण्टकूच ती गाडी - अकरा जावन कितल्या मिण्टांनी 

रे श्रीनाथ ? 
श्री : अकरा जावन वीस काय पंचवीस मिण्टांनी रे ? वीसूच धरून चलात . 


भू : वीस ? 


श्री : अकरा जावन वीस मिण्टांनी डावन ट्रेन ( मनोहर येता . हातांत लोळको 

सदरोबी घेवन . ) 
भू : वेळार मेळत मरे ? 
म : आत्ता अमळून सुकत घालतां वताक . 
भू : बेगिन कर बाबा . जायतो कामा आसात . मनोहर वता . ) 
भू : श्रीनाथ तुज्या माणार टेबल क्लॉथ आसतलो न्हय ? 
श्री : टेबल क्लॉथ ? 
भू : नाजाल्यार चादर तरी ? 
श्री : हय आसतलो , पुण ... 
भू : अदार जाय म्हाका . फकत आयचे रातीपुरती आनी साहूदाद , तुजेकडल्यान 

थोडें सामायन जाय . 
सा : सामायन ? आसा , पुण ... 
भू : अितले दीस तुमचेकडे म्हजी अधारी चलता आनी आजूच एकदम असो हो 

पुण कित्याक ? हे पळयात , सामको जिवार प्रसंग आयला ! समजले तुमी 
श्री : समजना जावपाक कितें तर ? तेलेग्राम पळेलो तेन्नाच कळ्ळे . 

: कोण राजाबाब ? कोणाली खबर ? 
भू : बी . पी . हालदाराची ' स्वप्नछंदा ' कॉस्मॅटिक्साचे धनी . 
सा : ते ... आ ... आसात मू 
भू : आसात म्हणजे ? 
श्री : म्हळयार जीते आसात मू ? 
भू : कितें ? तकलेत सारको आसा मू तूं ? जीतो आसलेबगर तेले ग्राम केलो ? 
श्री : न्हय , तेंवूय खरेंच ... पुण ... तेलेग्राम दुसन्यानूच कोणेतरी ( भूपति लक्ष 


प 


मू ? 

दिना . तो घर ठाकठीक करपांत गुल्ल ) 
भू : पवन सिगरेटी जाय पडटल्यो . आनी बरोसो एक चिरूट मेळत ? 

: चिरूट ? 
भू : सांगू येता , तो चिरूट ओडटा आसतलो . 
प : कोण राजाबाब ? 
भू : आरे सांगले न्हय ? बी . पी . हालदार , स्वप्नछंदा शाब्बाचो बी धनी . 

स्वप्नछंदा शाबू आयकूक ना तुवें केन्ना ? 
प : तो चिरूट ओडटलो ? 
भू : घडये ओडीना जायत ! पूण घरांत हाडून दवरूंक जाय . जीवन - मरणाचो 

प्रस्न हो . आमी कांयच अणे जांवक दिवंक फावना मनोहर . ए मनोहर , आं , 
तो मुस्ताय की धुवंक गेला दिसता . चे कितें करूं साहूदाद ? तुगेल्या पसन्यार 
सगलें आसतलेंच न्हय ? टी सेट आसतलो ? आनी हां , एक अॅश ट्रेय जाय . 
हळद लाय म्हजे यादीक . कालच पळे हुबळीपुराक गेल्लों . पयलीं कळिल्लें 
जाल्यार ... आतां सांज वेळ मेरेन कितें कितें म्हणून आनी कशें पुंजाव ? 
अपकार करून तुमी अशे खांबे कशे ओग्गी अबे रावू नाकात . मातशी 

तकली चलयात . तुमका हातूंतलें कांयच लागना अशें न्हय . 
श्री : तशे म्हणूं नाका राजाबाब . 
सा : आमच्यानी जें जाता तें आमी करतलेच . आमकां सांगपाचें मात . 
भू : तुमच्याच नाड्यार सगलें करपाक भायर सल्लां हांव . रातच्या आठांक 
येतले म्हण्टकूच 

जेवनुच बचात ' अशे म्हणचे पडले ? पुण आसा कितें 
म्हजेकडेन तांकां पानार घालपाक ? 
: कोणाक जेवनूच वचात अशें म्हण्टले राजाबाब ? 
भू : देवा म्हज्या . तुका कळना कशें ? कितले पावटी सांगू ? हालदारसायब 

जेवपाक येवपाचे आसात आनी ताणी काय खालें ना जाल्यारूय हांवें सगली 
तयारी करून दवरूंक जाय काय नाका ? हुबळीपुरच्यान सरळ मोटारीन 
आठांक येतलो आनी परतो वता म्हण सर रात जातली . ताका जेवनूच वच 
म्हणचे पडले ना ? 
: तो खासा आपुण येता ? 
भू : हय हां हय . तो खासा आपुण येता . स्वप्नछंदा शाबू आनी हेर कॉस्मेटी 

क्साचो धनी . ताणे कळयलां , आपुण फामिलीक घेवन येता म्हणून . आतां 

ही फामील केदी आसा देवाकूच खबर . 
सा : हां , अशें आसा तर न्हय ? येवपाचे आसात . 
भू : आतां तुका आनी कितें जालें मदींच ? तूय विचार परतें पवनाभशेन ' कोण 


다 
. 

येवपाचे आसात ' काय म्हणून . . 
सा : कोण येवपाचे आसात ? न्हय , जालें कितें , आमका दिसलें 
श्री : तेलेग्राम आयलो न्हंय ? त्याभायर तुमीच जावन म्हळे , जीवन - मरणाचो 

काय कसलोसो तो प्रस्न म्हणून काय प्रसंग बी ... तेन्ना आमका कितें 

दिसले ... 
भू : हांव फट अलयलों ? आनी प्रसंग कितें म्हजेर एकटयाचेरूच आयला ? 

तुमचेरूय आयला कळ्ळे ? 
सा : आमचेरूय ? 
भू : हय . तुमच्या सगळ्यांच्या मुखार प्रस्न हो . सगली रीणां फारिक जातली , 

गिरायक सांपडलें जाल्यार तें जांव , आमी कितेंय करून राजेशाही झेत 

करूंक जाय . हांव गरजेक पडला अशें तांका मातपसून दिसूक फावना . 
प : घर पळोवपाक येतात ? 
भू : आ सायबा अजून कळना ? मागीर सांग बेगीन चिरूट मेळटलें कांय ना 

तुजेकडेन ? 
: हांव हाडटां राजाबाब . 
: पूण एकदम झुंची जश्य हां . साहूदाद तुमी जेवणाचो मेन्यू थारायात . घे हो 
कागात . पुलाव करपाक बारीक तांदुळ आसात मूं ? 
( मनोहर येता ) 
जाले धुवन 

? 
मनो : हय रोखडेच बाळतले . साहूदाद तुमी मात्शे फेरै दियात तुमचें . आमचे 

मोडला . 

( भूपति हांसता ) 
भू : मोडूक ना हां , मोडूक ना . विकून अडयलें . 
म : हॅ हॅ हॅ . 
भू : आरे हांकां आनीक कितें लिपोवपाचें ? आज मटण रोख मेळटले काय 
अदार तें पयले पळोवया . 

. 
सा : ताजो हुस्को नाका . 
भू : म्हण्टकूच तूं तजविज करता तर . सुटलो . साहूदाद , हे पळय तूं काय एक 

भियेव नाका . सगले एक जावन हे घर लाटून अडोवया . राजेशाही झेत 
करपाचो . जंगी जेवण घालप तांकां , आनी मागीर साप्प अणो प्रेस 

सांगपाचो . 
म : राजेशाही थाटमाट करतले ? कसो करतले , तें मात्शे सांगात पळोवया . 
भू : रीणां काडून ! नाय जाल्यार आयजमेरेन रीणां काडुनूच घर चलयत 

आयले आमी . तांतूंत आनीक अिल्लेशें . पळोवया तरी . 

म : बरे रीणां काडून राजेशाही जेवण जालें अशें धरात . पूण ते तांका वाडटलो 

कोण ? होच म्हातारो मूं ! 
भू : आं ? ( ही गजाल भूपतिचे तकलेत येवंक नाशिल्ली . तो निशेवन बसता ) 

म्हाका अक सांग , भाड्यान लोक मेळचेनात ? 
म : मेळटले तर ! ना कित्याक ? भाडेली आसतात . तांकां फातर फोडूक 

येतात , चीरे तासूक कळटात आनी वजें व्हावोंवक समजता . तांकांच वाड 
पाचे काम सांगपाचें . म्हण्टकूच जेवण पानार वाडचे सुवातेर तें तकले र 

थापून दवरतले . 
भू : राव रे , तुज्यान तांकां शिकोवन तयार करूं नजो ? 
म : हांव एदे कापासिदादोचो मनीस न्हय जो एका वराभितर अजिबपुरांतल्या 

आडाण्या मानायाक राजम्हालांतले रीतिरिवाज शिकयत . 
भू : मागीर ? 

( येवजिता . पवन आनी श्रीनाथ वचपाचे तयारत ) 
प : मागीर हाव वचूं म राजाबाब ? बल्याक बसोवन आयला माणार , 

त्याभायर चिरूंटय पळोवक जाय न्हय ? 
श्री : म्हाकाय पसरो अगडपाचो आसा . चादर कसली म्हळे ? ... लांबाय रुंदाय 

केदीशी ! 
भू : ( व्हडल्यान आड्डता ) मेळ्ळे , मेळ्ळे . Eurekka . 

: कोण मेळ्ळे ? 
भू : पवन , श्रीनाथ आनी साहूदाद . 
प : कितें ? 
भू : साहूदाद , तुका हांव कितले देणे आसा ? 
सा : आं ? 
भू : ( डायरी अगडून वाचता ) पयरमेरेनचे चारशे अठ्ठेचाळीस रुपया सात्तीस 

पैशे . श्रीनाथ तुगेले एकशें णव्याण्णव आनी पवनाचे धा . 
प : आसतीत , पूण ... 
भू : हे पैशे तुमका मेळ्ळे ना जाल्यारय , अपकारता तुमका ? 

: हांव सामको ल्हान मनीस राजाबाब ! 
भू : तुजें श्रीनाथ ? 
श्री : म्हजी आस्पत तुमकां खबर आसाच राजबाब . 
भू 

: साहूदाद ? 
सा : तुमकां खबर ना राजाबाब , भुरगींबाळां आसात ... 
भू : मागीर म्हजे आयकात तर 


म 


प 

सा : कितें सांगता ? 
भू : फकत आयचो दीस , आयज सांजे , ... पवन , श्रीनाथ 

: सांगांत राजाबाब 

: आयज सांजे आमी सगल्यांनी एक नाटक करप . 
श्री : नाटक ? 
भू : हय , नाटक फकत दोन वरांचें . 
सा : आमी सगल्यांनी म्हण्टात ? 
भू : हय साहूदाद , सगल्यानी . हो मुखार जो जीवन - मरणांचो प्रसंग अबो 

रावला तो तुमच्याय मुखार आसा . हे सगले केलेबगर घर वचपाचें ना 

आनी घर विकल्याशिवाय रीणां फारीक जावंची नात . 
सा : पुण गावकाऱ्यांनी आयकलें जाल्यार ? 
भू : लोकांक कितें कळटा ? 

: तशें न्हय , पूण म्हजो पसरो ? 
भू : एक दीस धांपून दवर दोन वरांखातीर . हांव तितली लुसकानी भरतां 


प 


तुजी . 


श्री : पुण आमकां हे नाटक जमत मं ? 
भू : कित्याक जांवचे ना ? तुमी तकलेचे फीन आनी हुशार आसतांना . दुबाव 

आसा ? कितें मनोहर ? 
म : हय तर ? पूण एक मात हां , हेडकूक म्हळयार चीफ रांदपी हांब जातलों , 

कारण तुमकां कोणाकच ती जापसालदारकी झेपची ना . 
श्री : बरें आसा . तांतूंत कितें व्हडलेशें ? नाटकुच मू 

? 
सा : व्हडलेशें कितें ? ताजेबगर जावपाचें ना हे मात जाणा जा तू . आरे आमकां 

भितल्लें कितें कळटा ? नाटक करपाक्य म्हणून कळूक जाय . सोपे काम 


न्हय तें . 


प : हय तर ! तेंवूय खरेंच . मनोहरान ओर्द सोडपाची आनी आमी ती तोंड 

धांपून चालीक लावपाची , हेच बरोबर . 
भू : म्हणून हांव म्हण्टा , तुमचेबगर म्हाका आनी कोणाचोच आदार ना . पूण 

यनिफॉर्म ? मनोहर , पोशेग जाय पडटलो मरे ? 
म : तें हांव पळेता , म्हजे कूडीत मेळटलो एकादो पोरणो . कितलें बरांचेर 

येतात ते ? 
भू : : आठांक . 
म : म्हण्टकूच तुमी सगले सांजे सातमेरेन हांगा पावूक जाय . मागीर तुमकां 

तुमची संवंगां समजावन दितां ( भूपतिक ) हांव भितल्लें साल मातशें 
नितळ करतां . तोमेरेन तुमी सगल्या सामायनाची बळेरी करात . 

श्री : राजाबाब , सांजे म्हळयार रातीकडे ? 
भू : हय व्हय , सांजवेळा सातवरा अपरांत रात जातली . 
श्री : पूण पूण ( साहूकडे पळेता ) 
सा : हय , तोमेरेन रात जातली . 

: आरे बाबा , आठांक येतले ते . साडेणव धामेरेन नाटक काबार . 

: पूण राजाबाब , म्हाका मात परमिट ना हां . 
भू : कसले परमिट ? 

: रातीकडे हेवटेन येवपाचें 
भू : कोणाचें परमिट म्हण्टां तू ? 

: जगुले आवयचे 
भू : कोण हो जगू 

? 
: मगेलो चलो . 
भू : हां , हां , कळ्ळे , जगुची आवय . पुण तिका कित्याक सांगूक जाय काय 
म्हण्टां हांव तूं हांगां येतलो 

म्हणून 

? 
प : सांगूक नाका ? 
भू : कितें गरज ? 

: असोच येव ? 
भू : कितें जाता ? 

: पूण पूण ... हांव केन्ना काय लिपयना तिचेपसून . 
भू : आतांय लिपोंवचो ना तूं फाल्या . सांगून उडय . एकशे धा रुपयांचो प्रस्न लक्षांत 

घेना तूं . वच . आत्ता वचून पसरो सांबाळ आनी बरोब्बर सातांक हांगां 

हाजीर जा . ( पवन वता . ) साहूदाद मेन्यू थारायलो ? 
सा : पुलाव , भरिल्ली वायंगी ... 

( पवन परतो येता . ) 
प : हे विसल्लो राजाबाब , ( बोल्सांतल्यान काडून ) दोन पाकिटां सिगार 

बरयल्ली काल दिवपाक विसल्लों . म्हळे तुमकां ... 
भू : शाबास , देव बरें करूं तुजें , जगूची आवय खऱ्यानींच नशीबाची . 

: कित्याक म्हण्टा ? 
भू : तुजे असलो बरो जगूचो बापूय मेळ्ळो म्हणून . 
: तुमचे उलोवप कित्याय कितें . 

( पवन वता . भूपति सिगार फुस्कायता ) 
श्री : हांवूय वता राजाबाब , माण अगडपाचो आसा . 
भू : वता ? चादर विसरूं नाका हां . 


प 


प 


प 

श्री : मनोहराकडल्यान सांगून धाडात कसली जाय ती . ताचेकडे दिता . 
भू : ही सगली म्होडकी मेजा धांपूक जाय . आनी एक ल्हानशी गादी मेळील्ली 

जाल्यार बरें जावपाचें . कदेलांची अवस्था पळोव नज सामकीच . 
श्री : म्हजेकडे सगले ना , जे मेळटा तें दितां . 
भ् : सातांक हां . कळाव करूं नाका . 
श्री : ना . ना मातशे बेगीनच जांव दी . 
भू : भियव नाका तू . धा अपरांत एक मिनिटभरपसून रावचे पडचे ना . अतर 

दितां . 

( श्रीनाथ वता .. हां आतां झुलय . 
सा : सुंगटाचे सुकें , मटण रोस्ट , तांतयांची किसमुर . 
भू : सुंगटा मेळटीत मूं ? 
सा : कित्याक मेळची नात ? आज बाजागचो दीस . 
भू : हय न्हय ? फस्क्लास मटण - बिटण . 
सा : सुंगटांचे सुकें , गुलाब .. 
भू : साहूदाद एकाद्रो मॅनेजर बी मेळिल्ली जाल्यार बरे जावपाचें न्हय ? 
सा : मॅनेजर 
भू : घर विकपाचे काम न्हय ? 
सा : आज सांजेच कोंत्राद जातलो तर ? 
भू : तशें न्हय . पूण मॅनेजर आसल्यार मातसो झेत आनी पोजिसांव बाडटले 

आसलें . 
सा : म्हजेकडेन जाय सारके आसल्यार ... 

( भूपति बारीकसाणीन साहूक तेळटा ) 
भू : तूं सूट घालशित ? 
सा : सूट म्हळया र फात म ? केना घालो ना आज मेरेन . 
भू : आसू आसू . मनोहराचे टीमीत गडी अणे जातले . ( मनोहर येता . हातांत 

हांगसून थंयसून सोदून हा डिल्ल्यो काय सजावटीच्यो वस्ती घेवन आयला . ) 

मनोहर , तीनापरस झुण्यांभितर तुजें भागचें ना ? 
म : तीनापरस अणे ? तीगजाण पावतले काय विचारात . जेवपावेळारूच तीग 

जाय पडटले . दारार एक , मदल्या दारार एक आनी हांगां एक . 
भू : देवा , इतले नग . खंयसून हाडुया आतां ? 
म : अितल्यां भितर भागोवपाचें . फकत युनिफॉर्म आनी पगडी फिरोबंक जाय . 
भ : मागीर 
म : सगलें भागता . ती लोकां आमची तोंडां भोब पळेतात . तांकां भितर काडली 

म्हण्टकी र आमी रांदचे कुडीत वचून मुस्तायकी बदलपाची . तुमी इतले मात 
पळ यात ती सगलीं मनशां एकठांय अरची . एकलें एकसुरें कोण भितर 


येवचे न्हय . 


म 


म 


म 


भू : ( साहूक ) मागीर ? खंयरों पावलां तुजें ? 
म : कितें ? 
भू : हांव म्हण्टालों , साहूदादाक मॅनेजर कर चो .. पूण तूं पयल्यान पयलीं तिनाचे ' 

स करून मेकळो जाला . 
: सांगून अडयात , मॅनेजर शोक जाला म्हणून लिव्हेर गेला . हा . गादी जाली . 

अरिल्ले सामायन पयली हाडूंक जाय . 
भू : हय , सांग साहूदाद . 
सा : पुलाव , सुंगटां सुकें , पापड , मटण रोस्ट ? 

: मटण रोस्ट काय चिकन रोस्ट ? 
सा : ( आग्रहान ) चिकन हाडशात जाल्यार हांव ना हां . म्हाका पोरू कामीण 

जायतसान हांव चिकनाक आफुडना हे तुमकां खबर आसा . 
भू : बरें बाबा , चिकन रोस्ट नाका . मटण , मटण कितें मनोहर ? 

( मनोहर हॉल ठाकठीक करपांत गुल्ल ) 
: हय व्हय , मटण बोकड्याचे , ताजें . 
भ : बोकडोच हां साहूदाद बोकडो . फुडें ? 
सा : चेटणी , धंय , थोडी मिठाय , पान - सिगार . 
भू : आरे , हो लग्नाचो मेन्यू सो दिसता मरे ? 
सा : तशेय म्हणल्यार जाता . पुरयो करूं येताल्यो पूण तें एक लचांड घेवन बसचे 

पडटले म्हणून पुरयो कॅन्सल . 
भू : कितें मनोहर ? अजिबपूरचे कूळ मोठे रे ... 

तो काम करीत आसा . ) 
म : साहूदाद म्हण्टा तेंच रे , शबय शबय . 

देखावो दुसरो 
( वेळ सांजेचो . जागो आनी कूड तीच . रूप मात बदल्लां . शिवासन सजलां , 
झुंबरां पेटल्यांत . कदेलांचेर कुल्चांवा , लोडा बी आयल्यांत . सोफाचेर चादर . मोडके 
फर्निचर नाच जाला . उश्ण्योमागून हाडिल्ल्यो कितल्योश्योच वस्ती आयल्यात . 
मनोहर बरोसो युनिफॉर्म घालून तयार आसा . पवनूय पोशेगांत . तकलेर मातशी 
सदळशी पगडी . मनोहर एक पोरणें आर्म घेवन पवनाक ट्रेनींग दिता . दुसरेवटेन 
साहू युनिफॉर्म चडवपाचो यत्न करता . पोशेग तायठ जाता . ताचे पोट कशेंच 
लिपपाक तयार ना . ) 

मनो : ' हाय ... अप् ' अशें म्हणून तायठ अबो राव . नदर सामकी नीट अशी ... 

पुतळयाभशेन ... चल ( पवन यत्न करता पुण व्हडलेशे झेपना ) 
कितें ? येदोवेळ तुका हाव कितें शिकयता ? आर्म अितले पयसशे कित्याक 


धल्लां ? 


प : आर्म न्हय तें ? 
म : मागीर कितें जालें ? सदर दरवटयार गार्ड आर्म घेतलेबगर राबता केना ? 
प : पूण गुळी सुटत जाल्यार ? 
म : ( तिडकून ) कितले फावट सांगू ? आरे सभाग्या तातूंत गुळी ना रे 


सुटपाक ? 


प 


प 


म : ना . गुळी ना रे . पूण 

आर्म न्य 

तें ? 
म : गुळयेशिवाय आर्म केन्ना असळना रे पापया भियब नाका . 
: ना ना , तशें कितें तर ? कोण भियता ? आतां पळय हां , सारकें जाता 

जाल्यार ... हाय .. अप् ( आदलेपरस बरें जालां ) 
म : अितलेच जालें म्हुण जायना . एकदम तायठ उबो राव . 

: असो अबोच रावूक जाय ? 
: मातसो वेळ अबो राव . मागीर हेवटेन धुंवपाचे , आनी मागीर लेफ्ट रायट 
करीत सदर दरवटया मेरेन यो ... हां ... कर आता . 

( पवनाचे परतें सुरू ) 
आरे इतलो झेलता कित्याक ? तकली कित्याक धोलयता ? तकली तायठ . 
आतां लेफ्ट रायट जालें ? मागीर लेफ्ट रायट करीत वचून श्रीनाथाच्या 

म्हन्यांत वचून अबो रावपाचें , कळ्ळे ? 
प : अबोच रावू 
म : बेठोच अबो रावू नाका . श्रीनाथ तांकां घेवन भितर बतलो आनी तूं लेफ्ट 

गयट करीत परतो सरळ दरवटयावसल्यान वतलो आनी ती सगली दिस 
नाशी जाली म्हणटकीर रोखडोच भितर कूस मारतलो तो सामको रांदचे 
कुडीत . 
: आनी हे आर्म ? 
म : वांगडा घेवन बच . आर्म भायर अडयतलो ? 
प : हँ , हँ भायर कशे झुडोवं येता ? म्हजेबराबर घेवन वता . 
म : श्रीनाथ खंय गेलो ? 
सा : रांदचे कुडींत आसा . कोणेपुणून थंय बचून ताका आबियार केलेबगर तो 

हांगां कसो येतलो ? 
म : हय , तेंबूय खरें , हांव एकलो खंय खंय म्हणून नाचू ( वचूक भायर सरता 


प 

सा : ( मनोहराक ) खंय क्ता ए ? म्हजें जांव दी पयली . 
म : रांदचे कुडीत श्रीनाथ .... 
सा : पवन , तूं भितर वचून श्रीनाथाक मात्सो सोडय आनी धाडून दी . 

( पवन अितलो वेळ हाय ... अपची येसाय मारीत असलो ... तेच पोझीत 

भितर वता ) 
म : मटण पळे मातशें नाजाल्यार करपत . थंय लेफ्ट रायट करीत रावू नाका . 


नाजाल्यार .. 


प : तशें जाल्यार हे आर्म हांगां दवरून वचूं 

? 
( सांबाळून भियेभियेत आर्म एका कोनश्याक दवरून कडसरता . ) 
सा : मनोहर हो युनिफॉर्म सामकोच तायठ हाडला रे बाबा . कसोच चडना . 

( मनोहर आवळून , ओडून ताणून ताचे पोट लिपोंवक सोदता . ) 
म : मातसो राव . हांगां एक पटो बांदुयां . 

( एक ल्हानसो चादर पोटाभोंवतणी रेवडायता . पोट लिपता . ) 
सा : हे फोर्त जालें . हां आतां हांव खंय ? हांगां दारार मूं ? 
म : : तूं वारांदांत राव . श्रीनाथ तांकां घेवन आयलो म्हण्टकीर तांचेकडे मातूय 

पळेनासतांना एकदम तायठ अबो रावप . श्रीनाथ अबो रावलो म्हण्टकच 
सलाम मारपाचो . ( मनोहर दाखयता पुण ताका सलाम सारको झेपूंक ना . ) 

असो न्हय , असो असो बागवन . 
सा : पूण श्रीनाथाक असो दाखयल्लो न्हय ? 
: आरे , तो सदर दरवठयावेलो गार्ड , भायलो . तूं भितल्लो . दोगांयचे सलाम 

सारको कसो जातलो ? 
सा : अशें आसा न्हय ? 
म : त्या भायर पवन खंय सलाम करता ? तो आर्म घेवन सेल्युट करतालो . 


म 


आतां अलय . 


सा : बरोबर सामकें सोळा आणे . हांवें सलाम कसो करपाचो मात्सो परत 

दाखय पळोवया . 
म : असो .. 
सा : असो ? 


म : हॅ हॅ फाटीतल्यान बागोवप ना . भेंडांतल्यान बागोव घे . फाट तायट आसची . 

हातांची बोटां अशी एकठांय . हां . अशी , चल आता करून दाखय म्हाका , 

आनीक मात्सो बागोव . 
सा : आनीक कितलो रे ? पोट मदीं येता ... 
म : बरें , पुरो . अितलो बागवल्यार पुरो . सलाम करून ह्या दरवटयामेरेन 

येवपाचें आनी असो पड्डो कुशीक काडून बागोवन अबो रावपाचे , हात 

म 


हेवटेन ( साहू करून दाखयता ) हां अशें . आतां कशें जालें ? आरे तुमचे 
असल्यांक ह्यो साद्यो रिती शिकपाक वेळ जाय ? ( साहू खोशी जावन 
मनोहरांक सलाम मारता . श्रीनाथ येता . ताकाय साहू सलाम दिता . श्रीनाथ 
ताका आपणाले पद्धतीचो सलाम ठोकता . ) वा , वा , वा . श्रीनाथ पळे काय 

बरो करता . पवनूच तांतुतले तांतूत मात्सो हरवो अल्ला . 
श्री : मनोहर , तू मात्सो भितर वच पळोवया . पवन थंय फकत हाय अप् करीत 

आसा . चडकरून तें मटण हाय अप् जालाशें दिसता . 
म : देवा म्हज्या चल्लों हांव . श्रीनाथ , वेगीन तुजो पोशेग चडय . 
सा : म्हाकाय मुंडासो बांदचो पडटलो ? 
: पयली सगल्यांनी मुंडाश्यान वावरप .. अपरांत काडून अडयलो म्हण्टकूच 

आपशीच सगल्यांचे तोंडावळे बदलतले . 
सा : ही मिशी एकूच मेळ्ळया ? 
: हीच दिवपाक कमलाकर तयार नाशिल्लो . हजार प्रस्न विचाल्ले . कित्याक 

जाय , कोणांक जाय , एक आनी दोन . 
श्री : तुवें कितें सांगलें ? 
म : हांवें म्हळे रिटायर जातुकूच तुजे भशेन नाटकी जातलों . 
श्री : मिश्यो कोणाक ? पवनाक ? 
म : पयलीं तशेंच येवजिल्लें . पूण आतां ताच्या नाजुक तोंडाबळयार सोबतश्यो 

दिसनात . साहूदाद , तूं लायता ? 
सा : नाका नाका . म्हाका बागोवन सलाम करपाचो आसा . खंय पडली बिडली 

जाल्यार ? 
श्री : तशें जाल्यार हांदूंच लायता . 

( मनोहर दिता त्यो मिश्यो भीमाक नाजाल्यार कीचकाक बी सोबसारक्यो . 
श्रीनाथ त्यो लावन हारशांत पळयता . मागीर एक सलाम मारता . मिशी 
पडटा . ) नाका नाका रे बाबा ही पडटालीच . साहूदाद म्हण्टा ते खरें . ओगी 

आजनेर जावपाक नाका . ( मिशी परती दिता . ) 
म : ( अकस्मात ) हाय देवा . थंय मटण खंय पावलां . देवचाराक खबर ( धांवत 

वता . हेवटेन श्रीनाथ पोशेग चडयता . भूपति भितल्ल्यान झुले मारता . ) 
भू : मनोहर , ए मनोहर ... 
सा : मनोहर रांदचे कुडीत आसा राजाबाब . 
भू : ( भितल्ल्यानूच ) बरे बरें , येतुकूच हांगा धाड ताका . 
सा : बरें ( श्रीनाथाक ) मुंडासो काय जमना रे बाबा . 
श्री : राव , हांव पळेतां . 

( श्रीनाथ ताका मुंडासो बांदूक लागता . पवन भितल्ल्यान लेफ्ट रायट करीत 
येता . हातात अर्दकुटे जळिल्लें लाकूड आर्मासुवातेर घेवन आयला . असोच 

दोगांकूय सॅल्युट मारता आरे , आरे , ते लांकुड हांगाशे घेवन आयला ? 
प : हाय ... अप् ... हाय लेफ्ट रायट ... ( आपलेच तंद्रेत भितर वता . ) 
श्री : आता म्हजो मुंडासो मातसो बांद पळोवया . ( साहू ताजेभोवतणी भोवर , 

मारीत ताका मुंडासो बांदता . मनोहर येतो . ) 
म . 

कितली वरां जाली साहूदाद ? 
( साहू बोल्सांतल्यान घड्याळ काडटा . दुसऱ्या हातान मुंडाशाचो . शेव तसोच 

धरिल्ले कडेन . ) 
सा : साडेसात . अजून अर्देवर आसा . 
म : थंय सगली तयारी जाली ? 

( भूपति येता . सुरवार आनी सदरो असो भेस ) 
भू : ( तिडकता ) बरो सांपडलो . आरे हाजे बुतांव खंय ) 
सा : म्हजे बुतांव अपकारतीत ? 
भू : कोणाचेंय कितेंय अपकरता ह्या वेळा र . ( बुतांव लायता . श्रीनाथ आपणालो 

मुंडासो बांदता . पवन रित्या हातांनी लेफ्ट रायट करीत येता . भूपतिक 
पळोवन आर्म घेवन सेल्यूट करता . साहू आनी श्रीनाथूय आपापले परीन 

सलाम करतात . भूपति कांचवेवन सलाम करता . ) 
म : ( तिडकता ) खबरदार ( गजाबाबाक ' कोणे कितलेय केले तरी तुमी 

सलाम करप नासता . तेवटेन पळोवपपसून ना मातपसून 
भू : अशें ? बरें बाबा . पूण तुमी मात्शे पैसुल्यानूच सलाम करात पळोवया . अशें 

एकदम हड्डयार येवं नाकात . 
म : चलात , सगले एक फावट सुर्वेक सावन सगली एसाय करून दाखयात . हो 

भायलो दरंवटो , पवन तूं हांगां आसतलो . हो सदर दरवंटो , श्रीनाथ तूं 
हांगां . साहूदाद वारांद हांगच्यान सुरू जाता अशें समज . हो दरवंटो ... 
हांगां हांव । भूपतिक ) तुमी मातशे भितर वचात . हांवें झुलो माल्लेबगर 
भायर सरप ना . ( सगले आपापली सुवात घेवन तयार ? चलात तर . 

जालें . रेडी ? पवन 
प : हाय ... अप . 
म : जाणांच आशिल्लो . ज्युस्त मुखेल तीच गजाल तूं विसरतलो म्हणून . 

: ( भियेवन ) कितें जालें ? 
म : पयलीं घांटीची दोरी आड म्हणूक सांगूक नाशिल्लें ? ते आयले म्हणपाचें 

आमकां भितर कशे कळटले ? 


प 

: हय व्हय विसल्लों . पूण हांगां दोरी खंय आसा तर ? 
म : तुज्या म्हन्यांत दोरी हुमकळटा अशे समज मरे . अशीच ओड आनी घांट 

वाजय पळोवया . 

( पवन काल्पनिक दोरी ओडटा . तोंडान टण टण् अशें म्हण्टा . ) 
प : हाय ... अप् ... लेफ्ट रायट ... हाय अप ( श्रीनाथाकडे येवन थामता . 

श्रीनाथ सलाम करून साहूकडे पळेता . हेवटेन पवन वचून मदीं वळटा , 
आनी दचे कुडीत बचपाचे अशें दाखयता . साहू सलाम करून दारावेलो 
पड्डो कुशीक काडटा . मनोहर कुनिसात करता . भूपति अजापान सगलें 

पळेत आसा . 
म : बंदगी अमीर मेहमान . गरीबखानेमें तशरिफ रखिए . हांव राजाबहादुरांक 

खबर दितां . 
भू : देवा म्हज्या , हे आनी कितें बडबडटा तूं ? 
म : तुमी ओगी रावात हां , तुमी भितर आसात . 
भू : ( भितर वता ) हय व्हय , हय व्हय . 
म : आतां कित्याक ओगी वेळ काडटा ? चलात सगले अबे रावात . हांवें झुलो 

मारतकीर येवपाचें . ( सगल्यांक आपापले सुवातेर अबे करता आनी म्हण्टा 
राय राजा राय चक्रवर्ती श्रीमान राजा भूपतिराय भुइयाँ बहादूर ... अितलें 
म्हणुन मुगल पद्दतीन कुशीक सरून अबो रावता . भूपति हालना ) कितें ? 

( भूपतिक ) आतां कितें जालां ? 
भू : म्हजें नांव घेतले बगर हांव कसो येव ? 
म : आतां हांवें घेतलें तें नांव न्हय तर ? 
भू : म्हज्या सगल्या घराण्यांत असले नांव कोणाचेच ना . 
: ( तिडकून ) घगण्याच्यो खबरो तुमी म्हाका सांगतात ? आपणाले पुरतेंच 

अलयात . 
भू : म्हजेपुरतेंच अलयतां . म्हजें नांव खंय घेतला तर तुवें ? 

: भूपतिराय म्हळे तें ? 
भू : तुवें- चक्रवर्ती भुइयाँ बहादूर ... आनी देवाक खबर आनी कितें कितें 

गर्जना केली तुवें . 
: तुमचे लक्ष नाशिल्लें , हांवें म्हणूक जाय तितले सगले म्हळां . तुमकां कळचे 


म 


म 


म 


ना तें . 


भू : बरे आसा . मात्शे परतें म्हण पळोवया . 
म : राय राजा राय चक्रवर्ती ... श्रीमान राजा भू पतिराय भुईयाँ , बहादू ऽऽ र 

( हे फावट मनोहरान ‘ भूपति ' हे मातशे चड नेटान म्हळां . भूपति राजे 
शाही थाटांत येता . ) 

भू : नमस्कार मिस्टर हालदार . 
म : देवा , देवा , अशें म्हणपाचें ? 
भू : ( बेजारला ) हे पळय- तूं एक हालेट मारतलो आनी झुठून भितर कडसर 

तलो . म्हज्यान ही तुगेली दरबारी भास दोन - वरांभर तांचेकडे अलोवं क 
जांवची ना . तेन्ना सुरवातीसानूच हांव म्हजी आपली सदाचीच भास अलय , 
तलों आनी मेकळों जातलों . 

( मनोहराक हे आवडूंक ना पूण अपाय नासून कबूल जाला ) 
: ब 55 रे आसा . पूण गुलाब खंय गेलें हातांतलें ? 
भू : भितर दवल्लां अदकांत घालून . 
म : तें मात विसरू नाकात . अलोवपांत जायना जालें तरी हेर गजालींनी मात 

मोगल झेत मातसो आसचो . वास घेयात पळोवया गुलाबाचो ! 
( भूपति काल्पनिक गुलाबाचो अति वास्तविक तरेन वास घेता ) च्य , चॅ , 
चॅ , चॅ . फुलाचो असो वास जार्दीनांतलो मुन्शीपालटीचो ओर्दीनार माळी 

पसून घेवचो ना 
भ : पूण हांव सदां असोच घेता न्हय रे ? 
म : परतें सदांचे कपल ... हे पळयात हे अशें जांवक जाय . 

( मनोहर मनगट झेतान धुवणावन गुलाबाचो वास कसो घेवचो ते दाखयता . 

भूपति ताजी नक्कल करता ) हां ... कळ्ळे , आतां विसरप ना . 
भू : साहूदाद , वरां कितली जाली ? 
सा : सात चाळीस . 
भू : विस मिनटां अल्ल्यांत . जेवण तयार ? 
: ताचो हुस्को नाका . चलात तर , परतें एक फावट येसाय मारूया . सगलें 
सुरवातपसून . 

रेडी ? आपापले सुवातेर . 

( सगले तयारेन अबे ) 


. 


म 


एक दोन तीन 


पवन काल्पनिक दोरी ओडटा पूण घांट खरेलीच वाजता . सगले काचा 
बूल . पवन अकेवटेन आपणाल्या दोरी ओडपी हाताकडेन आनी दुसरेवटेन 
वयर काल्पनिक घांटीचे सुवातेर आलटून पालटून पळेता . बाकीचेय चवां 
चूक जावन हेवटेन तेवटेन गोंदळून पळेतात . मनोहर शिटुकसाणीन आपणांक 

सांवरता . ) 
म : आरे , आयलेशे दिसता . भायली घांट वाजली . पवन धांव . ( पवन वेता ) 
भू : देवा म्हज्या , गोंदलूं नाकात हां . 
म : श्रीनाथ धांव बेगिन , चलात आपापले सुवातेर ( श्रीनाथ आनी साहू वतात . ) 

भू : अितले सगले करून निमाणे बेगिनूच मरे आयले . 
म : भियेव नाकात , सगलें नीट जातलें , तुमी भितर वचात पळोवया . गुलाब 

हातांत धरून तयार रावात . आय्या , पानदान लावपाचे अल्लें . तुमकां 
जमत जाल्यार पळयात . म्हज्यान आतां हांगाचो हालू न न . 
( भूपति वता . मनोहर पड्डो कुशीक काडून अदमास घेता . हळू आवाजांत 
अलयता ) मात्शे कडेक अबे रावात . साहूदाद वाट आडांव नाका . ( आपुण 
परतो आपणाले सुवातेर रावता ... साहून काडिल्ले खोमीस क देलार पडिल्लें 
आसता . हुडकी मारून मनोहर तें काडटा पूण खंय दवरचें तें समजना . 
कारण साहू पड्डो कुशीक काडून पावण्याचे सेवेक तयार आसा . मनोहर 
शे की खोमिस आपणाल्या फाटोसरी लिपोवन परतो मूळ स्थितीत अबो . 
इतल्यान भूपतिच्याच पिरायेच्या एका तरनाटयाचो प्रवेश . अर्थांत हो 
खरेलो हालदार न्हय . हाचो पोशंग म्हळयार अर्धे कालसांव , दोडिल्ल्या 
हातांचे खोमिस . पैसुल्यान आयला सो दिसता . हातांत एक सादीशी बॅग . 
तोंडावळयार अजापुचशे . मनोहराच्या दरबारो कुनिसातान आनिकूय 
गोंदळ्ळा . भियंत भियत मात्सो हात वयर करता . मनोहराची नदर बॅगे .. 

चेर आसा ) 
म : ( साहूक धमकावणी दिता ) भोवमानेस्ताच्या हातांतली बॅग घेवपाची 

इतलेय कळना ? मालक्रियाद ? 
सा : ( भियेवन ) पूण बॅग घेवपाचे खंय शिकयलां म्हाका ? 
म : ( व्हडल्यान ) नाका जाल्ली बडबड बंद . 

( साहू बाबडो भयान मनोहराक सलाम करता आनी धांवत वचून बॅग 

घेता . ) 
आगंतुक : आसूं आसूं . 
म : गुन्यांव माफ आसचो . नवो नोकर आसा , अजून सारकें ... 
आगंतुक : कांय नजो . ( तोमेरेन मनोहर आपणाली राजेशाही हालेट दिवपाचे 

तयारत ) 
म : बंदगी अमीर मेहमान गरीबखाने में तशरीफ रखिये . हांव राजाबहादुरांक 

खबर दिवन येतां . 
आगं . : राजाबहादूर ? 

( मनोहर भितर पावला . खोमिस लिपोवचेखातीर फाटल्या फाटल्यानूच 
वच्चे पडला . साहू अजून बॅग हातांत धरून उबो . भितर वचपाचो हुकूम 
ना न्हय ? ) 

आगं . : हे भूपति रायाले घर न्हय ? 

( साहू गप - अलोंवचे काय ना तें शिकोंबक ना . मनोहर येता . ) 
म : राय राजा राय चक्रवर्ती श्रीमान भूपति राय भुइयाँ बहादुऽऽर ( भूपतिचो 

शाही झेतान प्रवेश . दरबारी रीतीन मनगट घुवणावन गुलाब हुंगीत येता . 
आगंतुकाक पळोवन अजापान थारता . हातपाय बी . एकाने नृत्य मुद्रेवरी 

हस्तब्ध ) 
भ : आरे , संजिव ? देवा म्हज्या . 
सं : हाय देवा- नशीब म्हजे- हां म्हण्ट कीर सारके सुवातेर पावलों म्हणपाचें . 

घर बी चुकलों काय दिसलें 
भू : तूं असो आज मदीचसो खंय तर ? 
सं : सगले सांगता , सांगतां , मात्मो थारावतां पयलीं . हे सगले नाटक पळोवन 

पयलीं हांव ... ( एकदम साहू आनी मनोहराक पळोवन थारता . भूपति 

सगलें येवजून मोटयान हांसता . ) 
भू : आरे साहूदाद , दवर सकल ती बॅग . मनोहर , श्रीनाथ आरे बाबानू हो म्हजो 

कॉलेजीतलो अिष्ट . हो हालदार न्हय रे पुतानूं . 

( साहू सुस्कारून बॅग दवरता . मनोहर अजून अजापांत आसा ) 
म : म्हणजे ? हे , ते न्हय तर ? 
भू : न्हय , न्हय हे ' ते ' न्हय . 
सं : ते कण रे ? 
भू : आरे , एकलो मनीस घर पळोवपाक येवपाचो आसा . ताचेखातीर इतलें 

हे सगलें टीपटॉप करून दवल्ला . तूं सो कित्याक भियता ? हे सगलें कांयच 

खरें न्हय , फकत दाखोंवपाच्यो खबरी . 
सं : दाखोवपाखातीर ? 
भू : हय , तो दरवट्यावेलो शिपाय , रांदपी , पोगेग सगले सगले . मोटी इस्तोर 

आसा ती . सांगतां आयक . 
: आठ जावपाक आयल्यांत हे विसरूं नाकात हां राजाबाब . 
भू : आं ? आठ जायत आयली ? साहूदाद ? 
सा : पांच मिण्टां अल्ल्यांत . 
भू : आपापले सुवातेर रावात तर . साहूदाद कळाव नाका . 
म : एकलो साहूदाद अबो रावलो म्हणून जाता ? पबन आनी श्रीनाथ पावले 

आसतले रांदचे कुडीत . मुंडासो लेगीत सोडला आसतलो . 
भू : आं ? मागीर ? 
म : हांव पळेतां खंय पावलां तें . साहूदाद , तूं तयारेन राव . 


म 


अजिबपुरांतली कल्पकथा 


( भूपतिक ) तुमीय रावात . 

( मनोहर वता . साहूय भायर गेलो . ) 
सं : आतां अलय , तूं कितें सांगूक सोदतालो ? 
भू : आरे , कशेय करून हे घर लाटून अडोवपाचें आसा . देडावरींचे खटपटी 

अपरांत आज हे पयलें गिरायक आयलां , घर घेवपाक . तेन्ना रीण काडून 
हे फेस्त मांडलां . हो थाट आनी झेत पळोवन तरी गरयेक नुस्ते फारावलें 

जाल्यार फारावले . 
सं : रीण काडून ? पूण स्टेशनार तुजें नांव विचाल्ले तेन्ना म्हाका कोणेतरी 

सांगलें , तूं राजाबाब म्हणून . घर विचाल्ल्यार जाप मेळ्ळी राजमहाल म्हणून . 
भू : हय रे तें सगलें खरें . राजाबाब आनी राजमहाल मात्शे कुशीक दवर आनी 

जाणा जा . हांगां फकत भुतां आसतात आनी हे दारावेले शिपाय बी तूं 

पळेता न्हय , ते सगले हांगाचे पसरकार . 
सं : पसरकार ? म्हळय र , समजूक ना हांव . 
भू : सगले सांगतां . हो सगलो घुस्पागोंदळ सोपलो म्हण्ट कूच सगलें नीट 

समजावन दितलों तुका . पूण एक सांग तूं आज अकस्मातसो अदेलो ? 
सं : कसो म्हणजे ? ट्रेन , स्टीमर , पदयात्रा- हांगां येवपाक अितले त्रास घेवचे 

पडटाले हे नकळ आशिल्लों . 
भू : अितले भोवस्ताळे काडून आयला म्हण्टकूच तसलेच कितें सिरियस कारण 

आसचे पडले . 
सं : खबर बरीच रे , मागीर वेळ येतकीर सांगतलो . 
भू : ए , आत्तांच सांग पळोवया . मागीर चान्स मेळपाचो ना . 
सं : पार्टनरशीपीत कोंसुल्तोर अगडटलो ? 
भू : कोंसुल्तोर ? 
सं : फस्क्लास चान्स आयला . तिस्कार सामकी सूवात . सात दिसांचो प्राझ 

आसा . तुजेबगर दुसऱ्या कोणाकूच भागाक घेवपाचे मनांत ना . म्हणुनूच 

ताकतिकेन आयलां , पयलीं कळय नासताना . 
सं : पूण दुडुबम्हा दुडुर्विष्णू रे ? 
भू : तु फकत पांच हजार अबे करचे पडटले . हेर गजाली म्हजेकडेन पावल्यो . 

इतली भेस बरी संद परती येवपाक ना केन्नाच . येव जून पळे . 
भू : पांच हजार ? हांगाची परिस्थिति पळोवंक ना तु अजून ? आरे आपणाले 

पयशे वसूल करचेपासत म्हज्या घरांत नोकर जावन रावल्यात हे सरकार . 
सं : पूण कोंसुल्तोर ? 
भू : जाणा रे . कोंसुल्तोर अगडपाची आसा म्हणुनच हांगा देड वर्स असो बसला . 

अधारीच्या खुस्तार पोट भरतां आनी घर चलयतां मोटया त्रासांनी . तुका 
कशें सांगू , तू आनी आतां इतल्या पैसुल्यान आयला . म्हाका अक सांग , 

म्हजो पत्तो खंय मेळ्ळो तुका ? 
सं : तें आनीक सांग म्हण्टा ? कॉलेजीच्या आफिसांत क्लार्काकडल्यान घेवन 

सगली बुकां धवळ्ळी . तुवें म्हाका तुज्या पत्त्याची पत्तोच केन्ना लागूंक दिलो 
ना . आरे सभाग्या . तूं ह्या राजवाड्याचो धनी हे आदी कळिल्लें जाल्यार 
सुटयेच्या दिसांनी कितलेशेच फावटी हांगां यैवन काय बरें मरे रावू 

येतालें . ( भूपति ताळयार येता . ) 
भू : सुटयेत ... तू ... हांगा . तुका हांगा रातीकडे रावपाक जमतलें ? 
सं : कोणाचो भंय ? 
भू : न्हय रे , तशें भियेवपासारकें कांय ना ... 
सं : आरे , एद्या व्हडल्या घरांत एक रात काडपाक कितें जाला ? हातरुणाचो 

हुस्को नाका . बॅग अशाक घेवन हांव खंयच्याय एका कोनश्याक गुठली 

करीन . 
भू : हातरुणाचे म्हणना रे हांव पुण रघुदाद ... 
सं : कोण रघुदाद ? भाव तुगेलो ? 
भू : भाव न्हय , बाबा भाव न्हय , तुका सगले आनी कितें सांगू आतां ? आरे , 

आठ जाली ? 
सं : ( घडयाळीकडे पळोवन ) सारक्की आठ ? 
भू : हायस्सा- इतल्यांत येवपाचे जाले . कितें म्हुण सांबाळू आतां . पयली म्हणजे 

तुका ... हे सगले सोंपतुकूच सगले सांगता . मागीर तुका ... ( एकदम नवे 

कितें येवजून ) बरें एक सांग तूं कितें जाता ? 
सं : कितें ? 
भू : म्हळयार ते येतले तांकां तुजी वळख कशी करून दिवं ? तूं कोण म्हणून 


सांगू म्हजो ? 


सं : कोण म्हणजे ? अिष्ट म्हणून सांगपाचे . फट कित्याक मारूंक जाय ? 
भू : अंहं संजीव , तुका कळचे ना तें इतल्यान . ह्या सगल्या राजेशाही थाटा 

माटांत अिष्ट आसपाचे कारणूच ना . 
( मनोहर येता . ताका लेखून ) मनोहर , राजाचो अकादो अिष्ट बी केन्ना 


आसू येता रे ? 
म : अिष्ट ? 


भू : म्हळयार , पळय . तू मोटया झेतान आनी दबाज्यान राय राजा राय 

चक्रवर्ती बी कितें कितें म्हण्टलो ... मागीर हांवूय व्हडा झेतान गुलाब 


३२ 


अजिबपुरांतली कल्पकथा 


हुंगोत येतलों आनी म्हण्टलों , हो म्हजो भिष्ट . संजीव म्हणून . 

करों 
दिसतलें ते ? 
म : ( मात्सो येवजिता ) संजीव बाबाक वायट दिसचें ना जाल्यार एक 


सुचोंब ? 


भू : बरे भशेन , ताका कांयच वायट दिसना . आरे हो म्हजो बेस्ट फ्रेंड . 
म : तुमकां अक मॅनेजर जाय आशिल्लो 

न्हय 

? 
भू : आयडिया , मनोहर , तूं म्हळ यार तकलेचो खरो फोन रे बाबा . 
सं : मँनेजर ? हांव ? 
भू : म्हजे अिष्टेटीचो . 
सं : म्हाका खंय रे खबर आसा तुजे अिष्टेटीची ? मॅनेजर जावन हांव कितें 

करूं ? 
भू : आरे , तातूंत कितें व्हडले शें ? जय अिष्टेटूच ना थंय म्हायती आसपाची 

गरजुच ना . पूण एक मात तकलेंत दवर- म्हजी इष्टेट म्हळयार हे चारशी 
वर्साचे पोरणे घर आनी सात एकर जंगल पूण हे मात तांकां सांगपाचें 

न्हय . 
सं : आरे पुण सारकी खबर नासतांना हांवे करप कितें ? 
भू : आता वेळ खंय आसा तुका शिकोवपाक ? जाता तशें कितेंय कर आनी 

वेळ मारून व्हर बाबा . तुवे नाटकांत संवंगां केल्यांतूंच जातली . आतां 
मॅनेजराच्या पार्टीक तूं मात्सो भुरगो दिसतलो हे मात खरें - जाण्टोसो 

मॅनेजर चड सोडून दिसपाचो . पूण जांव . अपाय ना . 
म : संजिवबाबाक वायट दिसचे ना जाल्यार ... 
भू 

: कितें ? ( मनोहर ती भीमशाप मिशी बोल्सांतल्यान काडटा ) आरे , ही 

तुंवें खंयच्यान हाडली ? पळय संजिव लावन पळय . 
सं : शाबास , हे बरें तुजें . 


भू : पळे तरी . 


सं : तकली थायर आता मरे तुजी ? 
भू : आरे बाबा , एक फावट लावन पळोवपाक तुका कितें जाता ? ( संजीव 

मिशी लायता ) वा , व्हेरी गुड- काडूं नाका , आसूं दी तशीच . 
सं : तूं पिसाबला बी ? 
भू : ना . मिशांबगर मॅनेजर म्हळयार मॅनेजर कसलो ? 
सं : ह्यो भाड्याच्यो मिश्यो पळयल्यारपसून सगले नाटक फिस्कटूं येता . 
भू : कांयच जायना . हांव तुका तांचेमुखार धाड चोंना . चल लाय बेगोन . विसरूं 

नाका . कोंसुल्तोर , जीवन मरणाचो प्रस्न , एक आनी दोन . 

म 


सं : अशें ? जीवन मरणाचो प्रस्न हे मिशेचेर आसा काय कितें ? 
भू : तुका कळना कशें ? समज , मनांतल्या मनांत फिफ्टी फिफ्टी . तयार जालो 

तो ... घर विकतें घेवंचे काय घेवं न्हय , घेवंचे काय घेवंचे न्हय , इतल्यान 
मुखार 

येता कास्ताद मिश्यांचो झेतार मॅनेजर . बस्स . निर्णय जालोच समज 
ताचो , घर घेवचेच . ( टण करून भायली घांट वाजता . ) आयलेशे दिसता . 
चल बेगीन तयार राव . ( संजीव बोवाळांत मिशी लावन अबो . ) 
: तुमी भितर वचात ... भितर . ( दारांतल्यान तोंड घालून साहूकडे पळेता . ) 
भू : संजिवान खंय रावपाचें ? 
म : हांगांच . नाका , नाका , हांगां बरें दिसचेना . तुमी दोगूय भितरूच रावात . 
भू : आनी मागीर ? 
म : तुमचे वांगडाच ताणीय भायर सरपाचें . चलात बेगीन . पानदान लावपाचे 

अल्लां अजून . 
भू : तें हांव पळेता . चल यो संजीव . ( दोगूय वतात . मनोहर बॅग पळेता . ) 
म : आरे ही बॅग अखलून भितर व्हरात 

( भूपति येवन बॅग व्हरता . मनोहर आपणाले सुवातेर अबो . थोड्याच 
वेळांत साहू पड्डो कुशीक काडून तयार . हालदार येता . तोंडावळयार तृप्त 
भाव . अपुर्बायेन वळून साहूकडे पळेता- म्युझियमांतलें मूर्तिक तोखेत 
पळोवचें तेभशेन . साहूदाद अपाय नासून पड्डो तसोच धरून अबो . मनोहर 
खांकरता . हालदार वळून मनोहराच्या कुर्निसाताचो नियाळ करता मनोहर 

भियेला ) 
म : बंदगी अमीर मेहमान . गरीब खानेमें तशरीफ रखिए . हांव ... 

( हालदाराच्यान आतां रावू नज जाता . मोटयान मनोहराचो हात 

हालयता ) 
हाल : वा , वा , मिस्टर राय , बहोत अच्छे , बहोत खूब . तुमच्या ह्या घरातले 

भोंवतण साम अजापाचें जावन आसा . अशें दिसता , इतिहासांची पानां 
जिती जिवी तट्टटीत जावन हांगा अबी रावल्यांत . आनी ... आनी दिसता 
जशेपरी ... म्हळयार हे घर , शिपाय , तुमी , तुमचो भेस , सगले सगलेच , 

वा , वा , वा . 
म : हे म्हजें घर न्हय हुजूर . 
हा : म्हळयार सगलेच ... आं ? 
म : हे घर ह्या गरिबालें न्हय सरकार . 
हा : तुमीच मिस्टर राय न्हय ? मिस्टर भूपतिराय ? 
म : न्हय सरकार . हांव रायसायबांचो खास रांदपी ? 

हा : रांदपी ? वा , वा , वा सुपर्ब , सुपर्ब . 
म : बंदगी अमीर मेहमान , गरीब खानेमें तशरीफ रखिए . हांब रायबहादुरांक 

खबर दितां . 
( हालदार पयलींच विस्मित तोंडावळ्यार मंत्रमुग्ध जाल्ल्याचे भाव . 

मनोहर वता . ) 
हा : कॅपिटल , कॅपिटल , सुंदर , रांदपी वा , वा सुपर्ब . ( हेवटेन तेवटेन नियाळटा . 

इतल्यान फुडें मनोहर , फाटोफाट भूपति आनी संजिव प्रवेशतात . मनोहर 

हालेट दिता त्या आवाजान हालदार कच करून आंग काडटा . ) 
म : राय राजा राय चक्रवर्ती श्रीमान भूपतिराय भुइयाँ बहादूऽऽर 

( भूपति एक पावल फुडें घालून दरबारी झेतांत मान बागयता . झेत 

सारकोसो जमूक ना . सादारणशें जर्मन अभिवादन जालां . ) 
हा : ( खात्री करून घेवपाच्या सुरांत ) मिस्टर राय ? ( भूपतीचे परतें 

अभिवादन . आदलेंवरीच ) 
भू : बैठिए , मिस्टर हालदार . बमात बसात . 

( हालदार माटे उमेदोन हात मेळयता ) 
हा : काँग्रॅच्युलेशन्स , काँग्रॅच्युलेशन्स रायबहादूर . 

? 
हा : तुमी हांगां अपूर्व असो इतिहासूच अबो केला . 
भू : अबो केला ? 
हा : न्हय , म्हळयार- हांगा जितोजिवो जाला अशें म्हणपाचें . म्हळ्यार 

आमचे सारकिल्याचे नदरेन आमी वर्तमानांत जियेवपी मनीस , भूतकाळ 
म्हण्टात तो आमी साप विसरून वता . इतिहास नदरेआड करतां आमी . 
( आपुण व्हडलें कितें झुलयलां अशें उमेदीन हासता . व्हडल्या व्हडल्यान . 

भूपति भियंत भियत मात्त्सो हांसता . मनोहर इतलें म्हणसर भितर . ) 
भू : ( संजिबाक लेखून ) हे आमचे अिष्टेटीचे मॅनेजर - संजिवबाब . 
सं : नमस्कार . 
हां : नमस्कार ( भूपतिक ) मॅनेजर ? 
भू : तुमकां कळपाक सोंपे जांवचे म्हणून मॅनेजर म्हळां . हरशी आमों तांका 


भू : आं 


सेक्रेटरी म्हण्टा . 


हा : तेंच म्हण्टां हांन ... सेक्रेटरी हां हां , सेक्रेतार . ( व्हडाव्हडान हात हालयत ) 

सेक्रेतार वा वा . 
( मनोहर पानदान घेवन येता . ताट फुलांनी भल्लां . ताका लागून फुल 
अखलचे काय पानपट्टी काडची तेच कळना . ) 

पयलीं तुमी मिस्टर राय . 
भू : च्ये च्ये अशे कशे ? तुमी आमगेर आयल्यात . पयलो मान तुमचो . 

( हालदाराक आतां मात घेवचंच पडटा . भूपतिच्या हातांत गुलाब आसा 
म्हण्टकूच तोवूय गुलाबुच उखलता . तरीय जावन मनोहर ताट कुशीक काडी 
नारों पळोवन मात्सो बुचकळयांत ) 

तुमी पान खायनात ? 
हा : ( सुस्कारून ) तशें न्हय , म्हळयार ना . संवय अशी ना पूण जेवणापयली 

खायना . 
भू : कांय नजो कांय नजो . 

( हालदार आतां हुस्क्यामेकळो , भूपति चिरूट आनी सिगार - दोनूय एकदम 

फुडें करता . ) सिगार ? ... चिरूट ? 
हा : Thanks ( सिगार घेता . मनोहर सफाईन काडी पेटयता आनी हाल 

दार मात्सो चंवाचूक ) डंक्यू . 
भू : एकलेच आयले ? फामिलीसयत येतले अशें ... 
हा : ना . एकलो ना ... सगली आयल्यांत . 

( गुलाब हुंगीत ) 
भू : वा , वा , मनोहर , खबर धाड . बेगीन . 
म : आत्ता खबर धाडटां सरकार . 

( सलाम ठोकता . भूपति गोंदळटा . सांबाळून घेवपाक गुलाब हुंगता राजे 
शाही झेतांत . तो सगलो प्रकार हालदाराच्या लक्षांत येवचे पयलींव आता . 
मनोहर दारवटयार वचून कोणांक तरी झुलो मारूंक सोदता . इतल्यान 
ताका याद जाता . सगले नोकर भितर पावल्यात जातले . ) सरकार हांदूंच 

खासा वचून पळेतां . 
भू : बरें आसा . हय व्हय तूंच वच . ( सवंग विसरून ) ना जाल्यार ते नाका 

आशिल्लें अलोवन मेकळे जातले . 
हा : नाका जाल्लें ? तशें न्हय मिस्टर रायबहादूर . तुमच्या घरांत अदब , रिति 

रिवाज .. मुखेल म्हळ यार तो ह्या दारावेलो शिपाय ... ( दाराकडे वचूंक 

लागता . मनोहर ताका आडावपाक सोदता . ) 
हा : तुमी कित्याक बेश्टे त्रास घेतात ? हांव पळेतां . ( दार आडावन भायल्यान 

पळेता ) साहू गाडयेंत सोयन्या आसात पळय मात्सो , बेगीन तांची व्यवस्था . 

( हालदार खुशालकेन गुलाबाचो परमळ घेता . ) 
म : अितली अिप्रेस जातली जाणां ? I don't want them to miss 

anything of it . हांतली कसलीच मजा तांकां चुकूक फावना . 

म : ( भूपतिक ) हुकूम आसल्यार हांव ... सरबत घेवन येवं ? 
भू : ( समजून ) हय हय , बेगीन हाड वच वच . ( हे आयकूचे पयलींच मनोहर 

भितर पावला . ) 
हा : ( चितेत ) ना , ना , हो गेलो जाल्यार कशें जातले ? क्लायमेक्स 

अिबाडटलो- सगलो . सरबत हाडीना जाल्यार जाता ... ( दाराकडे वता 
भूपति झुठून वाट आडांवक सोदता . इतल्यान संजिवाली मिशी सुट्टा . तो 

फाट करून बोवाळांन ती परती लायता . ) 
भु : आता येतलो . तुमी कांयच हुस्को करूं नाकात . सगलें ठाकठीक जातले . हो 

मनोहर ह्या राजवाड्यांत म्हज्या बापायचे मुस्तीत सावन हांगां आसा . 

ताचेकडल्यान सगली वेवस्था ज्युस्त जातली . 
हा : सुपर्ब , सुपर्ब नांव कितें म्हळे हाचें ? 
भू : मनोहर . 
हा : मनोहर ? माईलस , मार्व्हलस् , ( गुलाब हुंगता ) 


भू : तुमी बसचें . 


हा : हां , हांव बसतांच , हांव बसतां , हांव मात्सो एक्सायट जाता . ( हांगों थंय 

तेंळून ) हे सुवातेर म्हाका दिसता आदी कोर्टरूम बी आशिल्लो काय 

कितें ? 
भू : दरबार , दरबार सामके बरोबर . 
हा : ओ हो , दरबार- अच्छा , हो राजमहाल कितलोसो पोरणो जायत ? 
भू : ( सवकास ) पोरणो ? हय , तसो नाय म्हळ यार मात्सो ? जुनोपोरणोच . 
हा : मात्सो ? म्हाका दिसता खूबूच पोरणो आसूंक जाय . झुण्यांत अणी 

म्हळयार २०० वसांतरी . 
भू : ( भियत भियत ) हय म्हळयार ... 
हा : पूण चडूच पोरणोसो दिसता 

न्हय 

? 
भूपति निरशेता . पूण फट अलोवपाक भंय दिसता . बयर पाश्टाची 

अवस्था तर सामकी अक्ती आनी स्पष्ट ) 
भू : आं ? न्हय म्हळधार आसतूय बी . 
हा : exactly . हांव चौधरीक परपरत सांगतालों , म्हाल झुण्यांत अणो दोनशीं 

बसी पयलीचो तरी आसुकूच फावो . पुण तो सत मानपाक कबूल ना . 
भू : ( अजापांत ) चौधरी ? 
हा : हय , घो मंदाकिनी साबणकार चौधरी ? आमी एका तेंपार दोगूय एकी 

कडे आसले शिकपाक . तुमी मंदाकिनी शाब्बाचें नांव आयकूक ना ? 
भू : आयकलां तर ! हांबूय तोच शाबू वापरता . 

हा : देवा म्हज्या , जालें ? वापरूं नाकात . साप्प सोडून दियात . ताणे खरूज 

जाता . दिसपाकूच बरो शाबू तो . 
भू : पूण बरो खपता म्हण्टात न्हय ? 
हा : कोण सांगता ? फक्त पब्लिसिटी . शाबू म्हळ्यार केवळ पब्लिसिटी , आनी 

सिनेमा स्टार्साचो फोटू छापल्यार कितेंय खपता आजकाल . म्हजें आयकात . 
मंदाकिनी सोडात . यू ट्राय माय स्वप्नछंदा . म्हजो प्रोडक्ट म्हूण सांगतां 

ॐ शें न्हय , आमची प्रोसेसूच सामकी अप टू डेट आसा . 
भू : अशें न्हय ? तशें जाल्यार पळोवचे पडले . 
हा : हांव फट कित्याक सांगू ? हांव खरे म्हळ्यार इतल्यान हिंदुस्तान लिव्हरीक 

न्हिदोवपाचों पूण ह्या चौधरीक लागून सगलें होगडटा . आमची दुस्मानकाय 
आड येता . तो चांडाळ प्रत्येक बाबतीत म्हजेपरस वयर रावपाक पळेता . 
हांवें कितें म्हळे रे म्हळे , हांचे म्हजे अरफाटे . आतां ह्या राजम्हालाचे 
पळयात . हांवें म्हळे हों दोनशी वरसां पयलींचो राजमहाल , तो रोखडोच 

म्हण्टलो , ना हो दोनशी वर्साचों जांव नज . 
भू : हे घर पोरणे आसल्यारूय हाची चड पडझड जावंक ना . म्हळयार पोरण 

आसुंनूय हे घर तितलेंशे पोरणे दिसना ? 
हा : दिसना ? कितें सांगतात तुमी आनी ? पाश्ट सकल देंवला , वण्टीक धाळी 

पडल्यात , हांवें बेट्री घाली जाल्यार पाख्यांनी फडफडाक सुरवात केली . 

( भूपति हुस्क्यांत पडला ) 
भू : हय , व्हय , म्हळचार .... थंय एकीकडेन मात्शें . 
हाल : मात्शे ? सामकी रुईन्स ... सामकी रुईन्स ... म्हाका दिशिल्ले २०० वर्सा 

पयलीचे आसतलें . पूण आता पळेल्यार हे घर ३०० वर्सीपयलींचे आसू 
येता काय दिसता . ( लागी येवन ) कम ऑन् नाव , मि . राय , 

कन्फेस ! 
३०० वा जांवची नात ? 
भू : हय ... पूण 
हा : There you are हां ... चौधरी म्हण्टालो हे सायडीक १०० वरसां 

पयलींची घरां नात . आतां सांगात . ताका येवन पळे म्हणून . इडियट खंयचे 

कडलो . म्हाका खबरी आसतात बाबा , हांव जाणां . 
भू : पूण हे वटेंतलो भाग तसो बरो आसा . मात्शे रिपेरिंग केल्यार ... 
हा : रिपेरिंग ? ह्या घराक ? तुमी आनी कितें झुलयतात मि . राय ? 

( भूपतिचो आता नाइलाज . पावणो अबो आसा तरीय जावन हताश जावन 

बसता . मनोहर येता . ) 
म : हेर सोयरे आयल्यात , सरकार . . 

म 


( घांट वाजता , मनोहर काचाबूल . पवनाक हे करूं नाका म्हणून सांगपाक 

विसल्लो . ) 
हा : आं ? ओ ... तरी म्हण्टा , इतलो कळाव कित्याक काय म्हणून ? तूं ... नांव 

कितें तुजें मनोहर . तुवें येदोळ म्हणिल्ले तें सगले परतें तशेंच तरेन म्हण 
पाचें . कांयच चकयनासतांना . 

पुण सरकार राजबहादूर हांगाच आसात न्हय ? म्हण्टुकूच ? 
हा : जाल्यार कितें जाता ? तें कांय ना ... तुवें सगले तशेंच अलोवक जाय 

समजलो ? 
भू : ( उठला ) हांव जाय जाल्यार परतो भितर वतां . 

( पुण इतले भितर साहून पड्डो कडेक काडला . बोवाळांत मुंडासो सुटला . 
स्वप्ना आनी छंदा भितर येतात . छंदाचे नदरेंत अजाप आनी अपुर्बायशी . 
अजापान दोगांय साहूकडे पळतात . हालदार खोशी . मनोहर भूपतिक आनी 

संजिवाक शिटकायता . ते मात्शे दाराफाटल्यान वेतात . 
म : बंदगी हुजराईन मेहमान , गरीब खाने में तशरीफ रखिए . हांव राजाबाबाक 

खबर दितां . 
हा : हुजराईन ? सुपर्ब , सुपर्ब ! 

( मनोहर भूपतिच्या फुडें वचून आवाज दिता . हांगा छंदा मनोहराच्या 

म्हन्यांत येवन हो मनीस खरेलो काय अडे चो तें निरखिता ) 
हा : राजाबहादूर - वळख करून दितां- ही म्हजी बायल स्वप्ना आनी ही म्हजी 

चली छंदा . शाब्बाक स्वप्न छंदा कित्याक म्हळां तें कळ्ळेच जातलें . हो 

दिवाणजी , सेक्रेतार , सेक्रेटरी . 
भू : संजिवबाब . 
हा : संजिबबाब , मॅनेजर न्हय हां , दिवाणजी . आनी हो मनोहर राजा राय 

बहादुराचो खाशेलो रांदपी . सामके एका मुगल बादशहाच्या दरबारांत 

आयिल्लेवरी दिसले न्हय ? 
भू : तुमी बस , मिसेस् हालदार ... तुमीय मिस् हाल ... 
छं : मिस् हालदार ? 
भू : कितें जालें ? हां छंदादेवी बी म्हणपाचे अशें तुमकां ... पुण हाली ... 
हा : Exactly . आदल्या काळार देवी बिबी म्हण्टाले . पुण आतांच्या काळार 

मात्शे दुसरेभशेन दिसता न्हय ? पूण ह्या घरांत आनी ह्या वातावरणांत 
सामके perfect कितें ? छंदादेवी , स्वप्नादेवी , perfect , perfect . 
( अितल्यांत मनोहर भितर वचून पानाचे ताट घेवन येता . स्वप्ना सुपारी 
घेता . छंदा मनोहराक विचारता . ) 

छं : कितें घेवपाचे आसता ? पान , सुपारी काय फूल 

? 
हा : छंदा तूय बी ... 
भू : तुमकां जाय ते घेयात . जाय जाल्यार तिनूय तुमच्यानी घेव येता . ( छंदा 

एक फूल आनी थोडी सुपारी घेता . हालदार हळूच कुरवेन फुलाचो वास 
कसो घेवपाचो तें सुचयता . मनोहर वता . ) मि . हालदार , तुमीं पयली 

घर पळेतले काय .. 
हा : आनीक कितें पळोवपाचें घर ? सगले पळेलें हांवें . 
भू : ( काकुन टीक येवन ) सगले पळेलें ? 
हा : हय ( स्वप्नाक ) हांवें म्हणूक नाशिल्लें ? आतां सांग . 
स्वप्ना : कितें म्हणिलें पापा ? 
हा : कितें म्हणिल्लें , आय देवा , ना कितें ? एक फावट आनी दोन फावटी 

न्हंय- अण्यात झुण्यो वीस फावटी तरी म्हणिल्लें कि हे घर कांयच ना 

म्हळयार दोनशी वरसांपयलीचे आसतलेच . म्हणूक नाशिल्लें ? 
स्व : न्हय कोण म्हण्टा ? वीस फावटी न्हंय हां , चडुच जातीत . 
हा : आनी चौधरी कितें म्हण्टालो ? सांग तांकां . 
स्व : कितें म्हण्टालो ? 
हा : ह्या वाठारांत शंबर वर्सीपयलींचे घर आतूंच नज म्हण्टालो . म्हणनाशिल्लो ? 
स्व : बरें आसा , ना कोण म्हण्टा ? 
हा : तुवें आतां पळेलें मू ? पाश्ट एकदम सकल देवला . ही कबुतरां , पारवे 
सगले पळेले मू 

? 
स्व : पळोवक ना कित्याक ? 
हा : राजा बहादुरानूच म्हळां , घर झुण्यांत अणी तीनशीं वरसां पोरणे आसा 

म्हणून . कितें राजाबहादूर , खरें मूं ? 
भू : ( काकुळटीक येवन ) तिनशीं वसापयलींचें आसले तरूय ह्या अर्शन बरें 

आसा म्हण्टालों हांव . 
हा : आसना ? तेंवटेनच्यान तरी एकदम पोरणे जालां काय ना ? रुईन्स , 

सामकी रुईन्स ! 
भू : ( स्वप्नाक विनयता ) हांव मि . हालदारांक सांगतालो की ह्या अर्दान 

म्हाल अजून बरो आसा . मातशें रिपेअरिंग करचें पडटलें ... 
हा : रिपेरिंग ? तुमकां कितें दिसता ? हांव ह्या घराक गवंड्याचो हात तरी 

लागूंक दीन काय कितें ? 
भू 
स्व : बरोबर . नीट करून घेतलेबगर एक रातपसून हांगां रावप कठीण . 

हा : ( पिकार जावन ) बरें , ह्या अर्दानचे सोड . पूण तेवटेन मात निखालूस 

ना ... थंय बॅटरी घालून पळेत जाल्यार सामकी रुईन्स . ते पारवे बी सगले 
तशेंच अरूंक जाय , आनी तरूय जावन घर भितल्ल्यान घट जांवक फावो . 

रिपेअरिंग केला म्हणपाचे कोणाकूच कळूक फावना , तूं कितें म्हण्टा छंदा ? 
छं : जाय कित्याक रिपेरिंग ? हे लोक हांगा रावनात काय कितें ? 
स्व : तूं मात्शे ओगी राव पळोवया . 
हा : ( छंदाक ) हांवूय तेंच म्हण्टा , दुरुस्ती केली रे केली चौधरी रोखडोच 

म्हण्टलो , खंयची तीनशीं वरसां ? आनी ताका मागीर कोणें पटोवन दिवचे 

आनी कशें ? 
स्व : हय व्हय ! आनी पाश्ट तकलेर कोसळटले तेन्ना कळटले पोरणी कळा 
म्हळयार कितें पळय तें . ( भूपति चकित जावन सगले आयकत आता . 

. 
मात्सो अंदाज आयला तरी संभ्रमांत . संजिवूय मिशी बिसरून 

आयकता . ) 
भू : म्हळयार ... तुमकां पोरणेंच घर जाय ? 
हा : केन्नाय ... ना जाल्यार इतलो पैसूल्यान कित्याक येतली आशिल्ली आमी ? 
भू : जितले म्हणून पोरणे आसत तितले चड बरें जातले तर ? 
हा : केन्नाय . आगा राजाबाब , हांव थोडो भोवलों ना पोरणी घरां सोदीत . पूण 

ख - या अर्थान पोरणें घर मेळत जाल्यार जाय तसलो सोपूत . सांगतां 
आसतांनां सगलेच सांगतात २००-३०० वर्सी जाली म्हणून . सगल्यो 

फटासो- १०० वरसांपयलींचें घर वखताक पसून मेळूक कठीण . 
भू : पूण कित्याक ? 
हा : दुसन्याक फटोवपाक आनीक कित्याक ? 
भू : तशे म्हणना . हांव विचारतालों तुमकां पोरणेचशे घर कित्याक जाय काय 


म्हणून ? 


हा : आगा , नवीं घरा कोणाकडेन नात ? टिनपॉट फॅक्टरीत मुस्तायकी धुवपाचो 

शाबू करपी लोकांकडे पसून आसा नवें घर . 
स्व : हांव सांगू ? त्या चौधरीन एक तिनशीं वर्सी पयलींचें घर लोणावळ्याक 


घेतलां म्हणून . 


हा : तिनशी ? तें घर जर तिनशीं वर्सीपयलीचे जाल्यार आमगेलें सदर्न अवॅन्यू 

आंतले घरूय शंभर वरसां पयलींचें आसा . 
स्व : अशें कित्यावेल्यान ? दोनशें आडसष्ट वर्सीपयलींचो ताम्यापटो दाखोवंक ना 

ताणे ? 
हा : हां , अशें सांग . २६८ हे मान्य . ओगी ३०० म्हळी म्हणून तिनशीं जायनात . 

( आतां भूपतिक सगले कळटा , एकदम खोशी जाता . ) 
भू : मिस्टर हालदार , हे घर केन्ना बांदिल्ले , खबर आसा ? सन १५६१ त 
हा : १५६१ ? 
भू : हय व्हय . १५६१ त दिल्लीचो बादशहा कोण आशिल्लो खबर आसा ? 

( हालदार छंदाकडे पळेता ) 
छं : अकबर ... 

: बरोबर . आनी अजिबपुरांत कोणालें राज्य आशिल्लें ? 
छं : भुईयांची लहान लहान राज्या आशिल्लों- बारा भुईयांची . 
भू : सारकें . बारा भुईयाँ फामाद आशिल्ले म्हणून तांचेच इतिहासांत अल्लेख 

मेळटात . पूण त्याभायर आनीकूय भुईयाँ आशिल्ले ल्हान ल्हान . तांतुतलोच 

एक अजिबपुरांतलो राय राजन रमापति भुईयाँ . 
हा : ह्या अजिबपुरांतलो ? 
भू : हांगाचोच , तुमी येता आसतांना एक न्हंय वलांडली न्हय , ताचे पलतडी 

आशिल्लो प्रतापगड . प्रतापगडाचो मोगल सेनापति मानसिंह हाणे एकदम 
नाश करून अडयलो . पूण न्हय वलांडून मात तो अजिबपुरामेरेन येवंक 
पावलो ना . रमापति भुईयांन करार केल्लो म्हणून हो राजम्हाल अजून 

तिगून अल्ला . 
हा : पूण हो म्हाल जर काय रमापति भुईयांन बांदला जायत . 
भू : न्हय , न्हय , ताच्या बापायन बांदिल्लो हो . 
हा : ( खोश्येन ) म्हळ यार आनी कूय पोरणो ? 
भू : सांगले न्हय , १५६१ तलो 

म्हणून 

? 
हा : पूण 
भू : हाका पुरावो कितें अशेंच मूं ? 
हा : न्हय , तशें न्हय . पूण चौधरीक पटसारकें कितेंतरी जाय न्हय ? 
भू : बरोबर तुमचे मि . हालदार ( छंदाक ) तुमकांय दिसता जातलें हांव 

हांगाच्यो थंयच्यो खबरो सांगून पुरावो नासतानाच महाल विकूक पळेतां 
म्हणून 

! 
हा : न्हय , न्हय तशें न्हय हां ... 
भू : ( ताका कुशीक दवरून ) तुमी थंय पारवे पळेले ना थंय नाचपाचें घर 

आशिल्लें , चलात , म्हजे वांगडा , दाखयतां पुरावो . बेटरी आसा न्हय 

तुमचेकडेन ? ( दाराकडे वता ) 
स्व : इतले रातचे थंय वचप ? 
हा : कितें जाता बेटरी आसाच न्हय ? 

स्व : कितेंय जीव - जिवाणे बी भायर सल्लें जाल्यार ? 
हा : ( भूपतिक ) जीव - जिवाणी आसात हांगां ? 
भू : जीव ? ... पुण ते ... 
स्व : इतले रातचे थंय वचपाक कांयच अडूंक ना , हांव सांगता म्हणून नाका ! 
हा : पूण ... 
व : नाका म्हळे ना . 
भू : सांबाळून गेले जाल्यार ? 
स्व : बॅटरीय एकू च आसा , कितले म्हणून सांबाळून वतले ? 
भू : हांव दिवो मागयतां . मनोहर .. 
स्व : नाका , नाका . सोरपांचो कितें भरंवसो ? 
हा : बरें आसा . हांगां लागीच कांय पुरावो मेळचो ना ? 
भू : आसा , बरो ऽऽ आसा . ना कित्याक ? पूण तुमचे आमचे सारकिल्यांक 

कळपाचें ना कांयत्र . ताका बरो जाणा जाल्लोच कोणूय जाय . आतांच 

पुरावो जाय जाल्यार त्या नाचपाघरांतूच वच्चे पडटले . 
स्व : पुराव्याबगर कांयच अडना . 
हा : समजात , आयची रात आमी हांगासर रावली जाल्यार तुमकां आडखळ 

आसा हय तर ? 
भू : ( भियेवन भियेवन ) हांगा ? रातभर ? 
स्व : हांगां ? आनी रात काडची म्हण्टात ? आनी थंय भाअसायब वाट पळयत 

रावतलो तो ? तुमीय अकेक फावट सामकेच ... 
हा : आगे सकाळी अठून तडक भाअसायबागेर वचपाक रस्तो धरपाचो . 
स्व : कांय नाका भाअसायब पयलींच नर्व्हस आसता . त्याभायर तांकां आसा 

हार्टाचें . रातीकडे थंय पावलों नात जाल्यार तांकां दिसतलें अपघात बी जालो 
काय म्हणून . पयलींच राती बितीचे मोटारोंत वचूं नाका म्हण्टालो तो . 

( मनोहर येता ) 
हा : मागीर ? 
स्व : मागीर कितें ? दोन तीन दिसानी परतें येवन घर पळोवन वचात . आजूच 

घर घेवपाचें आसा ? 
हा : तशें जाल्यार ... तुमकां कितें दिसता रायबहादूर 

? 
भू : आयजमेरेन तुमचेखातिरूच म्हणून राविल्लों , मि . हालदार . फाल्यांचे 

म्हज्यान सांग येता ? 
हा : कित्याक ? ( दुभावान ) तुमी अशें कित्याक म्हळे ? कोण दुसरें गिरायक 

बी आसा काय कितें ? 

भू : रागार जांव नाकात मि . हालदार . पूण ह्या प्रस्नाची जाप हांव कशी 

दिव ? 
हा : ( व्हडल्यान ) सेर्त चौधरीचो मनीस आसतलो . दुभावूच ना - मनोहराक 

मात्सो दिवो हाडूंक लायात पळोवया . 
भू : ( मनोहराक ) एक दिवो घेवन नाचघरांत वच . आमी आयले . ( मनोहर 

वता ) 
स्व : म्हण्टकूच तुमी वतलेच म्हणटात ? 
हा : चारशी वरसां , स्वप्ना , चारशों . हांव जितो आससर असली वस्त चौधरी 

कशी व्हरता तें हांव पळयतलों . 
स्व : पूण इतल्याखातीर आतां . 
हा : कांयच जायना . आमी ताळयो पेटीत वतले . सोरोप बिरोप आसल्यार 

भियेवन पळटलो . ( भूपति फुडें सरता . फाटोफाट ताळयो वाजयत 

हालदार वता ) 
स्व : पळयलें ? 
छं : तूं कित्याक ओगीच तकलेक त्रास करून घेता ? काय च भियेवपाची गरज 


ना . 


स्व : त्रास नाका कसो गो ? बरें , ड्रायव्हराक तरी वांगडा हाडपाचो तेंय ना . 

ड्रायव्हर आसल्यार भाअसायबाक हुस्को जांवचो नाशिल्लो , रात मागीर 
हांगांच काडूं येताली . 
( संजिव ल्हवूच भूपतीचे फाटोफाट वचपाचे तयारेत आसता इतल्यान 

स्वप्ना ताका आडायता ) तुमी खंय वतात ? 
सं : हांव भूप ... राजा बहादूरावांगडा . 
स्व : आनी आमी हांगां दोगांनी एकल्यानीच रावपाचें ? 
सं : तांतूत कितें व्हडले शे ? 
स्व : तुमी हांगाच रावात . म्हाका जाल्यार हांगां पावल दवरीतसावन नाना 

तरेचो भंय दिसूक लागला . ( संजिव रावता . ) 
छं : तुमी खूब वरसां हांगा आसात ? 
सं : हय व्हय , खूब दीस जाले , म्हळयार बरीच वरसां जाली म्हणपाचें . 
छं : खूब व्हडली इष्टेट आसा दिसता न्हय ? 
सं : हय तर , आकांताची इष्टेट . 
छं : एक सांगात राजाबहादूर हे घर दुरुस्त कित्याक करून घेना ? 
सं : दुरुस्ती ? हे , हे , हरशींच . आसतात जाण एकल्याक तरेतरेचे शौक . 

तुमच्या जाण्टल्यांक कसो आसा पोरण्यां वस्तींचो गोस्त ? 

छं : म्हण्टकूच ह्या घराविशीं तांकां खूब मोग आसूंक फावो , न्हय ? 
सं : मोग , हय तर ! कित्याक आसचो ना ? इतले पोरणें घर , त्याभाय 

जाण्टेल्या वाडवडलांची याद , अगडास 
छं : मागीर घर विकपाकशे भायर सल्ल्यांत तर ? 
सं : विकपाक म्हळयार ... विकून , म्हणजे दुडवांची बी गरज आसतली . 
छं : आकांताची इष्टेट आसा म्हण्टात न्हय ? इतली जाण्टल्यांचा याद विकीसर 

इतली कसली गरज तर पैशांची ? 
सं : तेंय तशे पळेल्यार खरें तुमचें . येद्यान कसली गरज आसूं येता दुडवांची ? 
स्व : ( ल्हवुच ) छंदा 5s 
छं : ( भानार येवन ) तांकां हांगा एकलो रावपाक आवडना जांवये . 
सं : सामकें बरोबर . हेच खरेलें कारण . एद्या व्हडल्या बंगल्यांत एकल्यान कशे 

रावपाचें ? कोणालय जाल्यार वाज हो येवपाचोच . 
छं : ते एकलेच आसतात ? 
सं : सामके एकले एकसुरे . म्हळयार नोकर चाकर आसातूच . 
छं : तांचे लग्न जावंक ना ? 
सं : ना . 
छं : नात्यांतले बी कोण ना तर ? 
सं : नात्यांतले ? ना , कोण ना . 
छं : एकलोपसून ना ? 
सं : आं ? ना कोणूच ना . ( एकदम याद जाता ) हां हां आसात , एक रघुदाद 

मात आसात . 
छं : रघुदाद 

? 
सं : हय व्हय रघुदाद . 
छं : व्हडलो भाव दिसता तांचो . 
सं : आं ? न्हय , पूण भावावरीच म्हणपाचें . 
स्व : कितें गो ? तूं ही सगली वासपूस कित्याक करता ? तोको सांगपाक जर ... 
छं : सांगपाक कसली अडचण तर दिवाणजी ? 
सं : ( वळून फाटल्यान पळेता . दिवाणजी कोणाक म्हळे ते पळोवपाक . एकदम 

याद जाता आपुणूच दिवाणजी म्हणपाची . ) दिवाण नी ? हां , हा दिवाणजी . 
ना ना तशी काय अडचण ना सांगपाक . पूण नाय म्हळयार आसाय 

मात्शी . खरे म्हळयार म्हाकाय सारकी खबर ना . 
छं : तुमकां खबर ना ? 
सं : हांव भायरूच आसता न्हय , भोवडेर ? 


अजिबपुरांतली कल्पकथा 


४५ 


इश्टेटीचो कारभार पळेत भोंवता . ताका लागून घरातल्यो खबरो हांव 

नकळं आसता . 
छ : म्हळ यार तुमी हांगा रावनात तर ? 
सं : ना , ना हांव दुसरेकडेन रावता . 
छं : दुसरेकडेन खंय ? 
सं : खंय म्हळ्यार ? थंय , त्या अर्दान . 
छं : तें अर्द लागींच आसा ? 
सं : हय व्हय , तशें व्हडलेशे पयस ना . 
छं : पूण ह्या घरालागी काय एकूय घर दिसूक ना म्हाका . 
सं : तितलें सामकेंच लागीरों ना . स्टेशनाकडेन . 
स्व : आरे , हे दोगूय अितलो वेळ कितें करतात थंय ? 
सं : हांव आत्ता पळोवन येतां हां . ( चान्स धेवन कडसरता ) 
छं : नाका नाका , तुमी वचूं नाकात . 
सं : भियेव नाकात तुमी . वता तसोच परतो येतां . ( वता ) 
छं : खन्यानोंच , रातचे हांगां कितेशेंच दिसता ह्या घरांत न्हय ? 
स्व : कित्याय कितें अलोव नाका . राजाबहादुरान तुजें अलोवप आयकून घर 

विकपाचो बेत रद्द केलो , जाल्यार तुज्या पापाची स्थिती कितें जातली तें 

येवजिला ? तुका कळना कशें ? 
छं : हय न्हय ? म्हाका यादूच ना . पूण तुवें कुरू केली तेन्ना मात विशय बदल्लों 

हांवें . 
स्व : विशय बदल्लो ? तुका कितें दिसता म्हाका कळूना म्हणून ? तुका नाका 

जाल्ले अलोवपाक कोणे सांगिल्लें ? 
छं : बेठयो खबरो करीनशे दिसले म्हणून झुलयताले हांव . मम्मी , तुवें हुबळी 
पुराक 

असल्यो मिश्श्यो केन्ना पळयल्यात गे ? म्हाका जाल्यार एकसारकें 
दिसतालें , ओडून पळोवच्यो . 
स्व : पुरो सायबिणी . असली पिशेपणा केल्यार ओगी रांवची ना हां ! 
छं : तुका खरेंच दिसले काय कितें गे ? 

( आवाज येता . ) 
स्व : आयले दिसता गो बाये . पळय पळोवया ( भूपति आनी हालदार येतात ) 
हा : शके नवशे सातसष्ट- छंदा पळय गो बाय मात्सो हिशोब करून सध्या 

शके १३७६ आसात म्हण्टकूच ४०० वर्सी इंन्डिस्प्यूटेबल ! चौधरीक 

आतां म्हाका शापातां सांगपाक चान्सूच ना . कितली जाली छंदा ? 
छं : सन् १५ ९ २ 

भू · ना ना खंयतरी चुकतासो दिसता तुजो हिशोब . हो घे कागद , कर गणित 
आतां . 

( छंदा कागदाचेर हिशोब करता . ) 
हा : चारशी वरसां ! जस्ट थींक ऑफ इट ! बरें आसा . आतां कामासंबंधी 

रोखठोक अलोवया . मि . राय म्हाका घर एकदम पसंत , तशें हेवटेनच्यान 

मात्शी दुरुस्ती जाल्या ते कळटा पूण तें जांव . कितलो आकडो तुमचो ? 
भ : आंकडो ? ... हांव ... आतां . 
छ : १५६१ 
हा : १५६१ ? 
छं : सन् . ५६१ बरोबर आशिल्लें तुमचें . 
हा : देर यू आर् स्वप्ना . शके णवशें सातसष्ट म्हळ यार सन् . १५६१. आतां 

चौधरीच्यान कितें करू येता सांग ! ( स्वतःक सांवरता ) हां , तर आमी 

कितें म्हण्टालें , मि ... राव ? 
भू : ( घुस्पता ) अजून तशें नक्की थारावंक ना हांवें . पूण तो एक मनीस 

येवपाचो आशिल्लो . 
हा : ( असळून ) कोंत्राद केला ? कितल्यांचो ? कितले ? बेगीन सांगात 

कितले थारायल्यात ? तुमी अजून अतर बी दिवंक ना मूं ? 
भू : तशें अतर जावंक ना- तुमी येवपाचे आशिल्ले न्हय ? तो परतो येता 


म्हणून सांगून गेला . 


हा : कितले ? तो कितले म्हण्टालो ? 
भू : २०,००० । वीस हजार ) 
हा : वीस हजार ? जस्ट लिसन् टू देट स्वप्ना ! Listen to That ! 

वीस हजार ! 
भू : ( भियंत भियत ) सात एकराचे भाट आसा , म्हळयार जमीन . 
हा : Listen to That ! स्वप्ना . त्या भायर सात एकर जमीन बीस हजार . 

Cheat , Cheat Swindler . मि . राय तुमीच पळेयात . पंदराशे 
एकसष्ट साल , सात एकर भाट , वीस हजार प्रेस ( भूपति अजापांत , हालदार 
चेकबुक काडून बडबडत बडबडत बरयता . चीट नं १ चो स्वीडलर , चांडाळ 
खंयचे कडलो . पंदराशी एकसष्ट त्याभायर सात एकर आनी वीस हजार - हो 
घेयात वीस हजारांचो चेक मि . राय . हे जाले फकत पन्नास पर्सेट अॅडवान्स 

म्हणून . झुरिल्ले अर्दै म्हळयार वीस हजार रजिस्ट्रेशनाच्या वेळार दितां . 
भू : ( अजाप आनी दुभाव एक जावन , हळू आवाजात ) झुरिल्ले वीस हजार ? 
हा : ओ . के . ओके . चाळीस टक्के दिल्यात अशें धरात . अरिल्ले तीस हजार 

मागीर . तीस हजार . ( भूपति गप . हालदार आतां काकुळटीक येता ) 
ह्या घराविशीं तुमकां भितल्ल्यान कितें भोगता आसतलें तें म्हाका कळटा 
राजाबाब . पूण म्हाकाय भुगींबाळा आसात . संवसार धंदो आसात . आनीक 
कितले म्हणून दितलों ? हांव तुमकां अतर दितां हे तुमचे घर हांव आसा तेच 
स्थितीत राखून दवरतलों . दुरुस्ती केलीच जाल्यार कोणांक कांयच कळचेंना , 
अशेंतरेन करून घेतलो . तेन्ना तुमच्या मनात येता तेन्ना , जाय तितले फावटी 
तुमच्यांनी हांगा येव येता . जाय तितले दीस राबू येता म्हजो गेस्ट म्हणून . 
my most honoured guest म्हणून , त्याभायर तुमकां एक सांगतां . 

चौधरीकडल्यान मात तुमकां दुडू केन्नाच मेळपाचे नात हां . 
भू : न्हय , न्हय . हांव चौधरीचें चितिनाशिल्लो . 
हा : चौधरीच न्हय , आनीक कोणाकडल्यानूच मेळचेनात . त्याभायर दुसऱ्या 

कोणेय हें घर घेतले जाल्यार तो ह्या घराची मोडतोड करून हांगां एकादो 
कारखानो नाजाल्यार फिल्म स्टुडिओ बी घालतलो . सगल्या पारव्यांचे 
बाबड्यांचे किनें जातलें देवाक खबर . प्लीज मि . राय प्लीज रायबहादूर , 

( बळ यांच भूपतिच्या हातांत चेक दामता ) 
भू : । सकल्या सुरांत ) बरें आसा ! 
हा : देर यू आर मि . रायबहादुर ( व्हडाव्हडान शेक हँन्ड करता ) स्वप्ना 

छंदा १५६१११५६१ . 
भू : तुमकां अॅडवान्साची रसीट जाय मूं ? 
हां : रसीट ? वा - वा . मनशाचे अतरूच पुरो . मि . राय चाळीस टक्के म्हळयार 

चाळीस पर्सेट . नाजाल्यार झुरिल्लेय तीस हजार हांव आतांच दिवन अडयतां . 

भानगडूच नाका मागीर . 
भू : तशें म्हणना हांव . हांव तुमच्या बऱ्याखातीर सांगतालों . तुमी वीस हजारांचो 

बेअरर चेक काडून दिलो म्हळे ताची रसीट बी ... 
हा : वा , वा मि . राय . तुमी हातार हात दवरून मान्य केलां . तितलेच पुरो 

म्हाका . आतां पावती , रसीट बी कांयच नासल्यार जाता . हांव शाबू तयार 
करता म्हण्टकूच म्हाका मनीस पारखूक येना अशें मात समजूं नाकात 
मि . राय . ( मात्सो रावून ) नाकाच . झुरिल्ल्या आंकड्याचोय चेक आतांच 
घेयात . 

( चेक बरोंवक करता ) 
भ : नाका , नाका . 
हा : बरें , क्रॉस चेक दितां . 

भ : नाका नाका- बेअरर नाका आनी कोसूय नाका . आनीक म्हाका चेकूच 


नाका . 


हा : As you wish . मागीर जाल्यार मागीर . 
भू : मागीरूय नाका . हे म्हाका वीस हजार पावले तोच Full Payment 

जालो . आतां आनीक म्हाका कायच नांका . ह्या घराचे आयचे कंडिशन 

पळेल्यार हे वीस हजारूच खूप जाले . 
हा : हे कितें रायबहादूर ! १५६१ . 
भू : हांव .. हे घर ... प्लीज मि . हालदार हांव ... विश्वास दवरात म्हजेर , 

म्हाका दुडवांची गरज आसा पूण फकत वीस हजारांची इतलीच , चड न्हय . 
हाचे परस चड हांव कशे घेवं ? तुमी ... तुम्ही अपकार करून म्हाका त्रास 

दिवं नाकात . 
हा : त्रास ? ( मनोहर येता . ) 
म : जेवण जालां , हुजूर , हुकूम आसल्यार . 
भू : नक्की पयलींच कळाव जाला तांकांय पैमुल्या प्रवासाक वचपाचे आसा . 

बेगीन कर तयारी . ( मनोहर वता . ) 
हा : पूण मि . राय . 
भू : तो विषय सोंपलो , मि . हालदार . म्हाका सगली रक्कम पावली . घर आतां 

तुमचें . आतां आमचेवांगडा थोडे जेवन वचात . 
स्व : हो आनीक त्रास तुमकां कित्याक ? 
भू : त्रास कसलो ? थोडे भोव केलां , येयात येयात ( अकस्मात् कसली याद 

जाता ) रावात हां मात्शे . एक मिनिट हांब पळोवन येतां , नोकर मात्शे 

नवे आसात . ( बेगीबेगीन वता . ) 
हा : कितें कळ्ळं ? 
छं : वेगळ्याच विस्वांत वावुरतात हे लोक अशे दिसता पळेल्ले भितर . 
हा : बीस हजार . सन पंदरारों अकसष्ट . चौधरी हे आयकुनूच थंड पडटलो . 

त्याभायर सात एकर जमीन , आयचे आयज असले नवे घर घेवंक मेल्यार 

वीसांपरस चड पडटले . 
छं : हांकां पैशांची किंमत ना . 
हा : किंमत ना जाल्यार विकपाक कित्याक फुडें सल्ल्यात ? 
स्व : गरज आसा आसतली वीस हजारांची ! हजार मेळ्ळयार नाका जातात ? 
हा : वीस हजारांची गरज आसल्यार पन्नास 
छं : ह्या लोकांचे हिशोबूच वेगळे म्हणपाचे . 
हो : आनीक कितें तर ? आमकां तशें कळपाचें ना तें . पूण म्हाका खयानीच 

वायट दिसता , कारण तो फटवता बाबडो . 
छं : मागीर सांगून कित्याक अडयनात , पन्नास हजार घेयात ना जाल्यार आसू 

घे तुमचे घर तुमकांच म्हणन . 
हा : पिसावलां तूं ? हांवें अशें म्हळ यार तो रोखडोच म्हणटलो , घे तुजो चेक . 

विकीना हांव घर . मागीर ! तशें जावंक फावना . आतां ह्या विशयाचेर । 
कांयच उलयना जाल्यार चड बरें . राजालोकांच्यो रीती आमचे समजिकाये 
भायल्यो . आपणाक कळना म्हणपाचें आनी ओगी रावपाचें . 

( भूपति येता . ) 
: आपणांक कितें कळना म्हळे मि . हालदार ? 
हा : आं ? हांव म्हण्टालो ... हो जेवणाचो बेत आनी तुमी कित्याक केलो 

तेंच कळना म्हणून . 
भू : हे , हे . भ य र रात जाल्या आनी तुमकां पैस वचपाचें आसा . अिल्लेंतरी 

कितेंय खालेबगर तुमकां हांव कसो वचूंक दिवं ? चलात तर . सगली 
तयारी जाल्या . 
( सगले वतात . थोड्या वेळान संजिव येता . कोण नासो पळोवन मिश्यो 

काडू न सुसेगाद सिगार ओड्रंक लागता . इतल्यान छंदा येता . ) 
छं : दिवाणजी तुमी जेविनात ? 

( संजीव धडपडत मिश्यो सोदता . 
सं : ना , म्हज्या जिवाक आज बरें ना . 

( छंदा पर्सीतल्यान पावडराची डबी काडटा ) 
छं : अशें ? कितें जाला तर जिवाक तुमच्या ? 
सं : तशें न्हय , चड कांय जांवक ना . मात्शी खांक येता . ( अडेचे खांकप ) 
छं । खांक आयली म्हणून जेवण बंद ? 
सं : जेवतलों हांव मागीर . तुमी सुरवात करात हांव येतलो रोखडोच . 

( छंदा पावडर लायता . संजिवान कशेयभशेन मिश्यो सापडायल्यात . छंदा 
एका हारशांत पळोवंक म्हणून कडेक सरता इतल्यान संजिव मिश्यो 

लायता . ) 
छं : तुमकां वायट दिसचें ना जाल्यार एक विचारूं ? 
सं : विचारात , बरेभशेन . 
छं : तुमच्यो ह्या मिश्यो म्हाका खूब आवडल्यो . 
सं : ( भियंता ) मिश्यो ? म्हज्यो मिशो ? 
छं : हय व्हय , तुमच्योच . असल्यो मिश्यो हुबळीपुराक खंयच पळोवक ना होवें , 

हांगाचे सगले थंयचेपरस साप वेगळे . म्हाका बरे दिसले . 

( संजिव बावळटावरी हांसता . भूपति येता . ) 
भू : चलात मिस् हालदार . सगले वाट पळेतात तुमची . दिवाणजी , तुमीय 

येयात . 
छं : ते मागीर जेवतले म्हण्टात . जिवाक बरें ना खंय तांच्या . 

( संजिव भूपतिक मिश्यो दाखोवन कुरू करता ) 
भू : जिवाक बरे दिसना ? तशें जाल्यार मागीर जेवात तुमी . मिस् हालदार 

तुमी येयात . 
छं : मिस् हालदार ? 
भू : सॉरी , छंदादेवी . चलात , सगली तिश्टतात तुमकां लागून . रातूय जाली 

न्हय ? 
छं : कित्याक इतली ताकतीक करतात ? आमी अकदां हांगच्यान गेली म्हण्टु - 

कूच तुमच्या जिवाक सू ऽ ऽ जातले दिसता 
भू : तशें न्हय ? छंदादेवी . तुमकां खूब पैस पावपाचें आसा न्हय ? तुमचे मम्मी 

कूय हुस्को जाला . 
छं : म्हणून तुमकां भय पडला आनी म्हणून तुमी आमकां हांगासून बेगोन एकदा 

धावंडावन घालूक सोदतात अशें मूं ? अजून तुमी तुमच्या घरांतल्या हेरा 

कोणाची आमचेकडे वळखपसून करून दिवंक ना . 
भू : घरांत आनीक आसात कोण अशें वळख करून दिरपासारके ? हांव , 

मनोहर आनी नोकर चाकर इतलेच . आनी हे दिवाणजी . 
छं : आनी रघुदाद अल्ले ते ? 

( तकले र फातर पडिल्लेवरी भूपति धवोफुल्ल . छंदाय भियता . संजिव 

मिश्यो विसरून पळेत रावलां . भूपति ओंठावयल्यान जीब भोवडायता . ) 
भू : 
छं : ( भियेवन ) हांवें विचारूंक जायनाशिल्लें ? 
भू : रघुदादाची खबर कोणे सांगली तुमकां ? ( छंदा संजिवाकडे पळेता . संजिव 

भियेला . भूपति संजिवाचेर एक गरम कटाक्ष दिता पूण रोख डोच स्वतःक 
सांबाळून घेता . आवाज भयान मात्सो बदल्ला पूण सावशित जाता ) . 
दिवाणजी खूब दिसानी हांगां आयल्यात . तांकां खबर ना अजून ... पूण 
रघुदाद ... रघुदाद आता नात . चलात छंदादेवी . 
( भूपति पड्डो कडेक सारून छंदाक वाट करून दिता . छंदा मान सकयल 
घालून वता . फाटोफाट भूपति . संजिव आनीक एक सिगार पेटयता . मिश्यो 
काडून हातांत धल्ल्यात . बेगिबेगीन भूपति येता . संजिवाच्या हातांतल्यान 
मिश्यो सकल पडटात . ) 

भू : रघुदादाची खबर कोणे सांगिल्ली तुका काडपाक रेड्या ? 
सं : म्हळयार .. म्हाका कितें खबर ? 
भू : खबर नाजाल्यार ओगी रावपाचें ... आतां दामून अडय हो विशय , रघु 

दादाची चर्चा जाली जाल्यार सगलेच फिस्कट्टलें . 
सं : म्हाका एक सांग , रघुदाद 

( ताच्या तोंडार हात दवरता ) 
भू : चूप , परते नांव घेवं नाका . आनीक हो पळय चेक वीस हजारांचो . आमची 

कोंसुल्तोर अक्ती जाली म्हणून समज . रघुदादाचे प्रकरण वाऱ्यार पडत 

जाल्यार मात घात जातलो . 
सं : पूण हांवें . 
भू : मागीर सांगतां सगले . ह्या लोकांक बाबा पुता करून एकदां धांवडायली 

म्हण्टकूच आमी सुटले . हांव वतां , सगले रावल्यात जातले म्हजेखातीर . 
( वचपाक म्हणून भायर सरता पूण रोखडोच परतो येता . संजिव मिश्यो 
काडूंक सोदतालो त्यो परत्योय लायता . ) 
तूं एक काम कर . ते कुडीत वचून बस आनी भायर योवच नाका . बरो ना 

म्हळांच न्हय तुवें . कोणाक दुभाव येवचोना . 
सं : म्हण्टकच आता ह्या मिश्यांची गरज ... 
भ : ना आतां तूं हुस्क्या मेकळो . 

( भूपति वता ) 
सं : वा , वा , वा , सुपूर्व , कॅपिटल , मार्व्हलस ( मोटे खोश्येन मिश्यो काडून 

अडयता . एकदम कसलीतरी याद जावन परतो येता . आनी बेगीबेगीन 
जमनीवेल्यो मिश्यो अखलता आनी हेवटेन तेवटेन चोराभशेन पळयत कुडीत 
फासाळटा ) 

( पड्डो पड्टा ) 


देखावो तिसरी 
( सुवात तीच . भूपति येता . एकदम खोशी जाला . येवचे येवन संजिवाक 

अले मारता . ) 
भू : संजिव , संजिव कितें करता रे ? न्हिदला ? ए संजिव . 
सं : ( भितल्ल्यान ) आयलों आयलों . 
भू : आरे बाबा बेगिन यो . जिखले आमी . आमचीच दोन पानां जिखली . 

( संजिव दोळे चोळीत येता . भूपति ताका भुजांक धरून नाचूंक लागता . ) 
आरे पोरा दोळे झुगड , दोळे अगड . हो पळे वीस हजारांचो चेक . आमची 
चेंबर - फटाफट दांत निखळावपाचे आतां - तू आनी हांव - फटाफट ( संजिव 

ताका थांबोवंक सोदता पूण भूपति तालार आयला . ) 
सं : आरे आरे पूण , राव तरी . अर्दी रात गेली आनी 
भू : आरे , कितली वरां जाली ? 
सं : साडे धा . 
भू : सुटलो बाबा . अकरा जांवचे पयली गेले हे नशिब . म्हज्या जिवांत जीव 

नाशिल्लो - म्हातारो वचपाची खबरू च काडीना . सारकी बडबड बडबड . 

अकरा जाल्ली जाल्यार ? 
सं : कितें जावपाचें ? 
भू : आमचे बारा बिरेस्तार आनी तेरा सुक्रार जावपाचे . आमची कोंसुल्तार 

वचपाची फोंडात आनी आमी मष्णांत आनी तो रेडो मनोहर , कितें काय 
म्हळयार घे पक्वान्ना केल्ली . . 
( मनोहर येता ) कितें रे , आजूच तुका आपणालें रांदपाचे कौशल्य दाखों 
वचेली कितें गरज आशिल्ली ? इतले जिन्नस कित्याक करूंक जाय 

आशिल्ले ? 
म : कितें ? लिस्ट काडलेलें तुमीच मू ? म्हजो कितें गुन्यांव ? 
भू : तुज्या जेवणाचेर धादोशी जावन हालदारसायब अकरा जायसर राविल्लो 

जाल्यार घात जांवचो नाशिल्लो ? तें आसू आता . आमी फाल्यांच या 

मुंबापुरीक . फटाफट दात निखळावपाक सुरवात . 
म : हांव ? 
भू : तूं न्हय रे , हांव आनी संजिव . तूं पळोवपीच जा . जाय जाल्यार तुजेय 

निखळावया . 
म : नाका नाका , जे थोडेभोव अल्ल्यात ते आसू दी . 
भू : अशी मजा जातली जाणां . सकल वयर जावपी कदेल - झगझगीत चिमटे . 

बस्स् फटाफट . 
म : पुरो पुरो म्हाका दांत निखळावन घेवपाचे ना . फटाफट जाल्यार केनाच ना . 
भू : बीस हजार रुपया आसात सध्या बोल्सांत , खबर आसा ? खऱ्यांनीच 

राजाबहादूर हांव ह्या खिणाक , जाणा तूं ? श्रीमंत राजा . गिरेस्त म्हणुनूच 

आनीक ३० हजार नाका म्हळे हांवें . 
म : आनीक ३० हजार ? 

भू : तशें 


भू : हय . दिवंक तयार जाल्लो तो . हांवेंच नाका म्हळे . सांगलें ताका हे वीस 

हजारूच माथ्यावेल्यान पुरो म्हणून . 
सं : सामको मूर्ख शिरोमणी मरे तूं ! दितालो जाल्यार घेवपाक कितें जाल्ले ? 

न्हय संजिव . हाचेपरस आनीक ताका चड फटोवपाक बरे दिसना जालें . 
सं : फटोवपाक ? 
भू : हय , रघुदादांची खबर ताका लिपोवन दवल्लीच ... ( भूपति गडबडला ) तूं 

असो गडबडटा कित्याक ? तुका सांगूक ना हांवें ? 
सं : ते भायर पडले अशें म्हळे न्हय तुवें ! 
भू : आरे कशी हिकमतीन वेळ निभावन व्हेली ! छंदादेवीक काळीजूच जालें 

ना परतो रघुदादाचो विशय काडपाचें . 
सं : म्हळयार रघुदाद आसात तर ? 
भू : ताका न मरपाक कितें ? तो भायर पडलोच . पूण हालीं न्हय . अणीपुरी .. 
म : हांव वचूं ? तुमी कविता म्हणात आनी आयकात . हांव वतां . 

( अशें म्हणम्हणत वता ) 
सं : कविता ? हांवें कवितेची खबर तरी काडल्या ? 
भू : न्हय रे . तो रघुदादाचे कवितेची खबर सांगता . 
सं : आरे तुका अशें जालां कितें ? तुजी आदली पाड़ी संवय अजून वचना ? 
भू : कसली पाडी संवय ? 
सं : हीच . म्हळयार कितेंय खबर सांगतांना तुजे गजालीक एकेकदा तोंड नासता 

आनी शेपडीय नासता . हांगचे एक थंयचें एक , एक साल वडाची दुसरी 

पिंपळाची . खंय नाक खंय आदोळी पत्तो लागना . 
भू : समजूक ना हांव . 
सं : ह्या रघुदादाची खबर घे . एकदा म्हण्टा तो भायर पडलो , दुसरे फावट 

सांगता तो कविता म्हण्टा म्हणून . परतो सांगता ताकालागून हांगां रावपाक 
कठीण जाता म्हणून . आता कितें म्हणून समजुवपाचे हांवें ? सगले एकदा 

नीट सांग पळोवया अपकार करून ? 
भू : अकरा जायत आयल्यांत . रघुदादान जर ... 
सं : परत अकरांचेर आयलो . साम के सुरवातीपसून सांग . पयली म्हळ यार हो 


रघुदाद कोण ? 


भू : रघुदाद म्हळयार रघुपति भुईयाँ . ताचो बापूय रमापति भुईयाँ . भुरगेपणा 

सावन कविता म्हळयार रघुदादाक जीव काय प्राण . दिसभर फकत कालि 
दास जयदेव ... आनी कांयच ना . केन्ना तलवार वावडंक शिकलो ना , केन्ना 
घोड्यार बसपाक शिकलो ना . रातदिस आपलो ... 

सं : पूण रमापति भुईयाँ कोण तें केना सांगतलो ? 
भू : रमापति हो रघुदादाचो बापूय . 
सं : ताचें इतलेंच क्वालिफिकेशन ? 
: पोरा , हालदाराक सगले पुराण हांव सांगतालो तेन्ना तू झेमो काडटालो ? 

काय मिश्याक पीळ दितालो ? 
सं : खन्यानींच ते देवेळार म्हजो प्राण त्या मिश्यांनी शिरकल्लो . पूण तेन्ना तूं 

बारा भुईयाँ , पुराण सांगतालो न्हय रे ! 
भू : बरोबर . आतां मदींमदीं झुलयनासतांना सारकें आयक हां ! खंय पाविल्ले 

आमी ? 
सं : रघुदाद- घोड्यार बसूंक येनाशिल्लें , तरसाद वावडूंक शिकलोना . 
भू : कवितेत गळोभर बुडून आसतालो थंय अकबराची नदर अजिबपुराचेर 

पडली . फौजेचे लोटार लोट येवंक लागले . हांगा केदार राय बी सगल्यांनी 
एक जावन मोगलाक टक्कर दिवपाची तयारी केल्ली . ताणी पयलो खबरे 
कार धाडलो तो प्रतापगडाच्या इंद्रनारायण भुईयाँकडे . आरे खरे म्हळधार 
न्हंयचे आलतडी प्रतापगड आशिल्लो म्हणून खबरेकार पयलीं थंय पावलो 
इतलेच . पूण तो पयली थंय पावलो हे कळनाफुडें अजिबपुराच्या रमापति 
भुईयाँक संताप आयलो . तांतूंत भरीक इंद्र नारायणान आपणालो एक खास 
मनीस धाडून रमापतिक लडायेर वचपाचो रकाद धाडलो . तेंय अज्यांत 
तेल म्हण्टात तशें जालें ना ? जाले , रमापति भुईयाँ तांबडोगुंज जालो 
रागान . त्याच खिणाक ताणे प्रतिज्ञा केली . इंद्र नारायणाक पयलीं नाक 

घासूक लायतलो आनी मागीर मोंगलांवांगडां लडायेक वचन ! 
सं : मागीर ? 
भू : इंद्रनारायणाक नाक घासूक लावप तशें सोंपे काम नाशिल्लें ! तीन तीन 

घटमूट चले ताचे . आनी रमापतिच्या पदराक कितें ? हे आमगेलें कविता 
प्रेमी पुत्र रत्न रघुपति ! तेन्ना रमापतिन पुताक आफोवन सांगलें , बाबा रे 
आतां म्हाका फकत तुजोच पालव . इंद्रनारायण नाजाल्यार ताच्या एकाद्या 
दायज्याचे नाक जमनीर घासून घे आनी ह्या अपमानाचो सूड काड ! 

नाजाल्यार तुज्या आत्म्याक मेकळिक ना , तुका मुक्ति ना . 
सं : मागीर ? 
भू : मात्सो राव ... एक सिगार पेटयतां . तर , अशेतरेन सगल्यांचो निरोप घेवन 

रघुदाद भायर सल्लो प्रतापगडाकडे वचपाक . न्हयेच्या काठार लष्कर 
रावलें - थंय प्रतापगडाचेर नवे नाळीचें टेस्टिग चलतालें . वेळानुसार एक 
गुळो आयलो आनी हेवटेन पडलो तो बरोबर रघुदादाचे तकलेर ! 

सं : आरे आरे आरे ! 
भू : जालें ना ? सगले जाण आयले परत्या पायांनी . काय दिसांनी रमापतिय 

सर्गार गेलो . पूण आपणालो स्राप फाटल्यान दवरून गेलो . स्राप कितें ? 
प्रतापगडावेल्या भुईयाँमदल्या कोणाक पुणून नाक घासूक लायले बगर 
रघुदादाच्या आत्म्याक मुक्ति मेळपाची ना . आतां अडचण कितें , प्रतापगड 
तेन्नाचे ते लडायेंत अध्वस्त जालोच . कोण थंय अल्लो ना ! आतां रघु . 
दादान कोणाक नाक घासूक लावचें ? आनी कशे ? म्हणून 

तो बाबडो 
तानेल्लो आत्मो अजिबपुरांतल्या ह्या आमच्या राजवाड्यांत बिराड करून 

आसा फाटली चारशी वरसांच्यान ! 
सं : काणी मजेशीर आसा . इंटरेस्टिग . 
भू : काणी ? 
सं : असल्या पोरण्या घरांत नाय जाल्यार रातीकडे असल्यो काणयो बन्यो 

रंगतात . ( वाक्य पुरें जावंचे पयलींच एक भिरांकुळ हांसो आयकूक येता . 

संजिव कांचवेवन भूपतिक घट्ट वेंग मारता . ) 
भू : भियेलो ? हातूंत व्हडलेशे कांय ना . पॅक्टीस मोडत म्हणून रघुदाद 

केन्ना 
केन्ना असो हांसता . हरशी ताचो आवाज मोवमधुर ! ( भितल्ल्यान कालि 
दासाल्या यक्ष - विरहाच्यो वळी गोड ताळयांत आयकूक येतात . ) पळय . 
काय बरो गोड ताळो न्हय ? म्हाका जाल्यार एकेक फावट आयकता , 

आयकता आस्तानांच ! 
सं : भूपति , म्हाका एक चिमटो काड पळोवया . 
भू : इतल्याखातीरूच खंयच्याच अिष्टाक केन्ना हांगा आपयलो ना आनी 

तुमकां कोणाक केन्ना ही गजाल सांगिनाशिल्लों . म्हाका आता हाजी संबय 
जाल्या . ल्हान आसतांनापसून रघुदादाक पळयत आयला . म्हजे नदरेन तो 
घरांतलोच एक जाण्टेलो . ( आवाज लागी पावता ) मेघदूत आवडना 
तुका ? हालदाराक हांव अकरा जांवचे पयली धांवडांवक सोदतालों ताचे 

कारण हे . 
सं : म्हळ यार सद्दां रातीकडे . 
भू : सद्दा रातचे अकरा जातुकुच रघुदादाचे कविता वाचप सुरू जाता . साहूदाद 

बी पळ्ळे ते कित्याक म्हुण ? ( परतो भिरांकुळ हांसो ) रघुदाद आज 
मातसो चडुचसो आवाज करता ! एकाद्रो नवो मनीस पळयलो म्हण्ट कूत्र 

भियवन ... 
सं : भियवन ? 
भू : राव . हांव आपोवन हाडटा ताका . 

सं : ( ताका घट धरून ) हांगां आपयता ? 
भू : आरे भियेवंक जाय कित्याक ? रघुदाद सामको भांगर मनीस ... म्हळयार 

मनीस न्हय , तरीय जावन . 
सं : नाका , नाका . 
भू : बरें बाबा , तूं बस . हांव ताका सांगून येता मातशें ल्हवू आवाजांत म्हण 

म्हणून . 
सं : आनी हांव हांगां अकलो ? 
भू : कितें जाता ? सांगलेबगर आयकूचो ना तो , रातभर बेष्टी करांदाय करीत 

रावतलो . 
सं : नाका रे , पाया पडटां तुका , तूं हांगाच्यान हालू नाका . ( भायल्यान 

हालदार झुले मारता , ' मि . राय ! राजा बहादूर ! ... ' ) 
भू : ( भियेता ) परतो आयलो काय कितें हालदार ? 
सं : कित्याक ? 
भू : आतां हांव जाणां ? देवा म्हज्या बुडले बुडले सामके अदारे . आतां आमी 

आमची चेंबर कोंसुल्तोर ! तूं हांगाचें मातशें सांबाळून घे . हांव मात सो 
रघुदादाक हातापायांपडून सांगतां आयची रात आमचेर मातशे अपकार 

! 
( वता . संजिव अपाय नासून एकलो अरता ) 
हा : ( भितल्ल्यान ) राजाबहादूर ! 
सं : ( आड्डता ) येयात , येयात , भितर येयात . 

( भूपति गेला . संजिव धावत भितर वचून मिश्यो हाडटा आनी लायता 
पूण त्यो सुटून सकल पडटात . त्यो उखलपाक ओणो घालता पूण ताजे . 
पयलीच हालदार भितर पावला . फाटोफाट स्वप्ना आनी छंदा , संजिव 

मिशांचेर पांय दवरून मिश्याशिवाय अबो रावता . ) 
हा : न्हिदले काय कितें राजाबहाद्दूर ? आनी तुमी ... ( बारीक मिश्यांकडे 

पळोवन ) तुमी दिवाणजीच मू 
सं : हय , हय , येयात बसात . 
हा : पूण तुमच्यो मिश्यो ? 
सं : मिश्यो ? म्हळयार म्हज्यो मिश्यो म्हळे ? म्हळ्यार येदोळ पळेल्ल्यो त्यो ? 
हाय , 

हय , इतले बेगीन काडून अडयल्यो ? 
सं : हय व्हय , हय व्हय , कापून अडयल्यो . 
छं : आवय , काय बन्यो मिश्यो , कित्याक म्हणून कापून उडयल्यो ? 
सं : काय बन्यो ? सुंदर ? कसल्यो ? मिश्यो ... म्हळयार ... त्याशिवाय . 


कर म्हणून 


मू ? 

( मिश्यो सकल आसात पायांपोंदा त्यो घट पाय दामून सारक्यो लिपयता 

आतां हालपाक कठीण ) 
छं : शिवाय कितें ? 
सं : आं ? कांय ना . कांय ना . बन्यो दिसनातशे दिसलें म्हणून काडून अडयल्यो . 
छं : बन्यो दिसनाशिल्ल्यो ? म्हाका जाल्यार इतल्यो बन्यो दिसताल्यो ? तुमीय ' 

त्यो अपुरबायेन वाडयल्यात अशें दिसतालें . 
सं : न्हय न्हय म्हाका मातूय आवड नाशिल्ली . म्हजे आवडीखातीर न्हय . 

हावें भूप .... राजाबहादूरान सांगले म्हणून दवरिल्ल्यो . 
हा : राजाबहादुराचे आवडीखातीर मिश्यो दवरिल्ल्यो ? 
सं : ताणी हुकूम सोडलो- ' दवरात ' - दवल्ल्यो . आतां ताणीच म्हळे , ' काडून 

अडयात अडयल्यो . हे . हे .. म्हळयार , तुमी ( बावळटाचे हाशें ) 
हा : मात्शी आडखळ जाली दिवाणजी , नाजाल्यार एदे रातचे ... 
स्व : हजारपावटी तरी सांगला जातले हांवें रामशरणाक बरोबर घेवया म्हणून , 

तुमी गाडी चलोव नाकात म्हणून . 
हा : रामशरण आयिल्लो जाल्यार , गाडी मोडची नाशिल्ली ? रामशरण कितें 

जांवय हे मोटारीचो ? 

रामशरणाक कळटा ... 
हा : कितें कळटा ? म्हजेपरस मोटार बरी चलोवपाक येता ताका ? 
स्व : मोटार चलोवपाचे म्हणना हांव ... पूण इंजिन . 
हा : रामशरण आशिल्लो जाल्यार इंजिन मोड , नाशिल्लें ? इंजिनाक कशे 

कळ्ळे रामशरण मोटार चलयना म्हणून ? आं , अलय , अलय . 
सं : मोटार मोडली ? 
हा : हय दिवाणजी . आतां तुमीच सांगात . तें मिशिन मूं ? केन्ना ना केन्ना 

मोडटलेच . इतली जतनाय घेवनपसून म्हज्या कारखान्यांतली मशिनां 

खूब फावटी मोडटात ! 
छं : बरें , पुरो आतां , बेठो वाद घेवन कितें जाता ? 
हा : हांवूय तेंच म्हण्टां . खंय रानांत काय पडूक ना मूं आमी ? कशेय जाल्यार 

राजाबहादुरागेरूच ... एके रातीचो ... राजाबहाद्दूर न्हीदूंक गेले काय 

कितें ? 
सं : हय ... ना ... म्हळयार न्हीदलेशे दिसता ! 

( इतल्यांत रघुदादाचो भिरांकुळ हांसो आयकूक येता .. सगलेच भियंतात . 

छंदा किळांच मारता . ) 
हा : हे ... हे कितें ? कोण हांसलो एदे व्हडल्यान ? ( संजिबाची परिस्थिती 


स्व : 

छं : राजबहादूर 


न्हय मूं ? 


गंभीर . पूण तो आपणांक सांबाळटा . ) 
सं : हांसलो ? अं .. हां हां ... हांसलो खरो व्हडल्यान . 
स्व : कोण हो ? 
सं : खंय कोण ? 

बी 
सं : हय तर ! आनीक कोण ? दुसरो कोण आसूं येता ? 
छं : येद्या व्हडल्यान ? 
सं : हय . केन्ना केन्ना हांसतात ते अशेतरेन ! 
छं : कित्याक ? 
सं : कित्याक म्हळयार ? अशेच बेठेच . तांकां हासनशे दिसता म्हुण . आनीक 
कितें ? 

( इतल्यान रघुदादालें कवितावाचप सुरू जाता . ) 
छं : आनी हे कोण म्हण्टा ? 
सं : आनीक कोण ? राजाबहादूर ... सगले राजाबहाद्दुरूच करतात . 
छं : हे संस्कृत श्लोकशे दिसतात . 
सं : हय ! राजाबहाद्दूराक संस्कृत बरें येता . 
छं : काय बन्यो सोबित कविता म्हणटात न्हय ? न्हय गे मम्मी ? 

( अकस्मात क व्यगायन थामता . ) कित्याक थामयलें ? 
स्व : अशे एकलेच श्लोक म्हणत आसतात ? 
सं : सदांच न्हय , केन्ना केन्ना , मनाक मारीत तशें ! 
स्व : अशें मध्यान रातीर ? 
सं : काव्यगायनाक होच वेळ सगल्यांत बरो - भोंवतणी सगल्याक थणाय , 

शांतताय - अश्याच वातावरणात कविता सुचतात ! 
हा : पूण ह्या कवितांचो आनी त्या हांसपांचो कांयच मेळ बसना दिवाणजी ! 
सं : सामकें बरोबर तुमी म्हणटात तें . पूण राजासायबांचे तकलेत येता तें ... 
हा : तेंवूय खरेंच ... आतां तुमच्यो मिश्यो पळेनात , काडून अडोंबक लायल्यो 

तांच्या मनांत आयलें म्हणून ! 
सं : ( परत पायांपोंदा मिश्यो घट लिपयता ) हय व्हय , हय व्हय मिशो , पळेनात ! 
छं : पूण मिश्यांबगर तुमचो तोंडावळो निखालस सोबना दिवाणजी ! 
स्व : छन्दा ! 
सं : परत वाडयतलों . राजाबहादुरांनी ओर्द दिली म्हण्टुकूच परतोय मिश्यो 

दवरतलों . 
छं : पूण येद्यो व्हडल्यो मिश्यो कितें एका दिसान वाडटल्यो . 

सं : कित्याक वाडच्यो नात ? ... आं , ना ना म्हळ्यार एका दिसांत कश्यो 

व्हडल्यो जातल्यो ? येद्यो व्हडल्यो ? ( भूपति धापेत धापेन येता . ) 
हा : येयात येयात . राजाबहाद्दूर ! न्हय त्या वेळार तुमका त्रास दिवंचो पडटा 

पूण कितें करतलों ? मोटार बंद पडल्या ! आमचे नशिबूच फुटकें ! 
स्व : नशीब कित्याक ? अक्कल . 
हा : म्हजे अकलेक कितें जाला आं ? 
छं : परती जाली सुरवात पप्पा ... 
हा : हांवें सुरवात केल्या ? 
छं : राजाबहादूर , आयची रात आमी हांगां रावल्यार जाता ? 
भू : हे , हे कितें आतां विचारप जालें ? 
छं : तुमकां मातशी आडखळ जातली हे जाणात आमी पुण . 
भ : चे चे , आडखळ कसली ? त्रास तुमकाच जांव येता म्हणून वायट दिसता . 

खरे म्हळयार आतां तुमचेपसून लिपोवपात काय अर्थ ना . सांगपाक 
म्हळ्यार हो राजवाडो नावापुरतो आनी हांय नावाचोच राजा . तुमकां 
फावोशें हाथरूण पांघरूण दिवपाक म्हजेकडे आसचे ना ! हे सगले म्हज्यान 
जातलें जाल्यार घर कित्याक विकंक काडपाचों ? तरोय जावन में कितें 
म्हज्यान जाता ताजी वेवस्था करतां , घर तुमचे अशें समजुपाचे ... चलात 
दिवाणजी आरे ? 
( संजिवान अितल्यान मिश्यो बोल्सांत अडयल्यात . ताचो लांडो तोंडावळो 

पळोवन भूपति गोंदळटा . ) 
भू : दिवाणजी तुमच्यो मिश्यो ... 
हा : कळ्ळां आमकां सगले . 


भू : कळ्ळे ? 


सं : ( बेगिबेगिन ) हय , हांवें सांगलां तांकां , तुमकां आवडनात म्हणून हांवें 

मिश्यो कापून अडयल्यो म्हणून ! 
छं : तुमकां मिश्यो आवडनात राजाबहादूर ? 
भू : ना , न्हय ... पूण 
छं : तुमीच सांगिल्ले म्हणून वाडयल्ल्यो मू मिश्यो ताणी ? 
भू : आं ? हय व्हय . दवरूं येता परत्यो तांच्यांनी . व्हडलेशे कितें ? 
छ : ( खोशी जाता ) खन्यांनीच ? घेयात दिवाणजी , जाले मूं तुमच्या 

मनासारकें ? 
भू : हांच्यो मिश्यो तुमकां आवडटाल्यो ? म्हाका खबर नाशिल्ली . तशें जाल्यार 

आसू म्हण्टलों आशिल्लों ... जांव , दिवाणजी ताबडतोब मिश्यो वाडोवपाक 

सुरवात करात . 
हा : हांगा एकाद्रो मेकेनिक मेळत राजाबहादूर 

? 
भ : हां , मोटार मोडल्या न्हय तुमची ? ... मेकेनिक हांगां ना प्रतापगडाकडे . 

मेळटलो . खंयशी आसा तुमची मोटार ? 
हा पुलाकडेन . 
भू : मागीर भंय ना . सकाळी धुकलून प्रतापगडाकडे व्हरूंक लायतां , दिवाणजी 
आतां हांची वेवस्था करात पळोवया , चलात . 

( भूपति आनी संजिव वतात . ) 
स्व : म्हाका कांयच कळनारों जाला . 
हा : कितें म्हळे ? 
स्व : तिगा जाणांच्या हाथरूणाबिशाण्याचो अितलो हुस्को आनी ... 
हा : तांतूंत कळपाक कितें ? असली परिस्थिती आयल्या म्हणुनूच मू घर 

विकपाक काडलां ? पंधराशी एकसष्ट ... 
स्व : तें जाणा वो हांव . 
हा : मागीर कितें नकळं तर तूं ? 
स्व : असली आवतीकाय जाल्यार वयल्यान मेळटाले तेय ? ० हजार कित्याक 

सोडले काय म्हणटां ? 
हा : हांवूय तेंच म्हणटा . म्हाकाय तेंच कळना . 
छं : हांव सांगू ? 
स्व : कितें सांगू म्हणटा ? 
छं : ह्या घराच्या धनयाचो सभाव . ताका कांय कोष्टकूच ना . रातचे अकरा 

वरांचेर तकलेंत आयलें , दिवाणजीच्यो मिश्यो सोबनात ... दिली ओई 

कापून अडयात ... तरेवायकसो ? 
स्व : आनी तें काव्यगायन गो बाये ? 
छं : तेंवूय मध्यान रातीर ! कोणेय भियवन आवरो झुडोवपाचो ! पूण गाय 

तात मात खन्यांनीच सोबीत ! आमकां जायत अशें गांवपाक ? विचित्र 

सभाव हांव म्हणटा तो होच ! 
स्व : आनी तें राकेसावरी हांसप आनी कितें गो बाये सोंसपाचे ? 
छं : सगलेच विचित्र . राजामहाराजांच्यो लहरी आनी संवयो आमकां कळपाक 

कठीणूच म्हणपाचें . 
स्व : पुरो गे बाये 

चडूच 

जालें . 
हा : छंदा म्हणटा तें खरेंच . नाजाल्यार हातांत आयिल्ले ३० हजार सोडप 

म्हळयार ... 

स्व : पूण एक दुभाव येता , घराक काय दोश बी ना मू ? 
हा : दोश ? पंदराशे एकसष्ट ... 
स्व : तुमी तितलेच एक आपले पंदराशें एकसष्ट , पंदराशे एक सष्ट घेवन नाचत 

रावात . 
हा : तांचो वालोर तुका कळपाचो ना ! 
स्त्र : तें हांसप कितें काय म्हणटा हांव ? सामके राकेसावरी ! पिसायपणाचशी ! 
हा : कित्याक ? आमचेर असलो प्रसंग आयिल्लो जाल्यार आमीय तकली झुडों 
बची नाशिल्ली ? ( भपति आनी संजिव येतात ) म्हळ्यार 

( विशय 
बदलून ) मध्यान रातीर मोटार मोडली जाल्यार साम की हांवें तकली 

अडोवपाचीच अशे म्हणटालों हांव . 
भू : चलात , जें एकठांय करूंक मेळ्ळा तितलें के लां . तुमकां न्हीद लागली 

जाल्यार नशीब म्हणपाचें . 
हा : कित्याक ? अशें कित्याक म्हळे ? 
भू : एक म्हळयार बिशाणे बी सारकों नात . त्याभायर सुवात नवी आनी तांतूत 

भरीक ... म्हाका एक वायट संवय आसा . हांसूक आयलें म्हण्टकूच हांव 

एद्या व्हडल्यान हांसतां 
हा : पूर्ण रातची न्हीद लागता आसतली तुमकां . 
भू : हय व्हय . पूण जायते फावटी न्हीदूच लागना . आनी झेम पडली ना 

जाल्यार हासूक येता ? 
छंः : मागीर तुमी कविता म्हणपाक लागतात ! 
भू : कविता ? 
छ : हय , येदोळ म्हणना शिल्ले तुमी कविता ? काय बरो गोड ताळो आसा 

तुमकां ! परतून एक फावट म्हणून दाखयशात ? 
भू : आतां ? ना ना . आता खूब रात जाल्या . तुमकांय पुरो जालां आसतलें . 

चलात , न्हीदूंक वचात तुमी . 
छं : पूण म्हाका मातपसून झेम येवंक ना अजून . 
भू : येतली येतली . हाथरूणार पडटु कूच रोखडीच न्हीद येतली .... ( बळयां 

सगळयांक घेवन वता . संजिव सिगार पेटयता आनी सटकरून सकल बसता . 

भूपति परत येता . ) 
सं : न्होंदली ? 
भू : म्हज्यामुखार न्हीदतली ? रड्या सॉरी हां , म्हजी तकलीच आतां 

जाग्यार ना ! ज्युस्त आता परतो रघुदाद आड्डूंक लागतुकूच आमची 
बोब ! 

सं : पूण तूं रघुदादाक सांगून आयला मरे मातसो ओगी राव म्हणून ? 
भू : आरे कसो सांगतलों ? सोदून काडून ताका सांगचे पयलींच ताणे आपणालें 
सुरू केलें 

न्हय रे ! तशे सगले परीनी सांगून आयलां . पूण ताणे आयक 
ल्यार ! पयल्यानपयलीं कितें म्हणूक लागलो जाणां ? विचारतालों , हों 
मनशां आयल्यांत तातूंत प्रतापगडच्या घराण्यांतलो कोण आसा काय 

म्हणून ! नवो मनीस पळयलो म्हण्टकूच रघुदाद रोखडोंच 
सं : देवा म्हज्या- म्हण्टकूच हांव बी कोण काय विचारी ? 
भू : तू ओगी भियता कित्याक इतलो ? तूं काय इंद्रनारायणाचो दायजी बी 

लागना मरे ? 
सं : देवाकूच खबर ! मोंगलांनी सगली वचत थंय विद्वाट केल्या अपरांत इंद्र 

नारायणाचे कुळयेंतलो एकाद्रो पळून वचून जर मुंबापुरीत रावला आसत 

आल्यार करों कळटले ? 
भू : तूं धुंवला तकलेन . इंद्र नारायणाचे तीनूय पूत काबार जाल्ले आनी तांची 

भूतां जावन ... 
सं : पुरो रे बाबा पुरो , आनीक आनीक भूतां नाकात पळोवया . आसा तें एकच 

पुरो ना ? 
भू : बरे एक सांग , तू न्हीदतलो खंय ? हातरुण काय ना म्हजेकडेन तुका 

दिवपाक . 
सं : ताचो हुस्को नाका ... म्हाका न्हीद येवपाचीच ना आज कशीच . हांगांच 

दोय खबरो मारीत बसूया रातभर . 
भू : हाव कसो बसूं रे हांगां ? हांवे खंयतरी लिपून रावूक जाय . नाजाल्यार 

रघुदादाचो आवाज आयकून ती सगली भायर झुठून आयली बी जाल्यार ? 
सं : सांग तांकां , आपुणूच हांसतालों म्हणून ! 
भू : तुका कितें दिसता ? रघुदाद रोखडोच था मयतलो आपणालें ? आनी ताणी 
श्लोक सुरू केले म्हण्टकुच 

? 
सं : हे पळय हांव हांगां एकलो किदेच केल्यार रावपाचो ना . पयलींच सांगता 

हावूय तुजेबरोबर रावतलों 
भू : आनो हांगांचे कोण सांबाळटलो ? रघुदादा भोंवत रावता रातभर ! कशेय 

करून ह्या सोयन्यापुसून तांकां पयस दवरूंक जाय ! 
सं : कोणे ? हांवें ? 
भू : तेच खरेंलें कठीण काम . केन्ना , खंयच्यान येवन हजर जायत कोणाच्यान 


सांगू येता ? 


सं : अितलेय जावन म्हाका सांबाळ म्हणटा ताका ? 

भू : ( अकदम ) हळद लाय व्हरून , हांवूय पळे पिसो कसो ! अितलो वेळ 

तकलेतूच आयलेंना ? आरे फकत एकल्या रघुदादाक सांबाळटुकूच जालें . 
चल यो , रघुदादाक खंयचेय एके कुडीत व्हरून बसोवया आनी ताच्यो 

कविता आयकत रावूया . जालें ना काम ? 
सं : जाले रे 

जाले रे पूण हांव ... 
भू : चल रे , पुरो आतां बेगीन यो . परत नांजाल्यार ... 
सं : हे पळय , रघुदादांच्या म्हन्यांत बसून ताच्यो त्यो कविता आयकप म्हज्या 

बापायच्यानपसून जावपाचे ना . हांव आड्डतलों . व्हडल्यान आनी तें 

आयकुनूच सगली जागी जातली . 
भू : आरे , तुका कितें दिसता ? रघुदाद दिसूंक खन्यानीच सोबित आसा . तुका 

मातूय भंय दिसचो ना . 
सं : सगलें खबर आसा म्हाका . 
भू : झक मार . चल तूं ते मनोहराचे कुडीत वचून न्हीद पळोवया . . 
सं : देव बरें करूं . आतां काय बरें जाले . पयलेच फावट शाणो कसो अलयलो 
तूं . खंय ती मनोहराची कूड 

? 
भू : भायले गेटीकडेन ? 
सं : म्हाका पावय मातसो थंय व्हरून . 
भू : सामको मरे अबरगत तूं . बायजणशें खंयचेकडलें आनी अितल्यान हेवटेन 

रघुदाद हांगां पावलो जाल्यार ? 
सं : आनी हांव एकलो वतासतांना वाटेत तो म्हाका सांपडलो आनी हांवें 

व्हडल्यान बोब माल्ली जाल्यार अपकरता ? 
भू : चल पुता म्हज्या , बाबारे चल पावयतां तुका . लटक्याक घरामेरेन 

पावोंवकूच जाय म्हण्टात न्हय ? ( अितल्यान काव्यगायन चालू जाता . ) 
मेलों देवा सायबा ! तू बेगीन वच मनोहराचे कुडीत हांव थामयतां 
रधदादाक . ( संजिव कितेंय अलोंवचे पयलीच भूपति फासाळटा . तरीय 
संजिवाक भायर वचपाक धीर जायना . अितल्यांत छंदा येता . तिज्या 
पावलाचो आवाज आयकून संजिव आंग काडटा ताणें तेंवूय भियवन आंग 

काडटा ? 
सं : तुमी ? 
छं : कितें जालें ? 
सं : काय ना . अरोंच .. तुमी झुठून आयली कित्याक ? 
छं : राजाबहादूर कविता म्हणटात न्हय ? सारकें आयकूचे म्हणून मुद्दम 

झुठून भायर आयलें . 

सं : म्हळ यार तुमी जागीच आशिल्ली ? 
छं : न्हीदूच येना जाली . 
सं : आनी बाकीचे ? 
छं : थार न्हीदल्यात . पपा जाल्यार घोरेंवकपसून लागल्यात . तें आयकल्यार 

बाकीच्यांक भंय दिसतलो . 
सं : तुमचे पापा नशीबवान म्हणचे पडलें . सुशेगाद न्हिदल्यात . तुमीय न्ही दिल्ली 

जाल्यार ... 
छं : जाल्यार असल्यो सोबित कविता खंय आयकूक मेळपाच्यो ? 
सं : तुमकां बन्यो लागल्यो ह्या कविता ? आवडनात ? कालिदासाचें मेघदूत . 
छं : खुबच . तुमकां ? 
सं : कालीदास सोंसना म्हाका . 

( परत कविता सुरू जातात . छंदा एके धुंदीत गुल्ल जावन आयकत 

रावता . ) 
छं : आहाहा ! सुंदर कविता . म्हाका ह्यो आयकून कितें दिसता खबर आसा ? 

अशें दिसता , हे राजाबहाद्दूर गायनात , एकादो स्रापीत अतृप्त आत्मो 
चारशीं वरसांच्या ह्या म्हालांत रातचो भोंवत आसा . तोच विरही 
यक्षाच्यो दुखी आनी ताच्यो यादी हांकां झुकतायत भोंवत आसा ... आं ? 

तुमको कितें जाला ? जिवाक बरें दिसना ? 
सं : म्हाका . म्हाका ... प्लीज , अक सिगरेट दिता थंयची ? 

( छंदा सिगार दिता . संजिव पेटोंवफ पळेता पूण ताजे हात कडकडटात . 

निमाणे छंदाच ती पेटयता . थेंक्स . 
छं : तुमच्या जिवाक नाजाल्यार सकाळच्यानूच बरें दिसनाशिल्लें न्हय ? घरा 

कित्याक गेले नात तुमी ? 
सं : घरा ? आं ? हय .. 
छं : तुमी काय खालेपसून ना . घरा वचून मात्शे न्हिदून राविल्ले जाल्यार 

जिवाक मातशी थाकाय मेळची नाशिल्ली ? 
सं : राजाबहादुरांनी वचपाक दिल्यार मू ? हांगाच राव म्हणपाक लागले . 

काम आसा म्हणूक लागले . 
छं : हय . आनी कामाचे निमित्त करून मिश्यो कापून अडोंवक लायल्यो ! 
सं : मिश्यो ? 
छं : नाल्यार कितें ? तुमी हांगां ओग्गी बसल्यात आनी ते मात आपूण घरभर 

कविता वाचीत भोक लागल्यात . 
सं : पळयात तुमीच आतां . 

छं : बरें तुमी येदोळच्यान हे म्हाका कित्याक लिपयतात ? म्हाका सगले खबर 


आसा . 


सं : हांव कितें लिपयतां ? 
छं : हांव जाणां , राजाबहाद्दुरांनी तुका हांगा कित्याक आडावन दवरला तें . 
सं : कित्याक ? 
छं : सांगू ? 
सं : हं . 
छं : रघुदादाल्या मरणाक लागून . 
सं : आं ? 
छं : हांव सगले जाणां . राजाबहाद्दुरांचे कोण लागताले तें हांव नकळ पुण 

नक्की तांचे कोण पुणून लागीचे सोयरे आसूंक जाय . रघुदादांच्या मरणाक 
लागून राजाबहादूरांक खूब वायट दिसला . आनी म्हणुनूच ते अशे ... 
तुमीय बी चितेस्त आनी दुखेस्त जावन आसात . तांच्या मरणाची खबर 

आयकतपसून .... 
सं : ( किळांचून ) प्लीज , ह्या वेळार तरी रघुदादाची चर्चा नाका . 
छं : रागार जाव नाकात हा ! तुमकां वायट दिसालें ! हांवें अशें अलोवक 

जायनासलें ! 
सं : न्हय , न्हय , तशें न्हय . तुमी भितर वचून मातशी न्हीदात पळोवया . हावूय 


घरा वेतां . 


छं : अितले रातचे घरा वतले ? 
सं : हय . हांगां म्हाका न्हीद लागची ना . 
छं : पूण तुमच्या जिवाक ... 
सं : हांगां रावल्यार आनीकूय अिबाडटलो . तुमी वचात . बेठी रातची हांगां थंय 

भोवू नाकात . 
छं : हय . वतां . आनीक कितें करतले ? एकादो मनीस दुःखाचे वजें सांबाळीत 

रातभर पिश्यावरी भोंवत रावता आनी ते वजे म्हज्यान मातूय ल्हव 
करपाक जायना . कितें करूं हांव ? बतां . ( छंदा भितर वचपाक भायर 

सरता . संजीव भायर म्हणून वेता पूण मदींच थामता . ) 
सं : मातशी रावात . ( भायर तोंड घालून नीट पळेता . ) बरें आसा . आतां 


वचात . 


( अशें म्हणून वता . छंदा अजापान ताजेकडे पळेत ताजे फाटोफाट 
दारामेरेन वता . अितल्यान शिंवासनाच्या फाटल्यान ल्हवल्हब धुंवर येवंक 
लागता आनी तांतुतल्यान रघुदाद दिसूक लागता . आंगांत भरजरी नक्षीदार 

लांब चोळो , माथ्यार पगडी , मुखामळ सामकें भूपतिवरीच . शिवासनावेल्यान 
सकयल देवता . छंदा परत वचपाक वळ्ळा अितल्यान दोगांय एकामेकांक 
पळीवन मातशों गोंदळटात . ) 
: राजाबहादूर 
रघु : स्वप्नोनु मायानु भतिभ्मोनु क्विष्ठनु तावत् फलमेव पुण्यम् । 
छं : तुमी येदोळूच हो पोशेग कित्याक घालोना ? 
घु : अधरः । किसलय रागः । कोमल विटपानुकारिणे- बाद । कुसुममिव । 

लोभनीय यौवनभंगेषु सन्नद्धम । 
छं : कालिदास , मेघदूत आयकूदी म्हाका . येदोळ म्हण्टालेत तें ... 
रघु : ( रघुदाद मेघदुतांतले श्लोक म्हणूक लागता . छंदा मंत्रमुग्ध जावन ताचे 

कडे पळेत पळेत ताच्या म्हन्यान वचूंक लागता . सामके लागी वता . रघुदाद 
जयदेवाचे श्लोक सुरू करता . मातसो वेळ जातुकूच स्वप्ना येता . तिका 

अजाप जाता . ) 
स्व : छंदा ... ( रघुदाद आनी छंदा दोगांय आंग काडटात . ) चल , भितर यो . 
छं : मम्मी 
स्व : चूप , पयली भितर वच . ( छंदा वता . रघुदाय भियेवन वचूंक लागता . ) 

तुमी रावात , तुमी खंय वतात ? लज दिसना ? येदेशे पोर तें . ताका अशें 
तरेन भुलयतात ? येदोळच्यान संस्कृतांत चरवण लायला ... कित्याक ? 
सांगात पयली . ( रघुदादाच्या तोंडातल्यान ' ना ' हांचे बगर कांयच 
फुटना . ) ना कितें ? म्हजे कान बरे आसात . फुटुक नात अजून . मेघ 
दुतांतल्यो कविता कितें , हो झगमग पोशेग कितें ? ( रघुदाद वचूंक सोदता ) 
वता खंय ? वचूंक मेळचेना . ( रघुदाद पळ काडटा . स्वप्ना दारांत बचून 

पळेता . हालदार येता . ) 
हा : कित्याक बोवाळ करता ? कसलो आकांत चलयला ? 
स्व : आकांत करूं नाका जाल्यार कितें तोंड दामून दवरूं ? 
हा : आरे पूण जालां कितें तें तरी सांग ... थंय छंदा रडत बसलां , आनी 

हांगां तूं ... 
स्व : खंयच्या गनवटी मनशाच्या घरांत आमका हाडून सोडल्यां ? 
हा : हे ! तुका कितें पिरोंबी लागलां ? कित्याय कितें बडबडूं नाका . 
स्व : म्हाका पिशें लागूक ना . १५६१ पळोवन तुमचीच मात तकली 

बुवल्या . 
हा : आरे , पुण ... 
स्व : केन्नाच्यान सांगता , पूण कोण आयकून घेत जाल्यार मू ? बापूय १५६१ त 

गुल्ल , आनी धूव हांगा कालिदासाच्या मेघदूतांत , शाही पोशेगात मग्न . 

हा : स्वप्ना , तुका पिशें लागलां ! शाही पोशेग खंय पळेलो तुवें आनी ताणें ? 

सांगात तरी म्हाका . 
स्व : जंय आशिल्लो थंयच दिसलो . तुमचे खंय लक्ष आना ? तुमी बसात . फकत 

१५६१ घेवन ! हांगां राती अपराती , राजेशाही पोशेख घालून बाबड्या 

म्हज्या पोराक भूल घाल्या तें तुमकां दिसपाचें ना . 
हा : भूल घाल्या ? कोणे ? 
स्व : आनीक कोण ? तुमच्या राय राजन् चक्रवर्ती राजाबहाद्दुरान ! 
हा : म्हळचार ? तू कितें म्हणूक सोदता ? 
स्व : हांव कांयच म्हणना . जे कितें चल्लां आनी जें हांवें म्हज्या दोळ यांनी 

पळयलां तेंच सांगतां ! 
हां : कितें पळयलें तुवें ? 
स्ब : सगलें रामायण जालें तरी कळना ? तुमीच आतां वचून आपणाले अपुर्बाये 

धुवेक विचारात . 
हा : ते थंय रडत बसला . 
स्व : मागीर तुमच्या आदरणीय राजाबहाद्रांक विचारात . ( तिडकीन वता . ) 
हा : राजाबहादूराक आता खंय सोदपाचे ह्या वेळार ? ( दारांतल्यान तकली 

घालून पळेता ) राजाबहाद्दूर ... ओ राजाबहाद्दूर मातशें महत्त्वाचे 
काम आसा ... ( अशे म्हणम्हणत वता . दुसऱ्या दारांतल्यान भूपति येता . 

भूपति सगल्याक रघुदादाक सोदता . ) 
भू : ( ल्हव आवाजांत ) रघुदाद ... ओ रघुदाद . 

( स्वप्ना येता . ) 
स्व : वारे वा ! इतल्यांत भेस बदललो ? 


भू : कितें ? 


स्व : भेस ! शाही पोशेग , पगडी ... 
भू : शाही पोशेग , पगडी ? तुमी पळेलो ? 
स्व : पांय जमनीर आसात तर तुमचे ! दिसपाक कसो आशिल्लो ते विचारीना ? 
भू : ना . विचारीना . म्हाका खबर आसा . तो दिसपाक सामको म्हजेवरीच 

आसतलो ( भूपति बसता ) . 
स्व : हय व्हय , तुमचेवरीच . तुमी हारशांत पळेल्यार दिसतले तशेच . सांज 

वेळच्यान आयकून आयकून कान विटले म्हजे - राजबहादुराचो शौक , ताचे 
छंद . तांचे हे आनी तांचे तें - फकत राजाबहाद्दुराच्या चारित्र्याविशीच 
कांय आयकूक नाशिल्लें ! 


भू : चारित्र्य ? 


६८ 

स्व : हय , मध्यान रातीर राजेशाही पोशेग चडोवन राजाबहादूर साद्या 

बाबड्या चलयांक कशे भुलयतात तें मात 
भू : तुमी ? हे सगले म्हजेविशी झुलयतात ? 
स्व : आनीक कोणाविशी तर ? आनीक कोण आसा हांगां तुमचेबगर ? 
भू : हय , तेवूय खरेंच . 
स्व : तुमी आनी बरें संवंग करतात आपूण सभ्य जाल्लेभशेन ! 
भू : अशे हांवें केला तरी कितें ? 
स्व : वयल्यान केलां कितें म्हण्टात ? हे पळेयात असल्यो ह्यो राजा टायप 

चाली म्हजेकडे चलच्यो नात . हांव फटवंचीना असल्या भाकडकथांक , 

कळळे ? ( हालदार येता . भूपतिक पळोवन अजाप जाता . ) 
हा : आरे , तुमी हांगां ? 
भू : हय , हांबूंच . 
हा : आनी तुमचो भेस ? 
स्व : भेसाची कितें गरज ? बदलून रोखडेच ... 
हा : पूण आतां हांवें भायर व्हारांदांत ... 
स्व : हय . ( भूपतिक पळोवन । आतां म्हण्टले ते , तो आपूण न्हय म्हणून . 

म्हजेवरीच दिसपी दुसरोच कोण म्हणून . 
हा : दुसरोच कोण ? 
भू : कोण दुसरो ? 
हा : आत्तां हांवें व्हरांड्यांत पळयला ताका . सारको तुमचेवरी दिसपाक , फकत 

पोशेग मात जरीचो कोट , पगडी बी ... 
स्व : तुमची तकली जाग्यार आसा मूं ? 
हा : कित्याक म्हणटा ? 
स्व : आनीक कितें म्हणपाचे ? तुमी हांकांच थंय पळयलां ... आतां भेस 

बदलून 
हा : हे हे अशें कशें जायत ? हांवें म्हज्या दोळयांनी . 
भू : तुमचो चुकीचो समज जाला . 
हा : चुकीचो समज ? आरे भरजरी चोळो , पगडी . 
भू : हांवूच तो . 
हा : पूण तो तेवटेनच्यान मेलो आनी हांगां येवन पळेल्यार तुमी हांगां बसल्यात ? 
स्व : हे पळयात ( हालदाराक ) तुमकां अशें कितें जालां ? तेच आपणाल्या 

तोंडान मान्य करतात आनी तुमी ताजेर पांगरुण कित्याक घालूक सोदतात ? 
हा : पांगरुण घालपाची गरज कसली ? 

स्व : बरें एक सांगात , तुमकां हे घर घेतलेबगर सुखान न्हीद लागपाची ना ? 

धुवेपरस घर चड मोलाचे दिसता ? 
भू : घर ? 

घर ? ... ... घर ..... 
हा : कितें जालें ? आं ? घराची चर्चा परती कितें आतां ? 
स्व चर्चा कित्याक ? घर विकीना अशें ताणी म्हळयार कितें करचें हे येवजून 

तुमचो जीव गोळाक लागला . घराखातीर चलयेचें कितेंय बरे वायट 

चितपाचीपसून तुमकां गरज दिसना . 
हा : पूण घर विकलांच तांणी आमकां . आनीक किनें अल्लां ? हय मू मि . राय ? 
भू : केन्नाय दुबावूच नाका . 
हा : पळेलें मू ? मनशान एक फावट अतर 

दिलें 

म्हण्टुकूच दिलें . तूं ओगीच 
जोवाक लावन घेता . 
स्व : म्हाका त्र'स जाता तो म्हजे चलयेकलागून . तुमच्या ह्या मोडक्या घराक 

लागून न्हय . 
हा : अशे छंदाक जालां कितें ? 
स्व : विचारात हांकांच ! मेघदुतांतल्यो कविता म्हणून हांणीच त्या बाबड्या 

म्हज्या पोराक फितयलां ! पगडी घालून ... 
हा : स्वप्ना हाणी पगडी घालूक नाशिल्ली . हांवें सांगलें न्हय . 
भू : मिसेस् हालदार म्हण्टात तेंच खरें . 
हा : कितें खरें ? 
भू : हय . म्हळयार चूक म्हजीच ( छंदा येता . ) 
छं : तुमची कायच चूक ना . तुमची चूक ना . 
स्व : छंदा ... 
छ : कित्याक आपाणली निर्भत्सना करून घेतात तुमी ? म्हजेखातीर ? कित्याक 

? 
स्व : छंदा तू ... 
छं : तुमचें कितें चुकलां ? आपणाल्या घरांत रातचे भोंवप हो गुन्यांव ? हांवें 
आग्रो केलो तेन्ना कविता गावन दाखयल्यो ही 

चूक 

? 
स्व : ओगी राव आता छंदा ! हांवें म्हज्या दोळयांनी पळयलां ! 
छं : कितें पळयलां , सांग तरी . 
स्व : तकली धुंवल्या तुजी ! ( भूपतिक ) कितें हो , तुमीच सांगात आतां , तुमची 

कांयच चूक ना ? 
भू : तुमी म्हजी चूक अशें समजतात जाल्यार हांव मान्य करतां . 
स्व : आयकलें ? 


म्हणून ? 

छं : मान्य आसा ? कित्याक पूणून ? कित्याक ? 
भू : आनीक कांय अपाय ना छंदादेवी . हांवें कितें केलां तें लेगित म्हाका खबर 


ना . 


स्व : कशे आसतलें ? सगले सुस्त न्हिदिल्ले तेन्ना . 
भू : ( एकदम ) सामकें बरोबर . हाय न्हीदेंत आसतांना सगले करतालों ! 

हांव ... न्हीदेंत .. करतां . 
स्व : कितें ? 
भू : हांव न्हित चलता , भोंवतां , आड्डतां , हांसतां , कविता म्हण्टा ! 

पूण 
म्हाका कांयच खबर नासता . सगळे कळनासतांना जाता . 
छं : ( दुःखी आवाजान ) कळनासतांना ? 
हा : टॅट्स इट . हांव म्हणटालों ते हेच ! पूण व्हारांदांत पगडी घालून .. 
भू : हांवूच तो . हांव पगडी घालता , जरीचो चोळो , कोट बी घालता , सगले 

करतां पूण न्हिदेंत . 
हा : पूण तो पगडीकार तेवटेनल्यान गेलो . 
भू : हय . हांव न्हिदेंत तेवटेनल्यानुय वतां . 
हा : आनी तुमी पळेल्यार हेवटेन आयल्यात . 
भू : हय व्हय , हांव न्हिदेंत हेवटेनल्यानुय येतां . 
हा : हे कशे जांव येता ? 
भू : न्हिदेंत कितेंय जावं येता , मि . हालदार , कितेंय ? 
हा : पूण इतले बेगीन भेस बदलप ... 
भू : मनीस न्हिदेंत बेगिबेगिन कपडे बदलता . ( छंदा तोंड धापून घेवन भितर 

धांव मारता . ताचे फाटोफाट स्वप्ना ताका अले मारीत वता ) छंदादेवीक 

कितें जालें ? 
हा : कांयच कळना बाबा , कितें चल्लां तेच समजनाशे जाला . येदोळच्यान 

एकसारकी रडारड चाल्या ! 
भू : पूण मि . हालदार , न्हिदेंत म्हजेकडल्यान मात्शी चुक जाली . 
हा : हे , हे , तुमचें कांयच चुकूक ना . चूक त्या मुकुटकाराची . 
भू : म्हळयार म्हजीच . 
हा : मि . राय , हे पळयात . धडधडीत हांवें म्हज्या दोळ्यानी पळयलां तांकां 

व्हरांडांतल्यान तेवटेन वतां आसतांना . हांवें ताकां अलेपसून माल्लें . तो 
आपलो मेलोच फाटी पळे नासताना . सामको नदरेभायर वचून नाच्च 
जालो . हांव सोमतोच काडून हांगां योवन पळे जाल्यार तुमी हांगां आसात . 
आतां तुमीच म्हाका सांगात . तो पगडीकार जर तुमीच जाल्यार तुमी 

खरें मू ? 


अितले बेगीन हेवटेन कशे पावले ? आरे अडूनपसून आयिल्ले जाल्यारूय 

म्हाका दिसतले आशिल्ले . अलयात , 
भू : तुमी म्हण्टात ते बरोबर . 
हा : एक्ॉक्टली . तांच्या अलोवण्यांचेर तुमी लक्ष दिवं नाकात . तो पगडेकार 

दुसरोच कोण हे निश्चित . म्हळयार कितेंय चूक जाल्ली आसत जाल्यार 

ती ताचेकडल्यान , तुमचेकडल्यान न्हय , बरोबर . 
भू : हय ... 
हा : तकली थंड दवरून चितल्यार सगले कळू येता आता म्हाका सांगात 

पळोवया तो पगडेकार कोण आनी ताची कितेंय आगळीक आसल्यार तुमी 

ती आपणाचेर कित्याक घेतात ? अलयात , तो मुकूटकार कोण ? 
भू : ( अपाय ना जावन ) रघुदाद . 
हा : हो रघुदाद कोण ? तुमचो भाव बिव ? 
भू : न्हय . भाव न्हय म्हजो जाण्टेलो , पूर्वज . 
हा : पूर्वज ? जाण्टेलो ? 
भू : हय . रघुपति भुइयाँ - रमापति भुइयाँचो पूत - हें घर जाणे बांदले तांचो 


नातू . 


हा : पूण हे घर १५६१ त बांदलें न्हय . 
भू : हय . आनी रघुदाद १५८८ त भायर पडलो . 
हा : नाव , कम ऑन , मि राय , बी सिरियस् . 
भू : हांव सिरियसूच आसा मि . हालदार . अितलो वेळ फटी मारून सत 

लिपोंवक पतालों . पूण ... 
हा : म्हळयार ... हांचो अर्थ रघुपति ... म्हळयार तुमचे रघुदाद 

आसात ? 
भू : हय व्हय , आपणाल्या बापायन दिल्ल्या सापाक लागून आज चारशी वरसां 

तो ह्या घरांत शिरकून पडला , आनी तांचेवांगडा हांवूय बी . हो घेयात 
तुमचो चेक . 


भूत जावन 


हा : चेक ? 


भू : पटी मारून हांवें तुमकां फटयलें म्हणून रागार जांव नाकात . हो वीस 

हजारांचो चेक परत घेयात ! 
हा : अशें म्हणू नाकात राजाबहादुर . खरे म्हळयार हवूच तुमकां फटयन 

चौधरी ह्या घराक झुण्यान अणे पन्नास हजार तरी दिवपाचो , सोपेपणी 
दिवचो नाशिल्लो पूण दिवपाचोच . तुमी विसूच घेतले होच अन्याय जाला 
तुमचेर . 

भू : पूण रघुदादाची खबर आयकुनूय तुमकां ? 
हा : एक्ॉक्टली . २० हजारात १५६१ चे घर घेवप होच अन्याय आनी आतां 

वयल्यान त्याभायर रघुदाद ... शी शी हे पातकूच महापातक ! 
भू : ( अजापान ) मि . हालदार , तुमी ... 
हा : शाबू तयार करतां म्हळ यार कुशेस घाण दवल्ला अशें न्हय . 
भू : भूताविशीं तुमकां कांयच दिसना ? 
हा : कितें अलयतात ? चौधरीक ? २६७ वरसांचें घर मेळ्ळे . फाल्यां एकाद्रे 

५६८ वरसांचेंय मेळत . प्रत्येक फावट म्हजेवयर रावूक सोदता . माल 
क्रियाद- पूण हे फावट हांवूच जिखतलों . आरे भूत खंयच्यान मेळटले ताका ? 
एकदम भूत , म्हज्या दोळयांनी पळयला हांवें . कितें जालें 

तुमका 
कितें जालें ? 

( भूपति गडबडटा . ) 
भू : काय ना ... मातशी धुंवळ आयिल्लेवरी जालें . तुमी कितें म्हणटाले ? 
हा : म्हजी तुमकां एक विनंती आसा- एक म्हळयार हे ३० हजार घेयात ... 

अितलें अजापित जावपाची गरज ना . खरे म्हळ्यार म्हजे नदरेन रघु 
दादाचे मोल ५० हजारांपरस चडूच . पूण म्हाका तितलेच समादान 

मेळटलें . घेतले म तुमी ? 
भू : भुताची तुमकां ख यानीच आडखळ नासल्यार 
हा : आनीक एक विनंती , हेरांक हाचे विशयी तुमी कांयच सांगूक फावना . 

चडकरून स्वप्नाक . फुडल्या आयतारा दिसा हांवूच चौधरीक घेवन येतलों . 
मागीर १५६१ य दाखयतां ताका आनी भूतूय बी ... ( हांसता ) ते 

सद्दां रातचे येतात मू ? 
भू : सद्दां रातचे अकराअपरांत सकाळमेरेन भोंवत आसतात घरभर ! 
हा : सदांच असोच भेस करतात मू ? 
भू : सद्दां , अस्सोच . पूण आतां रातीकडे परतेंय रधुदादान हासपाक आनी 

कविता म्हणपाक सुरवात केली जाल्यार ? सगल्यांक कळटले . 
हा : हय ... तेंवूय ... 
भू : एक करूं येता ... हांव वतां . रघुदादाचो आवाज आयकूक आयल्यार 

सांगात राजाबहादूर न्हिदपाक गेल्यात ... न्हिदेंत ... ( इतले सांगून वता 

भितल्ल्यान स्वप्ना येता . ) 
स्व : खंय गेले ? 
हा : न्हिदपाक ... न्हिदपाक गेल्यात . 
स्व : न्हिदपाक न्हय , भेस बदलपाक गेल्यात जातले . तुमी आता अशेच पायार 

पांय अडोवन बसतले ? 
हा : कोण बसला पायांर पाय अडोवन ? घराचे सगलें येवजितां . 
स्व : घर घर करून पिरों लागलां तुमकां , हे घर विकतें घेवपाची कांयच गरज 

ना , पयलींच सांगतां . 
हा : कित्याक ? 
स्व : सांगलें न्हय , नाका म्हणटुकूच नाका . पुरो , हांगां आयिल्ल्याक छंदा कितें 

कितें अलोंबक लागलां , खबर तरी घेतल्या तुमी ? 
हा : पूण घराचो कितें गुन्यांव ? 
स्व : घराचो गुण नाजाल्यार कितें ? असले भुताटकेचें घर घेवप ना . 
हा : भुताटकी ? तुका खंय दिसले 

भूत 

? 
स्व : भूत दिसल्यारूच भुताटकी आसता ? आनी असल्या पोरण्या घराक 

भुताटकेचे घर म्हणपाचें न्हय जाल्यार आनीक कितें म्हणपाचें ? 
हा : ओ हो ! परतेंय तेंच ! भूत खंय दिसलें तुका . ओगी भुताटकी , भुताटकी 

म्हणून करांदाय कित्याक करता ? 
स्व : हें घर घेवपाचें न्हय . 
हा : स्वप्ना , अशें कितें करता ? 
स्व : सोपे भाशेत सांगल्यार समजना ? नाका म्हण्टकूच नाका . एक फावट तेंच 

हजारफावटी ! 

( वता . हालदार निरशेवन बसता . भूपति येता . ) 
भू : मिस्टर हालदार ... 
हा : कोण ? ओ तुमी ? फिसकटले मिस्टर ... 
भू : खबर आसा म्हाका . 
हा : तुमी ... 
भू : आयकलां हांवें सगलें ! तांचो आवाज आयकून दारांतूच राविल्लो हांब .. 

मिसेस् हालदारांचो निश्चय बदलपाचो ना तर ? ... तशें आसल्यार चेक 

परतो घेयात . 
हा : ( आपणाकडेन ) अक फावट चौधरीक दाखयतलों आशिल्लो . ( भूपति 

बोल्सांतल्यान चेक काडून हालदाराक दिता . हालदार बाबडो हतबल ) . 
भू : जाले ते एकापरीन बरेंच जालें म्हणपाचें . घरावांगडा रघुदादाकूय विक 

पाचो म्हाका कितें हक आसा ? 
हा : ( अपाय नासून ) राजाबहादूर . हांव . 
भू : तुमी वचात मि . हालदार . रघुदादान सगली वाट लायली . बरे करून 

वचात तुमी . बरे करून . ( हालदार वता . भूपति सिगार पेटयता . ) आतां 

सामक्यो पोटभर मनापासून कविता म्हणात रघुदाद ! ह घर आतां 
तुमचेखातीर आनी म्हजेखातीरूच . आमींच दोगूय सदांवरी हांगाचे राज 
विलास भोगूया ... कितें जालां ? ओगी कित्याक आतां ? करात सुरवात . 
लिपून बसप भायर काडतां तुमचे आज ! आज हांवूच तुमकां रातभर 
कविता म्हणून दाखयतलों . मागीर कळटले तुका . ( भायर वता . ) 

( पड्डो पडटा ) 


( देखावो चवथो ) 
( तीच सुवात . सकाळ जावपाक आयल्या . सिंहासना म्हन्यांत छंदा बसला . 

कितें पूण आयकुपाचो येत्न करता . दाराकडेन वचून येता . भूपति येता . ) 
भू : आरे ... तुमी ? तुमी हांगां ? 
छं : ( अठटा ) ... तुमकां आडखळ जाता जाल्यार वतां . 
भू : आडखळ कसली ? हांवूच तुमचे नदरेन ... हांव ... होवूच वतां . 
छ : कित्याक ? तुमी कित्याक वचूक जाय ? घर तुमचे .... 
भू : हांव ... .. 
छं : मम्मीच्या भयान ? अशें तुमी कितें वायट केलां ? 
भू : न्हीदेंत आसतांना कोणांक खबर हांवें कितें कितें ... 
छं : कित्याक धडधडीत फट मारतात ? जे कितें केलां तें तुमी न्हीदेंत न्हय , 

जागे आसतांनाच केलां . जाणा जावन केलां . तुमची हातूंत कांयच चूक ना 

अशे कित्याक सांगलें ना तुमी ? भिवकुटयावरी पळून कित्याक गेले ? 
भू : हांव भिवकुटो ? 
छं : हे तुमकां सांगचेखातीरूच हांगां बसून राविल्लें , तुमची वाट पळेत . तुमचे 

इतलो भिवकुटो आजमेरेन पळोवंक नाशिल्लो . ( बेगीबेगीन वता . ) 
भू : ( दोनूय हात जोडून ) वा , वा रघुदाद मोग करप तुमी आनी भिवकुटो 

जातां हांव . भाता आनी सगलें लिपोवन कितें अपेग ? मनोहर , ए संजिव 

( दोगूय येतात . ) तुमीच सांगात 
म : कितें सांगपाचें ? 
भू : म्हज्या तोंडार म्हाका भिवकुटो म्हळे आनी गेलें तें आनी हांवें मोन्यानी 

आरोप आयकून घेतलो . 
सं : कितें जालें म्हळे ? 
भू : तकली म्हजी . सगली ह्या रघुदादान धांदल माल्ली . 
म : म्हातान्याक कळ्ळे ? 

भू : कळ्ळे ? मालकिणीचो हुकूम जाला ... घर घेवप ना . आनी रघुदाद ... 

पाचशी वसांचो पिराय जाली तरी ... शी शी शी . 
सं : अशें केलें कितें रघुदादानी ? 
म : कळ्ळे मालकीणबायक . 
भू 

: पिराय जाली तरी रघुदादान ... 
म : तांची पिराय वाडटा ? 
भू : तुवे भितर वचून पयली गोंदळ केलो . 
सं : हांवें ? हांवें कसो गोंदळ केलो ? 
भू : तूं हांगाच राविल्लो जाल्यार रघुदादाक काळीज जावचे नाशिल्लें . 
सं : आरे पूण अशें केलें तरी कितें तुज्या रघुदादान ? 
भू : म्हाका रे कितें खबर ? हांव हांगा खंय आशिल्लों तर ? हांव आशिल्लो 

जाल्यार ? 
सं : कितें करपाचो ? 
भू : तुका कांयच कळपाचे ना संजिव . थंय रडारड चल्ल्या जाणा तूं ? 
सं : कसली रडारड ? 
भू : मालकीणबायन शाही फर्मान काडलां . 
सं : रघुदादाक भियेवन ? 

: भियवन न्हय , तांचे करणेक लागून . 
सं : हळद लाय व्हरून संवसाराक . मनोहर , तूं पूण मात्सो सांग बाबा म्हाका 

सगलें . तुज्या राजाबाबाची तकली धूवल्या . ज्योतिशशास्त्र बी खबर 

आसल्याबगर ताची ही कोष्टका समजूक कठीण . 
भू : हे पळय 
सं : ( ताका आडायता ) तूं मात्पो ओगी राव पळोवया . मनोहर तू सांग . 
म : मालकिणीक दिसलां राजाबहादूर छंदादेवीवांगडा ... म्हळयार रघुदादाचो 

तोंडावळो सारको राजाबहाद्दुरावरी दिसता न्हय ... 
सं : ( भूपति ) सामको तुजेवरीच दिसता रे ? 
भू : कालच्यान हांव बोंब मारता ती कितें तर आवटया ? सगलो इतिहास 

सांगलो तुका . 
सं : अितिहास सांगलो रे पुण तोंडावळ्याचे सांगूक ना . 

( छंदा येता . ) 
छं : नमस्कार . ( भूपति कांचवेता ) बरे जालें तुमी आइल्ल्यान . पपा आनी मम्मी 
म्हाका सोदूंक आयल्यार तांकां सांगात हांव गाडयेंत आसा म्हणून 

( व चूंक लागता भूपतिकडे पळेपसून ना . ) 
भू : मिस हालदार ... आय मीन छंदादेवो . 
छं : भिस् हालदारूच म्हणपाचें तुमी . छंदादेवी तुमच्या तोंडांत सोबना . 
भू : आं ? अशे 

बरें आसा ... मिम् हालदार . 
छं : आनीक कितें सांगूक सोदतात ? 
भू : आनीक म्हळ यार ? अजून हांवे सुरवात पसून करूंक ना सांगपाक 

जाल्यार ? 
छं : अपकार करून बेगीन सांगून अडयात कितें सांगपाचे आसल्यार . 
भू : हांव .. हांव भिंवकुटो न्हय , कळ्ळे ? 

( छंदा तिरस्कारान पता . ) 

विश्वास बसना ? तुमचो चुकीचो समज जाला . 
छं : हांवेच पळोवपांत चूक केली . दुसरोच कोण तरी पळून गेलो आसतलो . 
भू : खन्यानींच , हांव पळून वचूंक ना . ( संजीव आनी मनोहर भूपतिक 

आडावंक पळेतांत . ) 
छं : तेन्ना सांगताले आपुणु च न्हीदेंत सगले करतालों म्हणून , आता म्हण्टले तो 

आपणालो जुवळो भाव म्हणून . 
भू : जुवळो भाव नासतानाय तोंडावळे जुळू येतात ! रघुदादाचीच पत घेयात . 
छं : रघदाद ? 
भू : ताणेच येवन तुमकां .. देवाक खबर कितें कितें सांगले म्हणुन ! आनी 

तुमची मम्मी येतुकु च पळन गेलो ! 
छं : कालच तुमी म्हाका सांगले रघुदाद आता नात म्हणून . 
भू : बरोबर . रघुदाद भायर पडलो हे खरेच . अकबराच्या काळार रघुदाद .. 
छं : अकबराच्या काळार ... 
सं : मात्शे म्हजे आयकून घेयात ... 
भू : तू रावशीत 

तू मातसो ओगी राबशीत ? आनीक गोंदळ घालू नाका . 
छं : गोंदळ ? 
म : राजाबहाद्दूर 
भू : हाकाय आनी ह्याच वेळार म्हजी राजाबहादुरी सुचली . 
: ( छंदाक ) तुमचो हुकुम आसल्यार हांव अलोव ? काल रातीकडे तुमी 

कोट , पगडी बी बांदिल्लो मनीस पळयला हय तर ? 
छ : हय , तुमच्या राजाबहादूराक . 
म : ते राजाबहाद्दूर नासले , रघुदाद आसले . चारशी वरसांपयलीं तें राजकुंवर 

आसले . तांचे मुखामळ साप राजाबहादुरावरीच आसा . तेन्ना चूक जाल्या 
जांव येता . 


म 

छं : म्हळचार रघुदाद ... 
म : हय , तांचे भूत जाता तांच्या बापायन तांका श्राप घाल्लो 

म्हणून 

! 
छं : तुमकाय अशेंच दिसता दिवाणजी ? 
सं : म्हजो कितें सबंद . सगलें ... 
छं : तुमकां तिगांकूय अकठांय येवन हाचेपरस बरी . स्टोरी रचूक येवची 

नाशिल्ली ? 
भू : स्टोरी ? 
छं : आनीक कितें तर ? हे भुताटकीचे कथेक आनीक कितें म्हणपाचें तर ? 
भू : कालचो तो हांसो आयकल्लो मू ? आनी ते संस्कृत शिळोक ? सगली 

भुताटकी न्हय जाल्यार ... 
छं : तें मात मान्य . तुमचो पुरुषार्थ ... तुमी भिवकूटे आसू वा नासूं . संस्कृत 

काव्य मात सुंदर म्हण्टात . 
भू : संस्कृत कित्यावांगडा खावपाचें तें पसून हांव नकळों . कविता खंयच्यो 

म्हण्टात ? 
छं : राजाबहाद्दूर , म्हाका सगलें कळटा . किते गरज आशिल्ली पळपानी ? 

चोरावरी · चूक जाली ' अशें म्हणून धांव मारपाची ? तुमकां कितें 

दिसलें हांव तुमच्या गळ्यांत पडटलें ? ( गगान वता . ) 
भू : आं ? तुमी ... आरे , तुमी तरी कितें अलयात रे . म्हजी तकली हांगां 

फुटपाक पावल्या , ( संजिव भूपतिक सिगार दिता . भूपति मनोहराकडे 


पळेता . ) 


म : हांव इल्लो च्या करून हाडटां ( वता . ) 
भू : तुमी ... 
सं : सिगार नाका ? 
सं : पुरो . ओगी अशी तकली तापोवन घेवं नाका . 
भू : कोण तकली तापयता ? 
सं : हांव . तुजो हो घुसमटमार पळोवन हांव म्हजी तकली तापोवन घेतां . 
भू : घुस्मटमार ? म्हजो कसलो घुस्मटमार ? 
सं : असो यो . हांगा बस . आता अलय मिसेस् हालदाराक घर नाका म्हण्टा 

ती ? 
भ : आरे बाबा , रघुदाद तिगेले धुवेक ... म्हळयार तेंच ... त्यो कविता . 
सं : समज तिका दिसलें तूंच तो म्हणून , मागीर ? समज खन्यांनीच तूंच हो 

रघुदाद . म्हणून घर घेवपा न घेवपांत कितें फरक पडटा ? घरावांगडा 
तुकाय विकती घेवंक सोदतात ती ? 


७८ 

भ : हांवूय तेंच म्हण्टा न्हय रे . 
सं : बरें , ती म्हण्टा तरी कितें ? 
भू : ती म्हण्टा हांगां आयिल्ल्याक तिजे चलयेची तकली धुंवल्या म्हणून . ती 

रडटा आनी तोंडाक येता ते अभ्यता . हालदार घराखातीर पिसो जाला 

म्हणुनच घर घेवचे न्हय अशें निता दिसता . 
सं : कळ्ळे , 
भ : कितें कळ . 
सं : तिका दिसता तिजी धूव तुज्या मोगांत पडल्या .. 
भू : आं ? 
सं : तुज्या म्हळयार रघुदादाच्या ! आनी रघुदाद म्हळयार तूंच ! तेन्ना रघुदाद 

हो रघुदादच आसा , तूं न्हय हे जर तिका कशेय करून ... 
भू : एकलेक सांगून जालें , कितें फरक आसा ? 
सं : अंहं ! अशें पटचे ना . दोगांकूय रघुदाद दाखोंवचो पडलों . 
भू : प्लॅन वायटसो ना पूण सकाळच्या वेळार रघुदाद खंय मेळटलो ? 
सं : आज ना जाल्यार परत दुसरे फावट रातची आपय तांका . 
भू : तुजी अक्कल गेल्यां शेण खावंक ! पयलें म्हळ यार ही मनशां परती हांगां 

येतलींच कित्याक ? समज आयलीं आनी तांची खात्री जाली जाल्यारूय 
कितें जातले ? जाणा जावन मुद्दम भुताटकेचें घर कोण विकतें घेवंक 

आयला ? 
सं : तेंय खरें ... बरें , एक मात करू येता , चौधरीक आपोवया . 
भू : चौधरीक ? ( मात्सो येव जिता ) नाका कांयच अपेग ना . म्हाका दिसता . 

रघुदादाक मुक्ति मेळ्ळेबगर म्हाकाय मुक्ति ना . त्याभायर घरावांगडा 

रघुदादाक विकपूय सारकें न्हय . 
सं : भपति ... 
भू : खरें तें सांगतां . संस्कार म्हण नाजाल्यार आनीक कितेंय , पूण इतले दीस 

वांगडा रावल्या अपरांत रघुदादाक विकप बरे दिसना म्हाका ! दुसऱ्या 

कोणाच वांगडा ताकां रावूक जांवचेंना मरतलो तो घुस्मटून . 
सं : मरतलो ? 
भू : म्हळयार खूब त्रास जातलो तांकां ! हे घर विकप ना . तूं दुसन्याक 
कोणाकूय भागाक घे . हां → य नोकरी पळेतां . ( हालदार येता . 

2 
हा : गुड मोर्निंग मि . राय , गुड मोनिंग दिवाणजी , छदाक पळेलां ? 
सं : भायर मोटारीत आसा . 
हा : मोटारीत ? मोटारीची चावी म्हजेकडेन आसां . 

सं : भायर अबी आसतली मोटारी म्हन्यांत . 
हा : कटकटीच करतात ही दोगांय ! ( वता वता मात्सो रावून रागार जाव 

नाकात हां मि . राय ... हांव , म्हाका खूब वायट दिसता . 
भू : परतीय तीच चर्चा नाका मि . हालदार . 
हा : हांवें इतले समज काडपाचो येत्न केलो आयकुपाकूच तयार ना . खन्यांनीच 

आय् एम् व्हेरी सॉरी . मुखेल म्हळयार राजा बहादूरांविशी तिचो चुकीचो 

समज जाला . तो काडून उडोवंक जाय म्हळयार . 
सं : राजाबहाद्दुरांचे व्यक्तिगत प्रतिष्ठेचो हो प्रस्न आसा . 
हा : हय , पूण कितें करूंया , आतां तुमीच सांगात . 
सं : तांकां सगले समजावन सांगलें जाल्यार ? 
हा : तें करून जालें ना ? ती बिस्वास दवरपाकूच जर तयार नात जाल्यार ... 
सं : पूण तुमी खासा तुमच्या दोळयांनी पळयले तरीय जावन ... 
हा : म्हजे नदरेचेर तांचो विश्वास ना न्हय ? 
सं : ताणी स्वतः तांच्यां दोळ्यांनी पळयल्यार ? 
हा : ताणी पळोवक ना तर ? जे पळयलां ताकाच ती राजाबहादूर म्हण्टात 

न्हय ? ( भूपतिक ) तेदेवेळार तुमकां कितले सोदले ! तुमी म्हाका मेळिल्ले 

जाल्यार ... 
भू : हांव रघुदादाक सोदतालों . पत्तोच लागलो ना . खंय बेपत्ता जाल्लो कोणाक 

खबर ! सकाळ जायसर हरशी असो नाच जायना . वण्टी बिण्टी तांकां 
कोणाच्यानूच आडाव नज , खंय लिपून बसलो देवाकूच खबर . 

( स्वप्ना येता ) 
स्व : कितें जालां ? छंदा खंय ? 
हा : भायर आसा गाडयेत . 
सं : मिसेस् हालदार ... 
स्व : तुमी हांगां कितें करतात ? 
सं : मिसेस् हालदार एक ... 
स्व : चलात , चादर घेवन येयात . हांव गाडयेत आसा . 
सं : मिसेस् हालदार , तुमकां अशें वचूंक मेळचे ना . तुमी .. तुमी .. अपमान 

केला आमच्या राजाबहाद्दुरांचो ! 
भू : संजिव ... तूंय . 
सं : ( तापून ) तुमी ओगी रावात . ( स्वप्नाक ) तुमी राजाबहादुरांची 

अपमान केला . धा वर्सी जाली हांव हांगां नोकरेक आसा . म्हज्या जाण्टे 
ल्यांनीपसून राजाबहाद्दुरांची सेवा करपात भूषण मानला . हाच्या देवा 

समान चारित्र्याचेर कोणे शेण अडयल्यार हांव आयकून घेवचों ना ! 
स्व : ( धमकावन ) कितें म्हण्टात तुमी ? 
सं : ( भियत ) रघुदाद 
स्व : रघुदाद ? 
सं : ते रघुदादूच आशिल्ले . तुमी पळेले ते रायबहादूर न्हय तर ते रघुदाद . 
स्व : हे ते बंद करात आनी सरळ सांगात कितें तें . 
सं : ते ... म्हळयार रघुदाद हो दुसरोच मनीस ... म्हळयार दुसरेंच एक भूत 

जावन आसा ... म्हळ यार एक भूत जावन आसा . 
स्व : ( हालदाराक ) इतलो वेळ सगले एक जावन हांगां हीच कथा रचीत 

आशिल्ले तर ! 
सं : कथा न्हय आनी स्टोरी न्हय . आमी पुरावो दाखयतां जाय जाल्यार . 
स्व : दाखयात तर . 
सं : दिसाचे येनात रघुदाद . 
स्व : म्हण्टकूच रात जायसर आमी होगांच बसून रावप काय कितें ? 

( हालदाराक ) वचात चादर घेवन येयात . 
सं : पूण तुमी ... 
स्व : हे पळयात दिवाणजी , तुमी म्हाका कितें बोमांन दूद पियेवपी कुकुले बाळ 
समजतात ? 

भूत कविता म्हण्टा , भियेवन नाच जाता हे सगलें तुमी 
कोणाक सांगतात ? म्हाका ? 
सं : म्हळयार ... ते तितले धाडशी नात ! 
स्व : ( भूपतिकडे पळोवन ) तें दिसताच न्हय ! 
भू : कितें ? म्हण्टकूच तुमकांय बी ... 
हा : स्वप्ना राजाबहादुराविशीं तुजो चुको चो समज जाला . 
सं : तुमचोच न्हय मिस् हालदाराचोपसून . 
स्व : दिवाणजो छंदाचो अल्लेख करपाची कांयच गरज ना . 
सं : म्हाका अलोवचेच पडटले हो राजाबहादुराचे ... राजाबहादुरांच्या मॉरल 

रि हॅबिलीटेशनाचो प्रस्न जावन आसा ! ताच्या मुखार घराचो प्रस्न कायच 
न्हय 

! 
हा : कांयच न्हय ? 
स्व : म्हाका छंदाविशीं कांयच आयकुपाचे ना ! 
सं : ना म्हणून सुटचीनात तुमी . ताणी ' भिवकुटो ' म्हळां राजाबहादूराक , 

खबर आसा ? 
स्व : भिवकुटो ? 

भू : म्हळयार . 
सं : तुमी ओगी रावात पळोवया . 
स्व : भिवंकुटो म्हळो ? 


सं : हय . 


स्व : म्हळ यार छंदा 
सं : इतलेय कळना ? 
भू : कितें कळना ? 
सं : तू ओगी राव रे . 
भू : हांव .... 
स्व : तुमी मात्शे राबात . बरें आसा आमी परवां परतीं येतात . तेन्ना जर भूत 

दाखयलें जाल्यार सगल्या हुजीर गुन्यांव मागीन राजाबहाद्दुराचो ! 
जालें ? 


सं : कबूल . 


ह 


स्व : आनी दाखयलें नाजाल्यार ? 
सं : ताणी तुमची माफी मागची . 
स्व : अंहं ! इतल्यान जायना . आपुण अशें आजमेरेन चलयांक फूप लावन 

फटयलां अशें ताणी मान्य करचें पडटले . 
हा : स्वप्ना , तूं म्हणून ... 
स्व : तुमकां कळचे ना तें ! अशे जांवकूच जाय ! 
भ : कांय नजो तयारी आसा म्हजी . 
हा : आनी घर ? घराचे कितें करूंया ? 
स्व : घराचें कितें ? 
हा : तुका कळना कशे ? हांवें अतर दिला . आनी हांवें घेनारों पळोवन चौधरी 

रोखडोच येतलो ! आनी घर घेतल्याअपरांत आमकां आपोवन दाखयतलो 


भूत ! मागीर ? 


स्व : दाखयल्यार दाखीव दी . कितेंय करून परवांमेरेन आमी रावपूच . मागीर 

पळोवया कितें जाता तें . 
हा : कित्याय कितें अलोव नाका . मागीर पळोवपाचे कितें ? तुजो आक्षेप 

कितें ... काल रातीकडे राजाबहादूरांनी ... बरें आसा . जर ते राजा 
बहादूर नाशिल्लो , रघुदादाचे भूत आशिल्लें हे सिद्ध जालें जाल्यार मागीर 
आनी काय कटकट आसची ना मूं ? हावें अतर दिवन अडयलां . चेकूय 

दिला आनी चौधरीन ... 
स्व : भूत दिसलें जाल्यार तुमी घेयातूच विकतें हे घर म्हळे न्हय ? 

भू : ( उमेदीन ) मागीर जालें तर ! 
स्व : भूत मात दाखोंवक जाय ? 
हा : बरें आसा . मागीर मात फाटीफुडें जावप ना . दिले अतर पाळपाचें . 
स्व : हांव अतर केन्नाच मोडीना , घर घेवपाचे अतर तुमी दिलां हांवें न्हय . 
भू : तें आसू आतां ! म्हण्ट कूच तुमी परवां येतली तर ! रघुदाद रातचे अकरा 

वरांचेर येतात . तुमी कितल्यांक येतली ? जेवप खावप हांगाच 
स्व : नाका . आमी जेवनूच येता धा अपरांत . 
हा : पूण ताचेपयलींच चौधरीन येवन घर घेवन अडयल्यार ? 
भू : हांव दिवंचो ना ताका 
हा : ख - यांनीच ? ... बैंक्यू राजाबहादूर . यू आर रियली नोबल ! 
स्व : पुरो आतां . जाले मूं ? आता वचूया . 
हा : हय तर ! वचूया , वचूया ( वचपाक भायर सरतात . ) 
स्व : चादर कोण हाडटलो ? 
हा : आरे , विसल्लों पळय . ( हालदार भितर वता . स्वप्ना भायर वता . ) 
भू : संजिव ... 
सं : चप . 

( भूपति खोशी जावन नाचपाचे तयारेत पूण संजिवाक पळोवन ओगी 

रावता . हालदार येता . व्हडल्या व्हडल्यान हस्तांदोलन करता ) 
हा : खंयच्या अतरांनी अपकार आठोवं तुमचे तेच कळना म्हाका , राजा 

बहाद्दूर ... हेच ... 
भू : हांवे कांयच करूंक ना तुमचेखातीर सगलें करपी दिवाणजी . 
हा : ओ हो . ( संजिवाक हात दिबन ) व्हेरी ब्रायट ऑफ यू दिवाणजी ! तुमी 

तीन पिळग्यापसून राजाबहाद्दूरांकडेन आसात म्हणून . नाजाल्यार तुमका 

वांगडां घेवन वचपाचो . ( मनोहर च्या घेबन येता . ) 
भ : इल्लो च्या घेवन वचात . 
हा : च्या ? ...... 

( घेवची काय घेवची न्हय असो दुबावांत . घेवपाक हात फुडें व्हरता 

इतल्यान ... ) 
स्व : ( भायल्यानूच ) कितें ? कित्याक रावल्यात ? 
हा : नाकाच आता च्या . दुसरे फावट केन्नाय घंव येत . अच्छा गुड बाय . 

( मनोहर सलाम मारता . हालदार गोंदळटा . निमाणो ताकाय शेकहँड 
दिता . ) ओ एस् . गुड बाय . परवां रातीमेरेन गुड बाय . ( मनोहराचे फाटीर 
थाप मारता . मनोहर काचाबूल जाता भितर वचूंक पळेता . इतल्यान संजीव 

आनी भूपति हातात हात घालून नाचूंक लागतात . ) 
अजिबपुरांतली कल्पकथा 

भू : ( मोटयान ) मनोहर , घर ... ( एकदम थामून सकल्या आवाजांत ) मनोहर 

घर विकलें . 
म : खयांनीच ? 
भू : मागीर ? संजिवान केले सगले . तू हाका बुद्रू समजतालो न्हय 

? 
म : हांवें अशें केना म्हळां ? 
भू : ना मूं ? बरें केलें . अशे केन्नांच म्हणशीत बी हां ! आरे तीन पिळग्यांची 

दिवाण काय फळाक लायली ताणे , हांव जाल्यार एकदम खोशी ! तुजें खास 

रांदपीपणपसून गेलें तेल लायत ! 
म : कितें कितें जालें अशें , तें तरी सांगात ! 
भू : सांगतां सगले सांगता . पयलीं च्या दो . 

( दोग्य च्या पियेतात . ) 
म : साहू , श्रीनाथ , पवन - तिगूय बसल्यात भितर . 
भू : अशें ? आनीक दोनूच दीस . तांकां सांग आनीक दोन दीस मात्शी कळ 

सोसात म्हणून . परवां रातचो खासा रघुदादुच आपणाले घर विकून 

सोडट लो ! 
म : म्हाका सारकें सांगात पळोवया माशें ! 
भू : इतलो वेळ सारके सांगतां काय अमथें ? काय तूंय बी संजिवावरी 

( तकलेतल्यान ) गेला हाताभायर ? 
म : म्हळ यार ? 

( पड्डो पडटा ) 


देखावो पांचवो 


( फाटल्या देखाव्यांतलीच सुवात . तोच दिसूय बी . रातची धा वरां जाल्यांत . 

मनोहर चौधरीक घेवन येता . ) 
म : बसात , हांव राजाबहाद्दुराक खबर दिवन येतां . इतल्यान जेवन जालें 

आसतलें तांचे . 
चौ : नाका , नाका . तशी ताकतीक ना . खरे म्हळयार ह्या वेळार हांवें येवप 

मात्शे ... पूण कितें करूं . चुकीच्या रस्त्यान आमी गेले आनी कळाव जालो . 
म : खंयसून येवप जालें तर ? राजाबाब कितें सांगू ? 
चौ : धारवाडपुरीच्यान आयला हांव ... 

: राजाबहाद्दुरांनी नांव विचाल्ले जाल्यार ? 
चौ : नांव आयकून तशे वळखूचे नात ते . 


म 

म : तरीय जावन 
चौ : सांग तांकां जलधर विश्वास आयल्यात म्हणून . 

( मनोहर वता . चौधरी प्रत्येक वस्त बारीकसाणीन पळेता पूण कोणाचो 

आवाज आयकल्यार फटकरून सकल बसता . भूपति येता . ) 
चौ : ( झुठून ) नमस्कार . 
भू : नमस्कार . बसात . 
चौ : भूपतिबाब तुमीच मूं ? 
भू : हय . तुमी ... 
चौ : जलधर विश्वास . इतले रातचो तुमकां त्रास दिलो म्हणून वायट धरू 

नाकात हां ! पूण रस्तो चुकील्ल्यान ... 
भू : तुमी गाडयन आयल्यात ? 
चौ : हय , मोटारीन ... म्हजी गाडी न्हय . गाडी मालकाची . ताणीच धाडला 

म्हाका ... तुमी हे घर विकपाक काडलां अशें ... 
भू : हे घर विकलेंपसून . 
चौ : विकलें ? 
भू : हय , म्हळयार तशें विकलांच म्हळयार जाता ... 
चौ : रजिस्ट्रेशन जावंक ना मू ? 
भू : ना . अजून जावंक ना . 
चौ : अॅडव्हान्स बी ? 
भू : दिल्यात ... परा रातचे सगले नक्की जावपाचें आसा . 
चौ : अशें ... काय नजो .. बरें आसा . आतां तुमकां अडचण नासल्यार एकदोन 

गजाली विचारूं ? 


भू : बरेभशेन . 


चौ : हे घर बरेंच पोरणे दिसता . दोनशीं वरसां तरी आसूक फावो न्हय 

? 
भू : चारशी . 
चौ : कितें फकाणां करतात म्हजी ! चारशी वरसां घर अबें तरी रावत केन्ना हे 

जमनीचेर ? 
भू : अबें आसा तें पळेनात तर तुमी ? तशे सगले घर सारकें ना पूण ... 
चौ : जमनीखातीर घेतला आसतले न्हय ? 
भ : घराखातीरूच घेतला . 
चौ : पूण असल्यो मोडक्यो वण्टी घेवन कितें करतलो तो ? 
भू : एकेकल्याची आवड आसता मि . विश्वास . जायत्या लोकांक पोरण्या 

वस्तीची आवड आसता आनी ताचेखातीरूच कितलोय दुडू मोडपाची 
तयारी आसता तांची . 


अजिबपुरांरली कल्पकथा 


८५ 


$ 


. 


चौ : अशें ? हांवें काय केन्ना आयकूक ना बाबा असलें . तरीय जावन ... 

कितल्यांक घेतलां म्हळे ? 
भू : ऐशी हजारांक . 
चौ : ऐंशी हजार ? निखटी चारशी वरसां आयकून रोखडेच ऐंशी हजार दिले ? 
भू : बेठी वरसां आयकून ? बरो पुरावों दाखयला गडगंज . शिळालेख , सन , 

संवत . ओगी असो कोण घेवंक पडला ? 
चौ : अजून खंय घेतलां ? तें आसू , ह्या घराविशीं एक हांवें आयकल्लें की ... 

( भायर घांट वाजतां . ) 
भ : आतां आनीक कोण आयलो ? 
चौ : तर ह्या घराविशी अशें आयकल्ले ... 

( संजिव येता ) . 
कोण आयला ? 
भू : तुमी कितें म्हण्टाले ? 
चौ : ह्या घराविशी आयकल्लें . 
सं : भूपति ते लोक आयल्यात . 
भू : कोण ते लोक ? पूण ... पूण ... ते परां येवपाचे आशिल्ले न्हय ? 
चौ : ( अबो रावत ) कोण ? हालदार आयला ? 
भू : हय ... पूण तुमका कशे कळ्ळे ? 

( मनोहर पड्डो कुशीक सारून अबो रावता . हालदार आनी ताचे फाटो 

फाट स्वप्ना आनी छंदा येतात . 
हा : आरे चौधरी तूं हांगां पावलो ? 
भू : चौधरी ? 
हा : म्हाका दिशिल्लेंच ... 
चौ : कितें दिशिल्लें ? 
हा : हांव जाणांच आशिल्लों तूं येवन वतलो म्हणून . सदांच अशेंच करीत आयला 

तूं आयजमेरेन . म्हजेवयर एक मात्रा चड केल्याबगर तुका केन्ना सुख 


मेळ्ळां ? 


चौ : हांगां पोरकारी नाका . 
हा : पोरकारी ? ह्या घराविशीं पयलीं कोणाक कळ्ळे ? तुका काय म्हाका ? 

आनी संद सादून लिपलिपत सो आयला हांगा ? 
चौ : लिपलिपत कोण आयला ? तें आसू . तुका घर घेबपाचंच आसा जाल्यार 

हांकां बेठे तिष्ठत कित्याक दवरता ? घेवन अडय . 
हा : घेवन झुडयलांच . कितें मि . राय ? 

भू दुबावूच ना . 
स्व : कसलो 

दुबाव 

? 
चौ : अशें आसा तर ! 
भू : हे पळयात जलधरवाब , हो आमचो आमचेभितल्लो . 
हा : जलधरबाब ? आरे बाबा हो चौधरी . शिवनारायण चौधरी ! 
भू : म्हळयार तुमीच खासा धनी तर . 


हा : कितें ? 


चौ : काय न्हय काय न्हय . 
भू : हाणी आपणाले नांव जलधर विश्वास अशें सांगिल्लें म्हाका . 
चौ : कितें फरक पड्टा 

? 
हा : खूब दिफेरेंस जाता . तू कसले लायकेचो मनीस तें हाचेवेल्यान कळटा . 
स्व : आसूं तें आता . 
हा : आसू ? आसूं कित्याक काय म्हण्टा ? तूं परांमेरेन सुशेगाद रावतली आशिल्ली 

हांव बरो बळखतां डाका . हो हांगां पावतलो हे जाणाच आशिल्लो . हाच्या 
आफिसांत पयलीं फोन केलो तेन्नां कळ्ळे , भाय र सल्ला रातीकडे पावचो 

ना , तेन्नाच हांव दुबावलों . 
चौ : तुवें म्हज्या आफिसांत फोन कित्याक करचो ? आतां तूं कसले लायकीचो 

तें मात कळना दिसता न्हय ? तुमीच पळयात मि . राय . ह्या मनशाचो 
तुमचेर विश्वास ना . तुमी हाका अतर दिल्ले पूण हाका धीर जालो ना 

परांमेरेन रावपाक . आयलो धांवत आजूच . 
हा : हांचेर म्हजो पुराय विश्वास आसा . पूण तुजेर मात मातूय ना ... तूं . 
स्व : हे पळयात , पुरो जालें आतां . 
सं : राजाबहादुरांनी हांकां बसात म्हणूनपसून सांगूक ना . 
भू : आरे , हय व्हय . सॉरी , बसात हां , बसात बसात . विसल्लों . हांव ... 
छ : Thanks . 
चौ : बरें तर मि . राय . हांब ... 

( मनोहर येता आनी सलाम करता . ) 
म : कितें 

हुकम 

? 
भू : हुकूम ? 
म : सात मिनटां आसात अजून . 
भू : बरे आसा . तूं वच . ( मनोहर वता . ) 
चौ : कितें आसा अकरां बरांचेर . 
हा । कायना कायना , हरशीच हरशींच . 

भू : कित्याक तुमी काय ना काय म्हण्टात मि . हालदार ? तुमकां चौधरी 

सायबांकूय दाखोवपाचे आशिल्लें न्हय ? 
हा : हय , हय , पूण ते मागीर घर म्हजे जातकीर . 
भू : तें 

आजूच तुमचे जातले . रघुदाद दिसले रे दिसले घर रोखडेच तुमचें . 

तेन्नाच हांकांय दाखयल्लेवरी जातले . 
हा : हय पूण . 
भू : हांव अतर मोडीनशे दिसता तुमकां ? 
हा : ना ना , मि . राय . पूण ह्या चौधरीक वळख नात तुमी . 
चौ : ए हालदार . तुज्या ह्या चारशी वरसांपयलीच्या घरांत म्हाका मातूय 

इंतिरेस ना . तुका एकाद्रे खबर नासत , म्हाका चारशी सत्यांयशी वरसांचें 

पोरणें घर मेळ्ळां . 
हा : खरे म्हण्टा ? 
चौ : तुका फट दिसता ? पूण तूं पुरावो दी म्हण्टलो . सांग , केन्ना येता ? 


बुधवारा येता ? 


हा : ( सोंसूं नज जावन ) बरें आसा . चारशी सत्यांयशींचे मरे ? पूण भूत काय 

ना मू थंय ? 
चौ : भूत ? भूतशे कित्याय जाय तुका ? 
हा : ( व्हडल्यान हांसता . ) ना मरे ? मागीर ओगी राव तर ! 
चौ : तुगेल्या ह्या घरांत भूत आसा दिसता . ( हालदार खोशी जावन हांसता . 

चौधरी कुचित्रीपणान व्हडल्यान हांसूक लागता ) म्हण्टकूच आतां भुतां . 
खेतांचेर विस्वास दवरूंक लागला तर तू 

! 
हा : तूंय दवरतलो चौधरी तूंय दवरतलो . आतां तुज्याच दोळ्यांनी पळय . 
चौ : अितलो पिसो आसशीत अशें दिसूक नाशिल्लें . असल्या भुलोवण्याक ... 
भू : भुलभूलोवणी ? ( ताड् करून अठटा ) 
चौ : ( हांसत ) रागार जांव नाका . दुसरें अतर सुचलें ना म्हणून . 
भू : तुमचेवांगडां वाद घालपाचो ना म्हाका . धा मिनटां रावात मागीर पळयात . 
सं : चार मिनटां ( हांचे अपरांत संजिव घड्याळीकडे पळेत रावता . ताच्या 

तोंडार भिरांत हिस्पाभायर वाडत वता . ) 
भू : चार मिनटां . 
चौ : चार मिनटांअपरांत भूत बी दिसतलें कांय कितें ? 
भू : मातशी मुर्वत दाखयतात मि . चौधरी . आमच्या पूर्वजांच्या आत्म्यांकतरी . 
हा : हय . 
स्व : हं . 
भू : मिसेस् हालदार 


८८ 


अजिबपुरांतली कल्पकथा 


चौ : निमाणो तुजो असो मामा जावप मरे हालदार ? 
हा : मामा ? म्हज्या दोळ्यांनी पळ पलां हांवें . 
चौ : मिसेस् हालदार आनी छंदापसून हांसतात तुज्या पिसायपणांक . 
हा : हांसूं दी . हांसूं दी . पळेतां अशी कितलोसो वेळ हांसतली ती . 
सं : तीन मिनटां . 


हा : आं ? 


भू : ( छंदाक ) तीन मिनटां आनीक हांसू येता तुमच्यांनी . 
दा : रायट , फक्त तीन मिनटां . ( पासयो मारता . ) 
चौ : तुमचे हे भूत सामकें वक्तशीर दिसता हां पळेल्ले भितर ... कोण जाता 

भूत मि . राय . सांगून अडयात , खंयचो नोकर तो भूताचे सवंग वठोवपी ? 
स्व : ते आपूणच जातात भूत . 
हा : स्वप्ना 
चौ : तशें जाल्यार बेगीन भितर वचात . फकत तीनुच मिण्टां अल्ल्यांत , 
सं : दोन मिण्टां . 
छं : असो मिनटा मिनटांचो हिशोब कित्याक दवरतात दिवाणजी ? 
चौ : आसूं आसू छंदा . वातावरण तयार जावपाक बरें पडटले . म्हळयार रॉकेट 

समजा झुडपाचें आसता . तेन्ना टेन , नायन , एट , सेवन , सिनेमांत पळेनात 

आमी ? 
हा : हेय , राब रे मात्सो . 
चौ : कित्याक ? तुज्या चितनांची सांखळ बी तुटली काय कितें रे ? म्हाकाय हेच 

जाय . ह्या भुलोवण्याक फटवन तूं एदो व्हडलो दुडवां आंकडो होगडायता 

हे म्हाका बरें दिसना . तुजो अिष्ट म्हणून ... 
भू : हे पळयात मि . चौधरी , अितलो वेळ हाव ओगी रावलां पूण .... 
चौ : रायसाहेब , अितलो त पता कित्याक ? भुलोवणी न्हय जाल्यार हाका 

आनीक कितें म्हणपाचे . 
भू : कसली भुलोवणी ? 
चौ : आरे , घर विकपाचें आसा जाल्यार सरळ व्यवहार करात . हे भूतबीत 

कित्याक जाय ? हालदार एक पिसो पयलो ... 
हा : पिसो कोण ते कळटलें आतां दोनूच मिनटांनी . 
सं : एक मिनिट . 
हा : बस् , आता फक्त एक मिनिट ' . तूं बडबड बंद कर आनी ओगी बस . 
चौ : कितें करूं ? म्हाका अितले हांसूक येता जाणा ? ... सगले गंभिर जावन 


. 

भुताची ... रागार जांव नाकात मि . राय ... आत्मो आत्मो . 
( भूपति दुर्लक्ष करता . संजिव घड्याळ पळेतां पळेतां मदींच ल्हवू 
भूपतिच्या म्हन्यांत येवन अबो रावला . हालदार अमेदीत . स्वप्ना — पडलां 
कोणाक ? ' अगे त रेन . छंदाचो स्वास वयर सकल जाता . संजिवाकडे 

पळेत . ) तुमका कितें जालें ? 
सं : अकरा ( तोंड धवेफुल्ल . ) 
चौ : आय . सी . तुमी आपणालें संवंग रंगयतात दिसता . 
हा : आरे , चौधरी , चांडाळा , मात्सो ओगी रावशीत ? 
चौ : कित्याक रे बाबा ? म्हजो आवाज आयकून भूत आपणालें येवप कॅन्सल बी 

करतलें काय कितें ? 
भू : ( सजिवाक ) आरे , अकरा जांवक ना ? 
चौ : चड करून तुज्या त्या आत्म्याचे घड्याळ मात्शें फाटी आसारों दिसता . 

सारके adjust केलें ना ? ( अितले अलोवन सोंपता म्हणसर तेंच विकट 
हांसप आयकूक येता . संजिव भूपति फाटल्यान लिपता . भूपति हुस्क्यामेकळो 
जावन सुस्कारता . स्वप्ना लटपटत सकल बसता . छंदा झुठून झुबें रावला . 
हालदार दरवटयाचे वटेन पळेता . ) 

वा , बा तुमचो मनीस हांसता मात बरो हा , पावरफूल . 
भू : ( दांत ओठ चाबीत ) मालशें रावात . म्हज्या मनशांक येनं दी . 
चौ : ( गंभीरतायेन ) हे पळयात मि . राय , हांव हालदारावरी पिसो न्हय , 

कळ्ळे ? ( बोल्सांतल्यान पिस्तुल काडटा ) हे पळयलां कितें तें ? तुमच्या 

मनशाक शिटकावणी ही . ताका घडये खबर नासत . 
भू : रघुदादाचेर हाचो कांयच परिणाम जायना . 
चौ : हां हां . तुमच्या मनशाचें नांव रघुदाद तर . ( दारवटयाभाय र परतो प्रचंड 

हांसपाचो आवाज . चौधरी पिस्तुल जोखून अबो . हांसो एकदम थामता . 
भूपति रघुदादांक अले मारीत भायल्यान वेता . ताचो आदार गेल्ल्यान 

ताका तेंकून राविल्लो संजिव जमनीर पडपाच्या बेतांत . 
चौ : पळून गेलें रे 

भूत 

? 
हा : म्हळ्यार ? 
चौ : नाजाल्यार कितें ? पिस्तुलाक भिंयेनाशिल्लें भूत अजून पळोवक ना होवें . 
सं : रिवॉल्व्हराक न्हय . 
चौ : मागीर कोणाक तर ? 
सं : राजाबहाद्दुराक येव दी . 
चौ : हा हा , हे तुमचे राजाबहाद्दूर ? तांकां ? 

स्व : राजाबहादूर सजूक , न्हेसूक गेल्यातश दिसता . 
हा : स्वप्ना ... तूंय ? 
स्व : तुमी ओगी रावात पळोवया , म्हाका सगले समजला . 
छं : कांयच समजूक ना . 
स्व : कितें समजूक ना ? 
छं : मात्शी राव आनी मागीर पळय . 
स्व : कितें पळोव आनी ? 
चौ : आतां पळोवपासारके काय च अरूंक ना . पिस्तुल भायर काडून तुमची अिल्ली 

करमणूक मात होगडायली हांवें . 
हा : पूण काल हांवे ह्या ह्या दोळ्यांनी पळ यलां . 
स्व : काल तुमी कितें पळयलां तें नाका . आज आमी सगल्यांनी पळोवपाचे 

थारायल्ले मं ? 
हा : पळेतली , पळेतली , सगले पळेतली . मात्सो थार धर . 
स्व : आनीक थार धरून कितें जावपाचे आसा ? आतां गेल्यार घरा पावतुकूच 

मात्शे न्हीदूक तरी मेळटलें . 
सं : अशें कित्याक म्हण्टा ? आतां गेल्यार . 
स्व : कशे जातलें ? 
स्व : आतां आनी कितें जावपाचे अल्लां ? 
हा : ना कशे ? त्याभायर आज रातचे अशें थारायल्ले . 
स्व : रातचे म्हळ यार सबंद रात काय कितें ? 
हा : नाजाल्यार कितें ? तुंवेंच म्हणिल्लें रात ' म्हणून . सकाळ जायसर रानुच 

आसता . भातां अतर परतुं नाका तुजें . 
चौ : सकाळ जायसर बसून रावतली हांगां ? 
हा : हय व्हय , गरज पडल्यार रावतली . 
चौ : तकली जाग्यार आसा मं तुजी ? 
हा : सामकी . काल हांवे खासा म्हज्या दोळ्यांनी पळयला . 
चौ : काल पिस्तुल नाशिल्लें न्हय ? हांव आतां हांगासून गेलों जाल्यार एकूच 

कित्याक धा भूतां जमतली . 
सं : ( भियवन ) न्हय गा , तुमकां लागून न्हय , राजाबहाद्दुराक येव दी . 
स्व : राजाबहाद्दूर सामके मनापासून समजतातशे दिसता . 
छं : काका भूत आयल्यार तुमी खन्यानींच गुळी मारतले ? 
चौ : दुबावूच नाका . 
छं : पूण कोणूय मनीस भूत जावन आयिल्लो आसल्यार ? 

चौ : तें तर खबर आसाच म्हाका . आगो पिश्या , ओगी कित्याक भिंयता तूं ? 

पयलीं खरें म्हळयार कोण फुडें येवचो ना . आयलोय जाल्यार पिस्तुलाक 
पळोवन पपा काडटलो . पळ्ळो ना जाल्यार जीव होगडावन बसतलो . बरें 
जालें रिवॉल्व्हर हाडले म्हणून . 

( भूपति येता . सामको गर्भगळीत जाला . ) 
सं : 

कितें जालें ? 
हाल : 
भू : रघुदाद येवचे नात . 
चौ : तें हांव पयलींच जाणां आशिल्लो . 
हा : कित्याक ? कित्याक येवचे नात ? 
भू : भियेल्यात . 
चौ : हांवें सांगूक नाशिल्ले ? पिस्तुल पळोवन . 
भू : पिस्तुलाक भियवन न्हय . 
चौ : मागीर ? 
सं : ( हळू आवाजांत ) मिसेस् हालदार ... 
भू : हय . 


हा : कितें ? 


भू : हय , मिसेस् हालदारांक लागून . काल रातचे तांका लागुनूच लिपून राविल्ले , 
स्व : म्हज्या भयान ? 
भू : आतांय हांकां पळयनाफुडें जीव घेवन पळ्ळे . 
चौ : ( मोटयान हांसता ) मोटें धीट आसा हे तुमगेलें भूत म्हणपाचे मि . राय . 
स्व : ( फकाणांनी ) कसलें भूत आनी कसलें कितें ? 
हा : ( काकुळटीक येवन ) तुमी मात्सो यत्न करून पळयात राजाबहादूर . कशेय 


करून समजायात . 


भू : हांवें सगले येत्न करून जालें . 
सं : मातूय येवपाक नात न्हय ? 
चौ : येतले येतले हांव वतकूच . 
हा : परत एक फावट पळयात मात्शे , जाय जाल्यार हातापायां पडून 
भू : सगले करून जालें मि . हालदार . एकूच पालुपद लायला . ह्यो हांगां आस . 

ल्यार येवचो ना . 
स्व : पूण आमी कितें थारायल्लें ? 
भू : तें सगलें खरें पूण ... हांव सांगता न्हय . रघुदाद आसात . चारशी वरसां 

च्यान आसात . सगल्या अजिबपुराक ही खबर आसा . 
चौ : आरे हालदार , खन्यानीच हे घर चारशी वरसा पोरणे आसा वो ना ताजी 

खात्री करून घेरे बाबा . 
भू : घर आसाच चारशी वरसांचे बरो गडगंज पुरावो दाखयला . 
चौ : पुरावो भुताचोय दिवपाचे आशिल्ले न्हय ? हे पळयात . ह्या वाठारांतली 

सगली बारिक सारिक म्हायती म्हजेकडे आसा . अजिबपुरांत राजमहाल 

आसा अशेपसून हांवें केना आयकूक ना . 
भू : हाजो अर्थ इतलोच . तुमकां खरेली म्हायती मेळकंच ना . 
चौ : तुमचेपरस म्हाका चड खबर आसा , कळ्ळे ? आमी खूब पयली पसून 

हांगाच रावपी . तुमी केन्नाचे ? 
भू : आमी केन्नाचे ? बारा भुईयाँचे मुस्तीकसावन आमचे जाण्टले ह्या घरांत 

रावत आयल्यात खबर आसा ? 
चौ : इतलेंच { ? म्ह जेय जाण्टेले भुईयाँच आशिल्ले . 
भू : कित्याक गा फटासो फोडटात ? 
चौ : फटासो ? खरे तेच सांगतां . चौधरी ही पदवी आमकां आलीवर्दीखानाच्या 

काळा र मेळ्ळी . ताचेपयली आमी भुईयाँच आडनांव लायताले . अितिहास 
काडून पळयात बारा भुईयांच्या अपरांत प्रतापगडाच्या भुईयाँचे महळचार 

आमचेच नांव दिसतले तुमकां . 
भू : प्रतापगड ? 
चौ : हय व्हय . प्रतापगड खबर आसा मूं ? 
भू : म्हळयार इंद्रनारायण भुईयाँ ? 
चौ : हय व्हय . म्हळयार थोडीभोंव खबर आसा तर तुमको . 
भू : तुमी ... तुमी इंद्रनारायण भुईयाँचे दायजी ? 
चौ : हय . घराकडे सगलो अितिहास आसा घराण्याचो . हाली कोणांक घरा 

ण्याच्या असल्या खबरीनी ... 
भू : ( आड्डता ) रघुदाद , रघुदाद , आयकलें ? आयकात . इंद्रनारायणाचे वंशा 
वळीचो ... रघुदाद , रघुदाद . 

( आड्त भायर धांवता . ) 
चौ : कितें जालें ? हाचे सगले स्क्रू सारके आसात मूं ? 
सं : ( दोनूय हात तकलेर घेवन ) जय रघुदाद , जय इंद्रनारायण , परमेश्व रा . 
चौ : आरे , तुमकां एकदम अशें कितें जाला ? 
स्व : पिशेंबी लागले काय कितें ? 
चौ : नवोच कितें दाव आसूं येता . 

( अितल्यान भायर व्हडले मोड आयिल्लेबरी आवाज . अजवाड . झाडांपेडां 

आनी हेर वस्ती धोलूक लागतात . कितेंय पूण आकांताचे जावपाचें आसा . 
काळोखसो जाता . जोगुल लखलखता . सगली भियन किळांचतात . इत 
ल्यान रघुदादाचो विकट हांसो आयकूक येता . सामको आवाज लागी 
पावता . शिंवासनाफाटल्यान धुंवर येता आनी तांतुतल्यान रघुदाब प्रकट 
जातात . राजेशाही पोशेगांत , मुकुट , हातांत अक्ती तलवार घेवन ल्हव 

ल्हबू चौधरीच्या वसल्यान वता . 
चौ : फाटी सर , बयान बेगिन फाटी सर . हे नाटक म्हजे मुखार चल पाचें ना , , 

पिस्तुल पळयलां ? ( रघुदादाच्या हांसपाचो गडगडाट . ) पळय हांव फार 

पेटयतलों . एक पावल फुडें येशीत जाल्यार ... 
छं : काका ... 

( रघुदाद छंदाकडे पळेता . मात्सो गंभीर . परतें एक हास्य करीत चौधरीच्या 

आंगार ल्हवु ल्हवु येता . ) 
चौ : सांगलें तुका हांव गुळी सोडटलों . 

( रघुदाद तलवार अखलुनूच चौधरीच्या म्हन्यान पावला . चौधरी एका 
फाटोफाट एक गळयो सोडटा . रघुदादाचेर कांयच परिणाम ना . रघुदाद 
तरसादीचे तोंक चौधरोच्या गळयाक तेंकोवन फुडें वता आनी व्हडल्या 

व्हडल्यान हांसत रावता . चौधरी किळांचता . ) 
सं : ( आड्डून ) आतां नाक घांसात . बेगिन नाक घांसात . ( रघुदाद मान हालो 

वन संजिवाच्या अतरांक तेंको दिता . संजिब एकेवटेन भयान थरथरता . 
स्वप्ना धुंवळ येवन सकल बसता . चौधरीचे हातपाय गळसणल्यात . अबो 
रावपाचो यत्न करता ) वेळ काडू नाकात आतां . बेगीन नाक घांसात . 
जीव जाय जाल्यार शरण येयात . 
( चौधरी रघुदादामुखार जमनीर नाक घांसता . रघुदाद तरसादीन कुरू 
करीत नाक घासूक लायत स्टेजीच्या ह्या पोतावेल्यान त्या कोनश्याक ताका 
व्हरता . अपरांत ताकतिकेन सिंहासनाच्या फाटल्यान वचून एक भिरांकुळ 

हांसो हांसता . आपणांक मुक्ति मेळ्ळी अशें दाखयत हात झुंचायल्यात . ) 
रघु : मुक्तो ( हांसता ) मुक्ती , मुक्ती- ( भायर माटयान आवाज . थोडो वेळ 

अजवाड , परतो शिवासनाच्या फाटल्यान धुंवर जावन रघुदाद अदृश्य जाता 
काय खीण भिरांकुळ शांतताय . सगल्यांत पयलीं संजिव ताळचार येता . 
अपरांत हालदाराची फामिल . चौधरी अजुनूय नाक घांसपाचे स्थितीत 

ओणवो . संजिव ताका हात दिवन कदेलार बसयता . भूपति धांवत येता . ) 
भू : रघदाद , रघुदाद , रघुदाद खंय ? 
सं : रघुदाद गेले आता . 


भू : हांगां येवन गेले मरे ? 

सं : हय व्हय . 
भू : आनी नाक घांसपाचे रे ? 
सं : तेंय काम जालें . 
भू : तृप्त जावन ) हाय देवा म्हाका पळोवंकपसून मेळ्ळे ना . नाचप घरो 

तल्यान धांवत आयिल्लो हांव इतल्याचखातीर . रघदाद सामके वादळ कशे 

धांवून आयिल्ले थंयसून . 
सं : मोड कशे हांगां आयिल्लें . 
भू : मात्शे राविल्ले जाल्यार हांव येसर 
सं : पयलींच कळाव जाल्लो . ' मुक्ती , मुक्ती ' करीत नाच्च जाले . 
भू : ( रडकुळ या येवन ) रघुदादूय म्हणून इतले मस्ते . इतले दीस म्हजेवांगडा 

रावले पूण वतास्तांना मात म्हाका मेळनास्तानांच 


( दोळे पुसता . 


सं : ह्या संवसाराच्या मायाजाळांत आनीक रावपाचें नाशिल्लें तांकां अशें 

दिसता . 
भू : आरे , चौधरी सायबांक कितें जाला ? 
सं : मात्शी घुवळ आयल्या तांकां . थोडे अदक माल्ल्यार सावशीत जातले . 

( भूपति ताच्या दोळयार अदक मारता , पचापच . चौधरी दोळे अगडून 

भूपतिक पळोवन परतो ताज्यामुखार नाक घासूंक लागता . ) 
भू : आरे , आरे हे कितें ? 
सं : ( हांसत ) तुमकांच रघुदाद समजले ते . आगा चौधरी , हे ते न्हय . ( चौधरी 

अठटा . ) 
भू : हे वायटशें न्हय . अितले दीस सगलेजाण रघुदादाक भूपति समजताले . 

आयज तुमी भूपतिक रघुदाद समजले . 
चौ : ना , ना , हांव ... हांव घरा वतां . 
भू : ना , ना , अशें कशे वचशात ? तोंड गोड करीनासतांनाच वतात ? अितले 

पोरणे शेजारी आमचे आनी ... 
चौ : नाका , नाका , हांव घरा वता . म्हाका रावपाचे ना . चंद्रनाथ , चंद्रनाथ , 

( झुलो मारीत भायर वता . ) 
भू : आरे आरे , सांबालून बचात . पडशात चंद्रनाथ ए सूर्यनाथ , 
सं : हांव तांका पळेता . ( भायर वता . ) 
भू : चंद्रनाथ कोण हांची बायल बी ? 
हा : हँ , ड्रायव्हर आसतलो . 
भू : आवय , गे देवा रे . धावुधावुन जीव खासावीस जालो . 
स्व : राजाबहादूर , हांव तुमचो गुन्यांव मागतां . 


, 

भू : गुन्यांव कसलो आनी माफी कसली ? ओगी म्हाका लज करूं नाकात . 
स्व : तशें न्हय , खन्यांनीच . 
भू : विसरात तें सगलें आतां मिसेस् हालदार . खरे म्हळयार तुमकां लागुनूच 

इंद्रनारायणाचो दायजी आयज हांगा पावलो . रघुदादांक मुक्ती मेळ्ळी ती 
तुमकांच लागून . त्याचबराबर हावूय सुटलों . म्हजे नदरेंन तुमचेच म्हजेर चड 
अपकार जावन आसात . मिस हालदार , आतां तुमी एक सांगूक जाय 
भिवंकुटो कोण ? ( छंदा मान सकल घालून अबें अलयात आता , ओगी 
कित्याक रावतात ? तुमचे मम्मीक पळोवन कोणे पळ काडिल्लो ? 
रघुदादाची आनी तुमची भेट जाली मूं ? ( छंदा दोळयांच्या कोनश्यांतल्यान 
ताजेकडेन मिस्किलपणान पळेता . ) 

( मदलो पड्डो ) 
। संजिव पड्डयाफुडल्यान येता . दातांच्या दोतोराचो अप्रन बांदला , गाव न 
घाला . हातांत नाटकाचे सुरवातीक आशिल्लें तेंच दात निखळावपाचे 

आयुध . ) 
सं : हाजे अपरांत जायत्यो बारीकमोटयो घडणुको जाल्यो . पूण तांचेकड 

अजिबपुरांतले कल्पकथेचो संबंद ना . भूपतिन आनी हांवे कोंसुल्तोर अगडली . 
दांत निखळावपाची . पत्तो- ३३२ , धर्मतळा स्ट्रीट , हुबळीपूर . वेळ सकाळची 
९ ते १२ , सांची ४ ते ८ आदी अपोयन्टमेन्ट घेवन आयल्यार बरें . ओगी 
तिष्टत रावपाक नाका म्हणून , हालदारसायब म्हळ्यार सुपर्ब एक्सलेंट , 
मार्व्हलर्स ... आपणाले फामिलीसयत जायते फावट अजिबपुरांतल्या राज 
वाड्यांत येवन रावतात , पोरण्यो यादी अपुर्बायेन अस्तितात . भूपतिराय 
जोडप्यान वता केन्ना केन्ना . एक दोन फावटी हांय पावलां . पूण पॅक्टीस 
सोडून थंय वचपाक जमना .. कितें ? भूपति जोडपे म्हळयार कोण 
म्हण्टात ? हाय देवा , तेंय हांवेच सांगूक जाय ? इतलो वेळ कितें पळयताले 

तर तुमी ? ( भूपति येता . ) 
भू : संजिव ... जालें बाबा . आरे हे पळय , म्हाका तांचेवांगडा अजिबपुराक 

वचकंच जाय . 
सं : ( ताका चाळयत ) तांचें बराबर वचूंक जाय ? आनी तुगेल्या गिरायकांचे 

दांत कोण निखळायतलो ? 
भू : लोकांहोजीर तूं म्हजे दांत अशे निखळांव नाका रे . मात्शे सांबाळून घे 

म्हज्या गिरायकांक आनी म्हाकाय बी . वच्चों नाशिल्लो पूण छंदा क .. । 
आय कूपाक तयार ना . त्याभायर आमगेली सासुमाय . तिका तूं वळखना ? 

- पड्डो पडटा - 

बादल सरकार हांची बंगालींतली तीन नाटकां 
प्रकाश थळी हाणी आजवेर कोंकणीत रूपकार करून 
माचयेर गाजयल्यांत तांतूंतलें अजिबपुरांतली कल्पकथा 
हे पयलें . हेर दोन नाटकां म्हळयार ' सगीना महतो ' आनी 

एक आसलो आबू ' . ' अजिबपुरांतली कल्पकथा ' ह्या 
नाटकाचे गोंयच्या चार पांच संस्थांनी आजवेर जायते प्रयोग 
केले . कोंकणी रंगमाचयेर ह्या नाटकाच्या प्रयोगानी चड 
करून दिग्दर्शनाच्या मळार एक आगळो वेगळो प्रभाव 
घालो . राष्ट्रीय थरार गाजलेल्या उत्कृष्ट नाटकांचे कोंकणी 
आविष्कार पद्धतीक ह्या नाटकान एक महत्वाचे मोडण 
दिले . हाचे श्रेय प्रामुख्यान बादलदांचे मूळ नाटयवस्तूक 
आनी उरिल्लें कोंकणी मंचावेल्या गुणी नाट्यकर्मीक . 

ह्या नाटकाचो कोंकणी रूपकार श्री . अमोल 
पालेकार हांच्या मराठी रूपांतरावेल्यान केला . 

' परभाशांतली नाटकां कोंकणीत रूपांतरीत कशी 
बरी करूं येतात हाचो पाठ हांगां नाट्यकर्मीक मेळुये इतलें 
हे रूपांतर सरस जालां ' हो एका खूब अणभवी नाटय 
कीचो अभिप्राय ह्या नाटकान जोडला . 

खंयच्याय थरावेल्या कोंकणी नाट्यप्रेक्षकांक हांसय 
हांसयत कदेलीक खिळावन दवरपाचे सामर्थ्य ह्या नाटकांत 
आसा . कोंकणी माचयेवेले फाटले पंदरावीस वरसांचे वाट 
चालींच्या मार्गावेलो , हे नाटक हो एक ' मैलाचो फातर 
अशें दुबावाविरयत मानूं येता . 

